

«تەۋرات 11 - قىسىم»

«پادشاھلار»

بىرىنچى قىسىمى

© مۇقەددەس كىتاب 2012

CC BY-SA 4.0

www.mukeddeskalam.com

«ئۇيغۇرچە كالام تەرجىمىسى»

تەۋرات 11 - ۋە 12 - قىسىم

«پادشاھلار»

بىرىنچى قىسمى («پادشاھلار (1)»)

كىرىش سۆز («1 - ۋە 2 - قىسىم»غا)

كىتابنىڭ مەقسىتى - خۇدانىڭ ئەھدىسىدە مۇتلەق
تۇرىدىغانلىقىنى ئايدان قىلىش

ئۇشبۇ كىتابنىڭ بەتلەرىدە خۇدانىڭ ئۆز خەلقىگە بولغان سادىقلىقى، ئەھدىدىكى بارلىق ۋەدىلىرىدە مۇتلەق تۇرىدىغانلىقى روشەن ئايدان قىلىندۇ. بۇ سادىقلىقى تۆۋەندىكى جەھەتلەردە كۆرۈنىدۇ: -

(ئا) ئۇنىڭ ئۇلار ئۆزىگە ئىتائەت قىلغاندا، ئۇلارنى مول بەرىكەتلىشى بىلەن؛
(ئە) ئۆزىدىن يۈز ئۆرگەندە، ئۇلارنىڭ بېشىغا قەدەممۇقەدەم تەربىيە جازالىرىنى چۈشۈرۈشى بىلەن؛
(پ) ئۇلار توۋا قىلغاندا، رەھىم-شەپقەتنى كۆرسىتىشى ۋە گۇناھلىرىنى كەچۈرۈم قىلىشى بىلەن.

«پادشاھلار»نى پۈتۈن مۇقەددەس كىتاب (تەۋرات-ئىنجىل)نىڭ باشقا قىسىملىرى بىلەن بىرلەشتۈرۈپ ئوقۇغىنىمىزدا يۇقىرىقى بۇ ئۈچ جەھەتتىن يەنە بىر جەھەت كۆرۈنىدۇ: -

(ب) خۇدانىڭ تولۇق نىجاتى بولمىسا، ئىنساننىڭ تۇپ تارىخى ئەخلاق ۋە روھىي جەھەتتىكى مەغلۇبىيەتكە (گەرچە ئۇلار ھەتتا خۇدانىڭ ئۆز قانۇنى ۋە پەيغەمبەرلەرنىڭ يوليورۇقلىرىغا مۇيەسسەر بولسىمۇ)، ئەخلاق ۋە روھىي جەھەتتىكى گۇناھلارغا پەيدىنپەي چۆكۈپ كېتىدىغان يۆنىلىشكە ماڭىدۇ. بۇنداق تارىخلار، شۇنداقلا پۈتكۈل ئىنسانىيەتنىڭ نىجاتكارغا بولغان مۇتلەق موھتاجلىقىمۇ «پادشاھلار» دېگەن قىسمىدا روشەن كۆرۈنىدۇ.

«پادشاھلار» دېگەن كىتاب «سامۇئىل» نىڭ داۋامىدۇر. يۇقىرىدا دېگىنىمىزدەك، «پادشاھلار» دېگەن كىتاب «سامۇئىل» دېگەن تارىخقا ئوخشاش، خۇدانىڭ پۈتكۈل ئىنسانىيەتكە قاراتقان نىجاتلىق پىلانىنى ئىلگىرى سۈرۈش جەريانىنىڭ قىسمىن خاتىرىسىدىن ئىبارەتتۇر. بۇ جەريان قۇتقۇزغۇچى مەسىھنىڭ دۇنياغا كېلىشىنى مەنزىل قىلغان.

بۇ تارىخلار خاتىرىلىگەن مەزگىل تەخمىنەن مىلادىيەدىن ئىلگىرىكى 975-660-يىللاردىن ئىبارەت. مۇھىم ۋەقەلەر داۋۇت پادشاھنىڭ ئالەمدىن ئۆتۈشى، سۇلايمان پادشاھنىڭ سەلتەنىتىنىڭ ئۇلۇغ باشلىنىشى ۋە كېيىنكى چۈشكۈنلىشىشى، ئىسرائىلنىڭ ئىككى پادشاھلىققا، يەنى «يەھۇدا» (جەنۇبىي پادشاھلىق، ئىككى قەبىلە) ۋە «ئىسرائىل» (شىمالىي پادشاھلىق، ئون قەبىلە) گە بۆلۈنۈشى، ئاندىن ئىككى پادشاھلىقلارنىڭ ئايرىم تارىخلىرى خاتىرىلىنىدۇ؛ تارىخ ئاخىر بېرىپ ئىسرائىلنىڭ ئاسۇرىيە ئىمپېرىيەسىگە سۈرگۈن بولۇشى ۋە يەھۇدانىڭ بابىل ئىمپېرىيەسىگە سۈرگۈن بولۇشى بىلەن تۈگەيدۇ. بۇ ۋەقەلەر يۈز بەرگەن مەزگىل 400 يىل بولغاچقا، ئۇلارنى خاتىرىلىگەن كاتىپلار بىرنەچچە بولغان بولسا كېرەك (تارىخىي جەدۋەلنىمۇ كۆرۈڭ).

بۇ تارىخلارنى يازغان نامىسز جۈرئەتلىك كاتىپلار نېمىشقا ئۇلارنى پۈتكەن؟ خۇدا ئىسرائىل ئارقىلىق ئۆزىنىڭ چەكسىز بەخت-بەرىكىتى، بولۇپمۇ داۋۇت پەيغەمبەرنىڭ ئەۋلادى بولغان مەسىھ ئارقىلىق نىجاتنىڭ شاپائىتى پۈتكۈل دۇنياغا كېلىدۇ، دېگەن ۋەدىلەرنى قىلغانىدى. بىزدە ھېچقانداق گۇمان يوقكى، بۇ كاتىپلار خۇدانىڭ بۇ ۋەدىلىرىنى چىڭ تۇتقان كىشىلەر ئىدى. شۇڭا ئۇلار ئىسرائىلدا يۈز بەرگەن ۋەقەلەرنىڭ ھەممىسىنى، ھەتتا سەلبىي جەھەتتىكى ۋەقەلەرگىمۇ ۋەزىيەتنى ئالەمشۇمۇل نىجاتقا قاراپ ئىلگىرىلىتىۋاتىدۇ دەپ ئىشىنىپ، ئۇلارغا دائىم زور قىزىقىش بىلەن

نەزەر سالاتتى. ئۇلار بۇ ۋەقەلەرنى شۇ ئىشەنچتە خاتىرىلەيدۇ؛ گەرچە ئۇلار ئۆزلىرى ئۇشبۇ ۋەقەلەردە خۇدانىڭ نىجات مۇددىئا-مەقسەتلىرىنىڭ قانداق يول بىلەن ئالغا باستۇرۇلغانلىقىنى كۆرەلمىگەن بولسىمۇ، كېيىنكى دەۋرلەر بۇنى كۆرەلەيدۇ، دېگەن ئىشەنچ بىلەن تارىخلارنى توپلىغان («مات. 17:13 نى كۆرۈڭ»). شۇنىڭدەك ئۇلار خۇدانىڭ مۇسا پەيغەمبەر ئارقىلىق ئىسرائىل بىلەن تۈزگەن ئەھدىسىنىڭ تولىمۇ سادىقلىق بىلەن ئەمەلگە ئاشۇرۇلغىنىنى ئېنىق كۆرگۈچىلەر ئىدى. ئەھدە بويىچە ئىسرائىل كۆرگەن غەلىبىلەر، مەغلۇبىيەتلەر، دۇچ كەلگەن سىناقلار ۋە قىيىنچىلىقلار دەل ئۇلارنىڭ خۇداغا بولغان ۋاپالىقى ياكى ۋاپاسىزلىقىنى ئەكس ئەتتۈرگەن. بۇ كاتىپلار بۇ ئىشلارنى ئوبدان چۈشەندى ۋە خۇدانىڭ روھىنىڭ ۋەھىيى ۋە كۆرسەتمىسى بىلەن بىزگە مەدەت-ئىلھام بولسۇن دەپ، ئۇشبۇ تارىخلارنى يازغان. «قوشۇمچە سۆز»ىمىزدە بىز بۇ «خۇدانىڭ ئەھدىسى ۋە ئىسرائىلنىڭ تارىخى» دېگەن تېما ئۈستىدە يەنە ئازراق توختىلىمىز.

نېمىشقا يۇقىرىدا بۇ ئادەملەرنى «جۈرئەتلىك» دېدۇق؟ ئوقۇرمەنلەر ئۆزى ئوقۇغان باشقا «دۆلەت تارىخلىرى» توغرىلۇق ئويلىسىلا، ئاندىن بۇ نۇقتىنى چۈشىنىدۇ. بىز سورايمىزكى، بۇنداق خاتىرىلەر مەزكۇر دۆلەتتىكى «سەلبىي تارىخ» (ھۆكۈمدارلارنىڭ ئەخلاقسىزلىقى، جەڭدە بولغان مەغلۇبىيەتلەر، چىرىكلىشىش مەسىلىلىرى، ئەل-يۇرتنىڭ ئۆز گۇناھلىرى)نى ئۆز ئىچىگە ئالامدۇ؟ ئۇلار دەرۋەقە بىر خىل - «خەلقىمىزنىڭ شان-شەرەپلىك تارىخنامىلىرى» دېگەندەك غەلىبىلەر، مۇۋەپپەقىيەت ۋە پەزىلەتلىك باتۇرلۇق بىلەن تولدۇرۇلغان ئەمەسمۇ؟ ئۇلارنىڭ يازغىنى ھەقىقەتمۇ؟ بارلىق ئەقىل ئىگىسى بۇ ھەقىقەت ئەمەس، دەپ بىلىدۇ. ئىنساننىڭ تەبىئىتى بىرىنچىدىن، ئۆز ئەل-يۇرتىدىكى مۇۋەپپەقىيەتسىزلىكلەرنى ۋە گۇناھلارنى يېپىش، ئىككىنچىدىن، ھەربىر دەۋردىكى ھەربىر تۈركۈم ھۆكۈمدارلار ئۆزىنىڭ «ئوردىسىدىكى تارىخچىلار»دىن پەقەت خۇشامەت-يالاچىلىقنى تەلەپ قىلىدۇ؛ كۆپ ۋاقىتلاردا ئازغىنە تەنقىد سۆزىنىڭ كۆرۈلۈشى بىلەن تارىخنى يازغۇچىلارنىڭ كاللىسى كېتىدۇ. لېكىن مۇقەددەس كىتابتىكى تارىخچىلار پۈتۈنلەي بۇنىڭ ئەكسىدۇر. دەرۋەقە ئۇلارنىڭ ئۆز ئەل-يۇرتى ۋە ئەل-يۇرتىنىڭ پادشاھ-ھۆكۈمرانلىرى توغرىلۇق خاتىرىلىگەنلىرىنىڭ كۆپ قىسمىنى «سەلبىي تارىخ» دېگىلى بولىدۇ. بۇ پاكىت مۇقەددەس كىتابنىڭ خۇدانىڭ ئىلھامى ۋە ۋەھىيى بىلەن يېزىلغان دۇنيادا

بردىنېر كىتاب ئىكەنلىكىگە ئاددىي ئەمما كۈچلۈك ئىسپاتتۇر. ئەمدى بۇ كاتىپلار كىملەر؟ ئۇلار نامىزىز تارىخچىلاردۇر. ھالبۇكى، ئۇلارنىڭ بىزگە ئۆزىمىزنىڭكى بولغان «نىجات تارىخى» نىڭ مۇشۇ خاتىرىسىنى سادىقلىق بىلەن ھەقىقىي خاتىرىلەپ تەمىنلىگىنى ئۈچۈن ئۇلارغا مەڭگۈلۈك قەرزدارىمىز. خۇداغا مىڭ تەشەككۈر!

گەرچە كۆپ «مۇقەددەس كىتاب» نۇسخىلىرىدا «پادشاھلار» دائىم ئىككى كىتاب قىلىپ («پادشاھلار (1)» ۋە «پادشاھلار (2)») نەشر قىلىنسىمۇ، ئەمەلىيەتتە «پادشاھلار» ئەسلىدە ئىبرانىي تىلىدا بىرلا كىتاب ئىدى. لېكىن بىز ئۇلارنى يەنىلا «پادشاھلار (بىرىنچى قىسىم)» ۋە «پادشاھلار (ئىككىنچى قىسىم)» دەپ ئاتىدۇق. ئىخچام بولسۇن ئۈچۈن «پادشاھلار (1)» ۋە «پادشاھلار (2)» دەپ ئاتايمىز. بۇ كىرىش سۆز «پادشاھلار (1)» ۋە «پادشاھلار (2)» گە ئورتاق تۇر.

مەزمۇن: -

«پادشاھلار - بىرىنچى قىسمى»

1-2 باب - داۋۇتنىڭ ئۆلۈمى

3-10 باب - سۇلايماننىڭ ئۇلۇغ سەلتەنتى

11-باب - سۇلايماننىڭ چۈشكۈنلىشىشى

12-14 باب - رەھوبىئام ۋە يەروبوئام - ئىسرائىل ئىككى پادشاھلىققا بۆلۈندۈ

15-16 باب - يەھۇدادا ئابىيا ۋە ئاسا، ئىسرائىلدا باناشا ۋە ئومرى پادشاھ بولىدۇ

17-19 باب - ئىلىياس پەيغەمبەرنىڭ تارىخى - ئۇنىڭ ئاسماندىن ئوت چۈشۈرۈشى

20-22 باب - ئاھابنىڭ مۇۋەپپەقىيىتى، رەزىللىكى، ئۆلۈمى

«پادشاھلار - ئىككىنچى قىسمى»

1-2-باب - ئىلىياس پەيغەمبەرنىڭ ئاسمانغا كۆتۈرۈلۈشى

3-7 باب - ئېلىشا پەيغەمبەر ياراتقان نۇرغۇن مۆجىزىلەر

8-10 باب - ھازائەل ۋە يەھۇنىڭ ئىسرائىلنى جازالاش ئۈچۈن مەسھ قىلىنىشى

11-16 باب - ئىسرائىل ۋە يەھۇدانىڭ بىرنەچچە پادشاھلىرى

17-باب - ئىسرائىلدىكى ئون قەبىلە سۈرگۈن بولۇشى

18-20 باب - ھەزەكىيانىڭ ئۇلۇغ سەلتەنتى

21-23 باب - ماناسسەھنىڭ رەزىل سەلتەنتى، يوسىيانىڭ ئادىل سەلتەنتى

24-25 باب - يېرۇسالېمنىڭ ۋەيران قىلىنىشى، يەھۇدانىڭ بابىلۇغا سۈرگۈن

بولۇشى

«پادشاھلار «1»»

داۋۇت پادشاھ ئوغلى سۇلايماننى ئۆز ئورنىغا تەختكە ئولتۇرغۇزدۇ

1

¹ داۋۇت پادشاھ خېلى ياشىنىپ قالغانىدى؛ ئۇنى يوتقان-ئەدىيال بىلەن ياپسىمۇ، ئۇ ئىسسىمايتتى.

² خىزمەتكارلىرى ئۇنىڭغا: - غوجام پادشاھ ئۆزلىرى ئۈچۈن، ئالدىلىرىدا تۇرىدىغان بىر پاك قىز تاپقۇزايلى؛ ئۇ پادشاھىدىن خەۋەر ئېلىپ، سىلىنىڭ قۇچاقلىرىدا ياتسۇن؛ شۇنىڭ بىلەن غوجام پادشاھ ئىسسىيالا - دېدى.

³ ئۇلار پۈتكۈل ئىسرائىل زېمىنىنى كېزىپ گۈزەل بىر قىزنى ئىزدەپ يۈرۈپ، ئاخىرى شۇناملىق⁽¹⁾ ئابشاگنى تېپىپ پادشاھنىڭ ئالدىغا ئېلىپ كەلدى. ⁴ قىز ئىنتايىن گۈزەل ئىدى؛ ئۇ پادشاھىدىن خەۋەر ئېلىپ ئۇنىڭ خىزمىتىدە بولاتتى، ئەمما پادشاھ ئۇنىڭغا يېقىنچىلىق قىلمايتتى⁽²⁾.

⁵ ئەمما ھاگگىتنىڭ ئوغلى ئادونىيا⁽³⁾ مەرتىۋىسىنى كۆتۈرمەكچى بولۇپ: «مەن پادشاھ بولمەن» دېدى. ئۇ ئۆزىگە جەڭ ھارۋىلىرى بىلەن ئاتلىقلارنى ۋە ئالدىدا يۈرىدىغان ئەللىك ئەسكەرنى⁽⁴⁾ تەييار قىلدى ⁶ (ئۇنىڭ ئاتىسى ھېچقاچان: «نېمىشقا بۇنداق قىلسەن؟» دەپ، ئۇنىڭغا تەنبە-تەرىپىيە بېرىپمۇ باقمىغانىدى ھەم ئۇ ناھايىتى كېلىشكەن يىگىت بولۇپ، ئاتىسى

¹ ياكى «شۈنەملىك».

² «ئۇنىڭغا يېقىنچىلىق قىلمايتتى» - ئىبرانىي تىلىدا «ئۇنى تونۇمايتتى» دېگەن ئىبارە بىلەن ئىپادىلىنىدۇ.

³ ئادونىيا داۋۇتنىڭ ئوغۇللىرىدىن بىرى. ھاگگىت داۋۇتنىڭ ئاياللىرىدىن بىرى ئىدى («2سام»، 4:3)

⁴ «ئۆز ئالدىدا يۈرىدىغان... ئەسكەرلەر» - دېمەك، ئۇلار ئۆزلىرىنىڭ خۇسۇسىي مۇھاپىزەتچىلىرى ئىدى.

ئۇنى ئابشالومدىن كېيىن⁽⁵⁾ تۇغقاندى). 7 ئۇ زەرۇئىيانىڭ ئوغلى يوناڭ ۋە كاھىن ئابىئاتار بىلەن مەسلەھەت قىلىشىپ تۇردى. ئۇلار بولسا ئادونىياغا ئەگىشىپ ئۇنىڭغا ياردەم بېرەتتى. 8 لېكىن كاھىن زادۇك ۋە يەھويادانىڭ ئوغلى بىنايا، ناتان پەيغەمبەر، شىمىي، رەي ۋە داۋۇتنىڭ ئۆز پالۋانلىرى ئادونىياغا ئەگەشمىدى.

9 ئادونىيا قوي، كالا ۋە بوردىغان تورپاقلارنى ئەن-روگەلنىڭ⁽⁶⁾ يېنىدىكى زوھەلەت دېگەن تاشتا سويدۇرۇپ، ھەممە ئاكا-ئۇكىلىرىنى، يەنى پادشاھنىڭ ئوغۇللىرى بىلەن پادشاھنىڭ خىزمىتىدە بولغان ھەممە يەھۇدالارنى چاقىردى. 10 لېكىن ناتان پەيغەمبەر، بىنايا، پالۋانلار ۋە ئۆز ئىنىسى سۇلايماننى ئۇ چاقىرمىدى.

11 ناتان بولسا سۇلايماننىڭ ئانىسى بات-شېباغا: «ئاڭلىمىدىڭمۇ؟ ھاگىتنىڭ ئوغلى ئادونىيا پادشاھ بولدى، لېكىن غوجىمىز داۋۇت ئۇنىڭدىن خەۋەرسىز. 12 ئەمدى مانا، ئۆز جېنىڭ ۋە ئوغلۇڭ سۇلايماننىڭ جېنىنى قۇتقۇزۇشقا مېنىڭ ساڭا بىر مەسلەھەت بېرىشىمگە ئىجازەت بەرگەيسەن. 13 داۋۇت پادشاھنىڭ ئالدىغا بېرىپ ئۇنىڭغا: «غوجام پادشاھ ئۆزلىرى قەسەم قىلىپ ئۆز كەمىنلىرىگە ۋەدە قىلىپ: «سېنىڭ ئوغلۇڭ سۇلايمان مەندىن كېيىن پادشاھ بولۇپ تەختىدە ئولتۇرىدۇ» دېگەن ئەمەسمىدىلە؟ شۇنداق تۇرۇقلۇق نېمىشقا ئادونىيا پادشاھ بولىدۇ؟» دېگەن. 14 مانا، پادشاھ بىلەن سۆزلىشىپ تۇرغىنىڭدا، مەنمۇ سېنىڭ كەينىڭدىن كىرىپ سۆزۈڭنى ئىسپاتلايمەن،» دېدى.

15 بات-شېبا ئىچكىرى ئۆيگە پادشاھنىڭ قېشىغا كىردى (پادشاھ تولىمۇ قېرىپ كەتكەندى، شۇنداقلا ئابشاگ پادشاھنىڭ خىزمىتىدە بولۇۋاتاتتى). 16 بات-شېبا پادشاھقا ئېگىشىپ تەزىم قىلدى. پادشاھ: «نېمە تەلپىڭ بار؟» دەپ سورىدى.

5 ئابشالوم داۋۇتنىڭ يەنە بىر ئايالى ماناكاھدىن تۇغۇلغان ئوغلى ئىدى. ئادونىيا داۋۇتنىڭ تۆتىنچى ئوغلى بولۇپ، شۇ چاغدا بەلكىم داۋۇتنىڭ ئوغۇللىرى ئارىسىدا «چوڭى» ھېسابلىناتتى. (2:15 نى كۆرۈڭ). ئادونىيا بەلكىم ئاتىسى تەرىپىدىن ئەركە چوڭ قىلىنغانلىقى ھەم ئۆزىنىڭ كېلىشكەنلىكىدىن شۇنداق مەغرۇرلىنىپ كەتكەن ئوخشايدۇ.

6 «ئەن-روگەل» نىڭ مەنىسى بەلكىم «روگەلنىڭ بۇلىقى» ياكى «پاك قىزنىڭ بۇلىقى».

¹⁷ ئۇ ئۇنىڭغا: - ئى غوجام، سىلى پەرۋەردىگار خۇدالىرى بىلەن ئۆز دېدەكلىرىگە: «سېنىڭ ئوغلۇڭ سۇلايمان مەندىن كېيىن پادشاھ بولۇپ تەختىمدە ئولتۇرىدۇ» دەپ قەسەم قىلغانىدىلا. ¹⁸ ئەمدى مانا، ئادونىيا پادشاھ بولدى! لېكىن ئى غوجام پادشاھ، سىلىنىڭ ئۆزىدىن خەۋەرلىرى يوق. ¹⁹ ئۇ كۆپ كالىلارنى، بورداق تورپاقلار بىلەن قويىلارنى سويدۇرۇپ، پادشاھنىڭ ھەممە ئوغللىرىنى، ئابىئاتار كاھىنى ۋە قوشۇننىڭ سەردارى يونابنى چاقىردى. لېكىن قۇللىرى سۇلايماننى ئۇ چاقىرمىدى. ²⁰ ئەمدى، ئى غوجام پادشاھ، پۈتكۈل ئىسرائىلنىڭ كۆزلىرى سىلىگە تىكىلمەكتە، ئۇلار غوجام پادشاھنىڭ ئۆزلىرىدىن كېيىن تەختلىرىدە كىمنىڭ ئولتۇرىدىغانلىقى توغرىسىدا ئۇلارغا خەۋەر بېرىشلىرىنى كۈتىشىۋاتىدۇ؛ ²¹ بىر قارارغا كەلمىسە، غوجام پادشاھ ئۆز ئاتا-بوۋىلىرى بىلەن بىللە ئۇخلاشقا كەتكەندىن كېيىن، مەن بىلەن ئوغلۇم سۇلايمان گۇناھكار سانىلىپ قالارمىزىمىكەن، - دېدى.

²² مانا، ئۇ تېخى پادشاھ بىلەن سۆزلىشىپ تۇرغىنىدا ناتان پەيغەمبەرمۇ كىرىپ كەلدى. ²³ ئۇلار پادشاھقا: - ناتان پەيغەمبەر كەلدى، دەپ خەۋەر بەردى. ئۇ پادشاھنىڭ ئالدىغا كىرىپلا، يۈزنى يەرگە يېقىپ تۇرۇپ پادشاھقا تەزىم قىلدى. ²⁴ ناتان: - ئى غوجام پادشاھ، سىلى ئادونىيا مەندىن كېيىن پادشاھ بولۇپ مېنىڭ تەختىمدە ئولتۇرىدۇ، دەپ ئېيتقاندىلىمۇ؟ ²⁵ چۈنكى ئۇ بۈگۈن چۈشۈپ، كۆپ بۇقا، بوردىغان تورپاقلار بىلەن قويىلارنى سويدۇرۇپ، پادشاھنىڭ ھەممە ئوغللىرىنى، قوشۇننىڭ سەردارلىرىنى، ئابىئاتار كاھىنىنى چاقىردى؛ ۋە مانا، ئۇلار ئۆزىنىڭ ئالدىدا يەپ-ئىچىپ: «ياشسۇن پادشاھ ئادونىيا!» - دەپ توۋلاشماقتا. ²⁶ لېكىن قۇللىرى بولغان مېنى، زادى كاھىنى، يەھوياداننىڭ ئوغلى بىنايانى ۋە قۇللىرى بولغان سۇلايماننى ئۇ چاقىرمىدى. ²⁷ غوجام پادشاھ كىمنىڭ ئۆزلىرىدىن كېيىن غوجام پادشاھنىڭ تەختىدە ئولتۇرىدىغانلىقىنى ئۆز قۇللىرىغا ئۇقتۇرماي ئۇ ئىشنى بۇيرۇدىلىمۇ؟ - دېدى.

²⁸ داۋۇت پادشاھ: - بات-شېبانى ئالدىمغا قىچقىرىڭلار، دېدى. ئۇ پادشاھنىڭ ئالدىغا كىرىپ، ئۆزىنىڭ ئالدىدا تۇردى. ²⁹ پادشاھ بولسا: - جېنىمنى ھەممە قىيىنچىلىقتىن قۇتقۇزغان پەرۋەردىگارنىڭ ھاياتى بىلەن قەسەم قىلىمەنكى، ³⁰ مەن ئەسلىدە ئىسرائىلنىڭ خۇداسى پەرۋەردىگار

بىلەن ساڭا قەسەم قىلىپ: «سېنىڭ ئوغلۇڭ سۇلايمان مەندىن كېيىن پادشاھ بولۇپ ئورنۇمدا مېنىڭ تەختىمدە ئولتۇرىدۇ» دەپ ئېيتقىنىمىدەك، بۈگۈنكى كۈندە مەن بۇ ئىشنى چوقۇم ۋۇجۇدقا چىقىرىمەن، - دېدى.

³¹ ۋە بات-شېبا يۈزىنى يەرگە يېقىپ تۇرۇپ پادشاھقا تەزىم قىلىپ: - غوجام داۋۇت پادشاھ ئەبەدىي ياشىسۇن! - دېدى.

³² داۋۇت پادشاھ: - زادوڭ كاھىنى، ناتان پەيغەمبەرنى، يەھويادانىڭ ئوغلى بىنايانى ئالدىمغا چاقىرىڭلار، دېدى. ئۇلار پادشاھنىڭ ئالدىغا كەلدى. ³³ پادشاھ ئۇلارغا: - غوجاڭلارنىڭ خىزمەتكارلىرىنى ئۆزۈڭلارغا قوشۇپ، سۇلايماننى ئۆز قېچىرىمىگە مىندۈرۈپ، گېھونغا ئېلىپ بېرىڭلار؛ ³⁴ ئۇ يەردە زادوڭ كاھىن بىلەن ناتان پەيغەمبەر ئۇنى ئىسرائىلنىڭ ئۈستىگە پادشاھ بولۇشقا مەسھ قىلىسۇن⁽⁷⁾. ئاندىن كاناي چېلىپ: - سۇلايمان پادشاھ ياشىسۇن! دەپ توۋلاڭلار. ³⁵ ئاندىن ئۇ تەختىمدە ئولتۇرۇشقا بۇ يەرگە كەلگەندە، ئۇنىڭغا ئەگىشىپ مېڭىڭلار؛ ئۇ مېنىڭ ئورنۇمدا پادشاھ بولىدۇ؛ چۈنكى مەن ئۇنى ئىسرائىل بىلەن يەھۇدانىڭ ئۈستىگە پادشاھ بولۇشقا تەيىنلىدىم، - دېدى.

³⁶ يەھويادانىڭ ئوغلى بىنايا پادشاھقا جاۋاب بېرىپ: - ئامىن! غوجام پادشاھنىڭ خۇداسى پەرۋەردىگارمۇ شۇنداق بۇيرۇسۇن! ³⁷ پەرۋەردىگار غوجام پادشاھ بىلەن بىللە بولغاندەك، سۇلايمان بىلەن بىللە بولۇپ، ئۇنىڭ تەختىنى غوجام داۋۇت پادشاھنىڭكىدىن تېخىمۇ ئۇلۇغ قىلغاي! - دېدى.

³⁸ زادوڭ كاھىن، ناتان پەيغەمبەر، يەھويادانىڭ ئوغلى بىنايا ۋە كەرەتلىلەر بىلەن پەلەتلىلەر⁽⁸⁾ چۈشۈپ، سۇلايماننى داۋۇت پادشاھنىڭ قېچىرىغا

⁷ «مەسھ قىلىش» - خۇدانىڭ يوليورۇقى بىلەن ئىسرائىلغا يېڭى بىر پادشاھ بېكىتىش ئۈچۈن ئۇنىڭ بېشىغا كاھىن ياكى پەيغەمبەر تەرىپىدىن زەيتۇن مېيى سۈرۈلۈشى كېرەك ئىدى. مۇشۇ مۇراسىم «مەسھ قىلىش» ياكى «مەسھلەش» دېيىلگەن. شۇ مۇراسىمدىن كېيىن مۇشۇ پادشاھ «خۇدانىڭ مەسھ قىلغىنى» دەپ ئاتىلىپ، ھۆكۈم سۈرۈشكە خۇدانىڭ ھوقۇقىغا ئىگە، دەپ قارىلاتتى. كاھىنلار ۋە بەزى ۋاقىتلاردا پەيغەمبەرنىمۇ ئۆز ۋەزىپىسىگە بېكىتىش ئۈچۈن «مەسھ قىلىنىش» مۇراسىمى ئۆتكۈزۈلەتتى.

⁸ «كەرەتلىلەر بىلەن پەلەتلىلەر» بولسا داۋۇتنىڭ خۇسۇسىي مۇھاپىزەتچىلىرىدىن ئىدى («2سام، 18:8 نى كۆرۈڭ»). كەرەتلىلەر ئەسلىدە كرېت ئارىلىدىن كەلگەن بولۇشى مۇمكىن ئىدى.

مىندۈرۈپ، گىھونغا ئېلىپ باردى. ³⁹ زادۇك كاھىن ئىبادەت چېدىرىدىن ماي بىلەن تولغان بىر مۇڭگۈزنى ئېلىپ، سۇلايماننى مەسىھ قىلدى. ئاندىن ئۇلار كاناي چالدى. خەلقنىڭ ھەممىسى: – سۇلايمان پادشاھ ياشىسۇن! – دەپ توۋلاشتى.

⁴⁰ خەلقنىڭ ھەممىسى ئۇنىڭ كەينىدىن ئەگىشىپ، سۇناي چېلىپ زور شادلىق بىلەن يەر يېرىلغۇدەك تەنتەنە قىلىشتى ⁽⁹⁾. ⁴¹ ئەمدى ئادونىيا ۋە ئۇنىڭ بىلەن جەم بولغان مېھمانلار غىزالىنىپ چىققاندا، شۇنى ئاڭلىدى. يىۋىيا كاناي ئاۋازىنى ئاڭلىغاندا: – نېمىشقا شەھەردە شۇنچە قىيىقاس-سۈرەن سېلىنىدۇ؟ – دەپ سورىدى.

⁴² ئۇ تېخى سۆزىنى تۈگەتمەيلا، مانا ئايىتاتار كاھىننىڭ ئوغلى يىۋىيا كەلدى. ئادونىيا ئۇنىڭغا: – كىرگىن، قەيسەر ئادەمسەن، چوقۇم بىزگە خۇش خەۋەر ئېلىپ كەلدىڭ، – دېدى.

⁴³ يىۋىيا ئادونىياغا جاۋاب بېرىپ: – ئۇنداق ئەمەس! غوجىمىز داۋۇت پادشاھ سۇلايماننى پادشاھ قىلدى! ⁴⁴ ۋە پادشاھ ئۆزى ئۇنىڭغا زادۇك كاھىننى، ناتان پەيغەمبەرنى، يەھوياداننىڭ ئوغلى بىنايانى ۋە كەرەتەيلەر بىلەن پەلەتەيلەرنى ھەمراھ قىلىپ ئەۋىتىپ، ئۇنى پادشاھنىڭ قېچىرىغا مىندۈردى: ⁴⁵ ئاندىن زادۇك كاھىن بىلەن ناتان پەيغەمبەر ئۇنى پادشاھ بولۇشقا گىھوندا مەسىھ قىلدى. ئۇلار ئۇ يەردىن چىقىپ شادلىق قىلىپ، پۈتكۈل شەھەرنى قىيىقاس-سۈرەن بىلەن لەرزىگە سالدى. سىز ئاڭلاۋاتقان سادا دەل شۇدۇر. ⁴⁶ ئۇنىڭ ئۈستىگە سۇلايمان ھازىر پادشاھلىق تەختىدە ئولتۇرۇۋاتىدۇ. ⁴⁷ يەنە كېلىپ پادشاھنىڭ خىزمەتكارلىرى كېلىپ غوجىمىز داۋۇت پادشاھقا: «خۇدالىرى سۇلايماننىڭ نامىنى سىلىنىڭكىدىن ئەۋزەل قىلىپ، تەختىنى سىلىنىڭكىدىن ئۇلۇغ قىلغاي!» دەپ بەخت تىلەپ مۇبارەكلەشكە كېلىشتى. پادشاھ ئۆزى ياتقان ئورۇندا سەجدە قىلدى ⁴⁸ ۋە پادشاھ: – «بۈگۈن مېنىڭ تەختىمگە ئولتۇرغۇچى بىرسىنى تەيىنلىگەن، ئۆز كۆزلىرىمگە شۇنى كۆرگۈزگەن

⁹ ئىبرانىي تىلىدا: «خەلقنىڭ ھەممىسى ... سۇناي چېلىپ زور شادلىق بىلەن تەنتەنە قىلىشىپ يەرنى يېرىۋەتتى». مۇمكىنچىلىكى باركى، يەر دەرۋەقە ئاۋازلار بىلەن يېرىلىپ كەتكەندى. مەسىھنىڭ كېلىشىدىمۇ چوڭ يەر تەۋرەش بولىدۇ («زەك»، 5:14، «ۋەھ»، 12:6، 18:16).

ئىسرائىلنىڭ خۇداسى پەرۋەردىگار مۇبارەكلەنسۇن!« - دېدى - دېدى.

⁴⁹ شۇنى ئاڭلاپ ئادونىيانىڭ بارلىق مېھمانلىرى ھودۇقۇپ، ئورنىدىن قوپۇپ ھەربىرى ئۆز يولىغا كەتتى. ⁵⁰ ئادونىيا بولسا سۇلايماندىن قورقۇپ، ئورنىدىن قوپۇپ، ئىبادەت چېدىرىغا بېرىپ قۇربانگاھنىڭ مۇڭگۈزلىرىنى تۇتتى ⁽¹⁰⁾.

⁵¹ سۇلايمانغا شۇنداق خەۋەر بېرىلىپ: - «ئادونىيا سۇلايمان پادشاھىدىن قورقىدۇ؛ چۈنكى مانا، ئۇ قۇربانگاھنىڭ مۇڭگۈزلىرىنى تۇتۇپ تۇرۇپ: - «سۇلايمان پادشاھ بۈگۈن ماڭا شۇنى قەسەم قىلسۇنكى، ئۇ ئۆز قۇلىنى قىلىچ بىلەن ئۆلتۈرمەسلىككە ۋەدە قىلغاي» دېدى»، - دېيىلدى.

⁵² سۇلايمان: - ئۇ دۇرۇس ئادەم بولسا بېشىدىن بىر تال چاچ يەرگە چۈشمەيدۇ. لېكىن ئۇنىڭدا رەزىللىك تېپىلسا، ئۆلدۈر، دېدى.

⁵³ سۇلايمان پادشاھ ئادەم ئەۋەتىپ ئۇنى قۇربانگاھىدىن ئېلىپ كەلدى. ئۇ كېلىپ سۇلايمان پادشاھنىڭ ئالدىدا ئېگىشىپ تەزىم قىلدى. سۇلايمان ئۇنىڭغا: - ئۆز ئۆيۈڭگە كەتكەن، - دېدى.

داۋۇت سۇلايمانغا ئاخىرقى نەسىھەتنى قىلدۇ

2

¹ داۋۇتنىڭ ئۆلىدىغان ۋاقتى يېقىنلاشقاندا، ئوغلى سۇلايمانغا تاپىلاپ مۇنداق دېدى: -

² «ئەمدى يەر يۈزىدىكىلەرنىڭ ھەممىسى بارىدىغان يول بىلەن كېتىمەن. يۈرەكلىك بولۇپ، ئەركەكتەك بولغىن! ³ سەن بارلىق قىلىۋاتقان ئىشلىرىڭدا ھەمدە بارلىق نىيەت قىلغان ئىشلىرىڭدا ⁽¹¹⁾ راۋاج تېپىشنىڭ ئۈچۈن مۇساغا چۈشۈرۈلگەن قانۇندا پۈتۈلگەندەك، پەرۋەردىگار خۇدايىڭنىڭ يوللىرىدا مېڭىپ، ئۇنىڭ بەلگىلىمىلىرى، ئۇنىڭ ئەمرلىرى، ئۇنىڭ ھۆكۈملىرى ۋە ئاگاھ-گۇۋاھلىقلىرىدا چىڭ تۇرۇپ، ئۇنىڭ تاپشۇرۇقىنى چىڭ تۇتقىن. ⁴ شۇنداق

¹⁰ شۇ چاغلاردا «قۇربانگاھنىڭ مۇڭگۈزلىرىنى تۇتۇش» پادشاھىدىن ھىمايە تىلەشنى بىلدۈرۈشنىڭ ئىپادىسى ئىدى.

¹¹ «بارلىق نىيەت قىلغان ئىشلىرىڭدا» ئىبرانىي تىلىدا: «سەن قەيەرگە بۇرۇلساڭ...» دېگەن بىلەن ئىپادىلىنىدۇ.

قىلغاندا پەرۋەردىگار ماڭا: «ئەگەر ئەۋلادلىرىڭ ئۆز يولىغا كۆڭۈل بۆلۈپ، مېنىڭ ئالدىمدا پۈتۈن قەلبى ۋە پۈتۈن جېنى بىلەن ھەقىقەتتە ماڭسا، ساڭا ئەۋلادىڭدىن ئىسرائىلنىڭ تەختىدە ئولتۇرۇشقا بىر زات كەم بولمايدۇ» دەپ ئېيتقان سۆزىگە ئەمەل قىلدۇ.

⁵ ئەمما زەرۇئىيانىڭ ئوغلى يىوئانىڭ ماڭا قىلغىنىنى، يەنى ئۇنىڭ ئۆزى قانداق قىلىپ ئىسرائىلنىڭ قوشۇنىدىكى ئىككى سەردارنى، يەنى نېرىيانىڭ ئوغلى ئابنەر بىلەن يەتەرنىڭ ئوغلى ئاماسانى ئۇرۇپ ئۆلتۈرۈپ، تىنچ مەزگىلدە جەڭدە تۆكۈلگەندەك قان تۆكۈپ، بېلىگە باغلىغان كەمەرگە ۋە پۇتىغا كىيگەن كەشكە جەڭدە تۆكۈلگەندەك قان چېچىپ، داغ قىلغانلىقىنى بىلىسەن. ⁶ سەن ئۇنى دانالىقىغا مۇۋاپىق بىر تەرەپ قىلىپ، ئۇنىڭ ئاق بېشىنىڭ گۆرگە ⁽¹²⁾ سالامەت چۈشۈشىگە يول قويىمىغايىسەن.

⁷ لېكىن گىلىئادلىق بارزىلاينىڭ ئوغۇللىرىغا مېھرىبانلىق كۆرسىتىپ، داستانىڭدىن نان يېگۈرگىن؛ چۈنكى مەن ئاكاڭ ئابشالومدىن قاچقىنىمدا، ئۇلار يېنىمغا كېلىپ ماڭا شۇنداق قىلغان.

⁸ ۋە مانا باھۇرىمدىن كەلگەن بىنيامىن قەبىلىسىدىن گېرانىڭ ئوغلى شىمەي يېنىڭدا تۇرىدۇ. ئۇ مەن ماھانائىمغا بارىدىغاندا، ئەشەددىي لەنەت بىلەن مېنى قارغىدى. كېيىن ئۇ ئىئوردان دەرياسىغا بېرىپ مېنىڭ ئالدىمغا كەلگەندە، مەن پەرۋەردىگارنىڭ نامى بىلەن ئۇنىڭغا: «سېنى قىلىچ بىلەن ئۆلتۈرمەيمەن» دەپ قەسەم قىلدىم. ⁹ ئەمما ھازىر ئۇنى گۇناھسىز دەپ سانىمىغىن. ئۆزۈڭ دانا كىشى بولغاندىن كېيىن ئۇنىڭغا قانداق قىلىشنى بىلىسەن؛ ھەرھالدا ئۇنىڭ ئاق بېشىنى قانتىپ گۆرگە ⁽¹³⁾ چۈشۈرگىن» ⁽¹⁴⁾.

¹² «گۆر» مۇشۇ يەردە «تەھتىسارا» دېگەننى بىلدۈرىدۇ

¹³ «گۆر» مۇشۇ يەردە «تەھتىسارا» دېگەننى بىلدۈرىدۇ.

¹⁴ بۇ ئىككى ئادەمنىڭ سۇلايمانغا دۈشمەن بولىدىغانلىقىغا داۋۇت پادشاھنىڭ كۆزى يەتتى. ئەسلىدە ئۇ ئۇلارنى جازالاشقا توغرا كېلەتتى؛ بىراق ئۆزى ئېغىر گۇناھ سادىر قىلغانلىقى تۈپەيلىدىن «2سام، 11-باب» خىجالەتتە قېلىپ، قولى بۇ ئىشلارغا ھېچ بارمايتتى.

¹⁰ داۋۇت ئۆز ئاتا-بوۋىلىرى بىلەن بىر يەردە ئۆخلىدى⁽¹⁵⁾. ئۇ «داۋۇتنىڭ شەھىرى» دېگەن جايدا⁽¹⁶⁾ دەپنە قىلىندى.

¹¹ داۋۇتنىڭ ئىسرائىلغا سەلتەنەت قىلغان ۋاقتى قىرىق يىل ئىدى؛ ئۇ ھېبروندا يەتتە يىل سەلتەنەت قىلىپ، يېرۇسالېمدا ئۆتتۈز ئۈچ يىل سەلتەنەت قىلدى.

سۇلايماننىڭ ئورنى مۇستەھكەملىنىدۇ

¹² سۇلايمان ئاتىسى داۋۇتنىڭ تەختىدە ئولتۇردى؛ ئۇنىڭ سەلتەنتى خېلى مۇستەھكەملەندى. ¹³ ئەمما ھاگگتنىڭ ئوغلى ئادونىيا سۇلايماننىڭ ئانىسى بات-شېبانىڭ قېشىغا باردى. ئۇ ئۇنىڭدىن: – تىنچلىق مەقسىتىدە كەلدىڭمۇ؟ – دەپ سورىدى. ئۇ: – شۇنداق، تىنچلىق مەقسىتىدە، دېدى. ¹⁴ ئۇ يەنە: – ساڭا بىر سۆزۈم بار ئىدى، دېدى. ئۇ: – سۆزۈڭنى ئېيتقىن، دېدى.

¹⁵ ئۇ: – بىلىسەنكى، پادشاھلىق ئەسلىدە مېنىڭكى ئىدى، ۋە پۈتۈن ئىسرائىل مېنى پادشاھ بولىدۇ دەپ، ماڭا قارايتتى. لېكىن پادشاھلىق مەندىن كېتىپ، ئىنمىنىڭ ئىلىكىگە ئۆتتى؛ چۈنكى پەرۋەردىگارنىڭ ئىرادىسى بىلەن ئۇ ئۇنىڭكى بولدى. ¹⁶ ئەمدى ساڭا بىر ئىلتىماسم بار. مېنى ياندۇرمىغىن، دېدى. ئۇ: – ئېيتقىن، دېدى.

¹⁷ ئۇ: – سەندىن ئۆتۈنمەن، سۇلايمان پادشاھقا مەن ئۈچۈن ئېيتقىنكى – چۈنكى ئۇ ساڭا ياق دېمەيدۇ! – ئۇ شۇناملق ئابىشاگنى ماڭا خوتۇنلۇققا بەرسۇن، دېدى.

¹⁸ بات-شېبا: – ماقۇل؛ سەن ئۈچۈن پادشاھقا سۆز قىلاي، دېدى. ¹⁹ بات-شېبا ئادونىيا ئۈچۈن سۆز قىلغىلى سۇلايمان پادشاھنىڭ ئالدىغا باردى. پادشاھ قوپۇپ ئالدىغا بېرىپ، ئانىسىغا تەزىم قىلدى. ئاندىن تەختىگە

¹⁵ «داۋۇت ... ئاتا-بوۋىلىرى بىلەن بىر يەردە ئۆخلىدى» دېگەندەك ئىبارىلەر ئۈستىدە «يارىتىلىش» تىكى «قوشۇمچە سۆز» بىلەن تەخلىمىز.

¹⁶ «داۋۇتنىڭ شەھىرى» دېگەن جاي – زىئونى، يېرۇسالېمدىكى ئېگىز دۆڭگە جايلاشقان، داۋۇت قۇرغان قەلئەنى كۆرسىتىدۇ.

بېرىپ ئولتۇرۇپ پادشاھنىڭ ئانىسىغا بىر تەختنى كەلتۈردى. شۇنىڭ بىلەن ئۇ ئۇنىڭ ئوڭ يېنىدا ئولتۇرۇپ، ئۇنىڭغا: ²⁰ «ساڭا كىچىككەنە بىر ئىلتىماس بار. مېنى ياندۇرمىغىن، دېدى. پادشاھ ئۇنىڭغا: «ئى ئانا، سوراۋەرگىن، مەن سېنى ياندۇرمايمەن، دېدى.

²¹ ئۇ: «ئاكاڭ ئادونىياغا شۇناملق ئابىشاگنى خوتۇنلۇققا بەرگۈزگىن، دېدى. ²² سۇلايمان پادشاھ جاۋاب بېرىپ ئانىسىغا: «نېمىشقا ئادونىيا ئۈچۈن شۇناملق ئابىشاگنى سورايىسەن؟ ئۇ ئاكام بولغانىكەن، ئۇنىڭ ئۈچۈن، ئابىئاتار كاھىن ئۈچۈن ۋە زەرۇئىيانىڭ ئوغلى يوناڭ ئۈچۈن پادشاھلىقىنىمۇ سورىمامسەن!» ⁽¹⁷⁾ دېدى.

²³ سۇلايمان پادشاھ پەرۋەردىگار بىلەن قەسەم قىلىپ مۇنداق دېدى: «ئادونىيا شۇ سۆزنى قىلغىنى ئۈچۈن ئۆلمىسە، خۇدا مېنى ئۆرسۈن ياكى ئۇنىڭدىن ئارتۇق جازالسۇن!» ²⁴ مېنىڭ ئورنۇمنى مۇستەھكەم قىلغان، ئاتامنىڭ تەختىدە ئولتۇرغۇزغان، ئۆز ۋەدىسى بويىچە ماڭا بىر ئۆيىنى ⁽¹⁸⁾ قۇرغان پەرۋەردىگارنىڭ ھاياتى بىلەن قەسەم قىلىمەنكى، ئادونىيا بۈگۈن ئۆلۈمگە مەھكۇم قىلىندۇ، دېدى.

²⁵ شۇنىڭ بىلەن سۇلايمان پادشاھ يەھويادانىڭ ئوغلى بىنايانى بۇ ئىشقا ئەۋەتتى؛ ئۇ ئۇنى چېپىپ ئۆلتۈردى.

²⁶ پادشاھ ئابىئاتار كاھىنغا: «ماڭ، ئاناتوتتىكى ئۆز ئېتىزلىقىڭغا بارغىن. سەن ئۆلۈمگە لايىقسەن، لېكىن سەن رەب پەرۋەردىگارنىڭ ئەھدە ساندۇقىنى ئاتام داۋۇتنىڭ ئالدىدا كۆتۈرگەنلىكىڭ تۈپەيلىدىن، ۋە ئاتامنىڭ تارتقان ھەممە ئازاب-ئوقۇبەتلىرىدە ئۇنىڭغا ھەمدەرد بولغىنىڭ ئۈچۈن، مەن ھازىر سېنى ئۆلۈمگە مەھكۇم قىلمايمەن، دېدى.

²⁷ ئاندىن سۇلايمان ئابىئاتارنى پەرۋەردىگارغا كاھىن بولۇشتىن جۇدا قىلىپ ھەيدىدى. شۇنىڭ بىلەن پەرۋەردىگارنىڭ ئەلىنىڭ جەمەتى توغۇرۇلۇق شىلوھدا

¹⁷ مۇمكىنچىلىكى باركى، ئادونىيا ئاتىسىنىڭ كېنىزىكىنى ئەمرىگە ئالسا، خەلق ئۇنى ئاتىسىغا باراۋەر ئىكەن، شۇڭا پادشاھ بولۇشقا لايىق دەپ قارايتتى. سۇلايماننىڭ كۆزلىرى بۇ ئىشقا يەتتى.

¹⁸ «ئۆي» مۇشۇ يەردە سۇلايماندىن بولىدىغان شاھانە سۇلالىنى كۆرسىتىدۇ.

ئېيتقان سۆزى ئەمەلگە ئاشۇرۇلدى⁽¹⁹⁾.

²⁸ بۇنىڭ خەۋىرى يوناۋا يەتكەندە (چۈنكى يوناۋ ئابشاھلارغا ئەگەشمىگەن بولسىمۇ، ئادونىياغا ئەگەشكەندى) يوناۋ پەرۋەردىگارنىڭ چېدىرىغا قېچىپ قۇربانگاھنىڭ مۇڭگۈزلىرىنى تۇتتى. ²⁹ سۇلايمان پادشاھقا: «مانا، يوناۋ پەرۋەردىگارنىڭ چېدىرىغا قېچىپ بېرىپ، قۇربانگاھنىڭ يېنىدا تۇرىدۇ» دېگەن خەۋەر يەتكۈزۈلدى. سۇلايمان يەھوياداننىڭ ئوغلى بىنايانى شۇ يەرگە ئەۋەتىپ: — ماڭ، ئۇنى ئۆلتۈرۈۋەتكىن، دېدى.

³⁰ بىنايا پەرۋەردىگارنىڭ چېدىرىغا بېرىپ ئۇنىڭغا: — «پادشاھ سېنى بۇ ياققا چىقسۇن!» دېدى، دېدى. ئۇ: — ياق، مۇشۇ يەردە ئۆلمەن، دېدى. بىنايا پادشاھنىڭ يېنىغا قايتىپ ئۇنىڭغا خەۋەر بېرىپ: — يوناۋ مۇنداق-مۇنداق دېدى، ماڭا شۇنداق جاۋاب بەردى، دېدى.

³¹ پادشاھ ئۇنىڭغا: — ئۇ ئۆزى دېگەندەك قىلىپ، ئۇنى چېپىپ ئۆلتۈرگەن ۋە ئۇنى دەپنە قىلغىن. شۇنىڭ بىلەن يوناۋ تۆككەن ناھەق قان مەندىن ۋە ئاتامنىڭ جەمەتىدىن كۆتۈرۈلۈپ كەتكەي. ³² شۇنداق قىلىپ ئاتام داۋۇت بىخەۋەر ئەھۋالدا ئۇ ئۆزىدىن ئادىل ۋە ئېسىل ئىككى ئادەمنى، يەنى ئىسرائىلنىڭ قوشۇنىنىڭ سەردارى نەرنىڭ ئوغلى ئابنەر بىلەن يەھۇداننىڭ قوشۇنىنىڭ سەردارى يەتەرنىڭ ئوغلى ئاماسانى قىلىچلىغىنى ئۈچۈن، پەرۋەردىگار ئۇ تۆككەن قاننى ئۆز بېشىغا ياندۇرىدۇ. ³³ ئۇلارنىڭ قېنى يوناۋنىڭ بېشى ۋە نەسلىنىڭ بېشىغا مەڭگۈ يانغاي؛ لېكىن داۋۇت، ئۇنىڭ نەسلى، جەمەتى ۋە تەختىگە ئەبەدىلەن بەدگىچە پەرۋەردىگاردىن تىنىچ-خاتىرجەملىك بولغاي، دېدى.

³⁴ يەھوياداننىڭ ئوغلى بىنايا چىقىپ ئۇنى چېپىپ، ئۆلۈمگە مەھكۇم قىلدى. ئاندىن ئۇ چۆلدىكى ئۆز ئۆيىدە دەپنە قىلىندى.

³⁵ پادشاھ يەھوياداننىڭ ئوغلى بىنايانى ئۇنىڭ ئورنىغا قوشۇنىنىڭ سەردارى قىلدى؛ پادشاھ ئابىئاتارنىڭ ئورنىغا زادوكنى كاھىن قىلىپ تەيىنلىدى.

³⁶ ئاندىن كېيىن پادشاھ شىمەينى چاقىرىپ ئۇنىڭغا: — يېرۇسالېمدا ئۆزۈڭگە بىر ئۆي سېلىپ ئۇ يەردە ئولتۇرغىن. باشقا ھېچ يەرگە چىقما. ³⁷

¹⁹ بۇ سۆز «1سام.» 27:2-36 دە ۋە 11:3-14 دە خاتىرىلەنگەن.

ئەگەر سەن چىقىپ كىدرون جىلغىسىدىن ئۆتسەڭ، شۇنى ئېنىق بىلىپ قويىكى، شۇ كۈندە سەن شەكسىز ئۆلسەن. سېنىڭ قېنىڭ ئۆز بېشىڭغا چۈشىدۇ، دېدى.

³⁸ شىمەي پادشاھقا: - غوجامنىڭ سۆزى بەرھەقتۇر. غوجام پادشاھ ئېيتقان دەك قۇللىرى شۇنداق قىلىدۇ، دېدى. شۇنىڭ بىلەن شىمەي ئۇزۇن ۋاقىتچە يېرۇسالېمدا تۇردى.

³⁹ ئۈچ يىلدىن كېيىن شۇنداق بولدىكى، شىمەينىڭ قۇللىرىدىن ئىككىسى قېچىپ ماناكاھنىڭ ئوغلى، گاتنىڭ پادشاھى ئاقىشنىڭ قېشىغا باردى. شىمەيگە: - مانا قۇللىرىڭ گات شەھىرىدە تۇرىدۇ، دېگەن خەۋەر يەتكۈزۈلدى. ⁴⁰ شىمەي ئېشىكىنى توقۇپ قۇللىرىنى ئىزدىگىلى گاتقا، ئاقىشنىڭ يېنىغا باردى. ئاندىن ئۇ يېنىپ ئۆز قۇللىرىنى گاتتىن ئېلىپ كەلدى.

⁴¹ سۇلايمانغا: - شىمەي يېرۇسالېمدىن گاتقا بېرىپ كەلدى، دەپ خەۋەر يەتكۈزۈلدى. ⁴² پادشاھ شىمەينى چاقىرتىپ ئۇنىڭغا: - مەن سېنى پەرۋەردىگار بىلەن قەسەم قىلدۇرۇپ: - شۇنى ئېنىق بىلىپ قويىكى، سەن قايسى كۈنى چىقىپ بىرەر يەرگە بارغان بولساڭ، سەن شۇ كۈندە شەكسىز ئۆلسەن، دەپ ئاگاھلاندۇرۇپ ئېيتىمىغانىدىم؟ ئۆزۈڭمۇ، مەن ئاڭلىغان سۆز بەرھەق، دېگەندىڭمۇ؟ ⁴³ شۇنداق بولغانىكەن، نېمىشقا ئۆزۈڭ پەرۋەردىگار ئالدىدا قىلغان قەسمنىڭنى بۇزۇپ، مەن ساڭا بۇيرۇغان بۇيرۇقۇمنىمۇ تۇتمىدىڭ؟ - دېدى.

⁴⁴ پادشاھ شىمەيگە يەنە: سەن ئاتام داۋۇتقا قىلغان ھەممە رەزىللىكنى ئويىدىن بىلىسەن، ئۇ كۆڭلۈڭگە ئاياندۇر. مانا پەرۋەردىگار رەزىللىكىڭنى ئۆز بېشىڭغا ياندۇرىدۇ. ⁴⁵ لېكىن سۇلايمان پادشاھ بولسا بەرىكەتلىنىپ، داۋۇتنىڭ تەختى پەرۋەردىگارنىڭ ئالدىدا ئەبەدىلەن بەد مۇستەھكەم قىلىنىدۇ، دېدى.

⁴⁶ ئاندىن پادشاھنىڭ بۇيرۇقى بىلەن يەھوياداننىڭ ئوغلى بىنايا چىقىپ ئۇنى چېپىپ ئۆلتۈردى. پادشاھلىق بولسا سۇلايماننىڭ قولىدا مۇستەھكەم قىلىندى.

پەرۋەردىگار سۇلايمانغا دانالىق بېرىدۇ

3

¹ سۇلايمان مىسىرنىڭ پادشاھى پىرەۋن بىلەن ئىتتىپاق تۈزۈپ پىرەۋننىڭ قىزىنى خوتۇنلۇققا ئالدى. ئۆز ئوردىسى، پەرۋەردىگارنىڭ ئۆيى ۋە يېرۇسالېمنىڭ چۆرىسىدىكى سېپىلنى ياساپ يۈتكۈزگۈچىلىك ئۇ ئۇنى «داۋۇتنىڭ شەھىرى» گە ئاپىرىپ تۇرغۇزدى.

² شۇ ۋاقىتلاردا پەرۋەردىگارنىڭ نامى ئۈچۈن بىر ئىبادەتخانا ياسالمىغىنى ئۈچۈن خەلق «يۇقىرى جايلار»دا قۇربانلىقلىرىنى قىلاتتى.⁽²⁰⁾

³ سۇلايمان پەرۋەردىگارنى سۆيۈپ، ئاتىسى داۋۇتنىڭ بەلگىلىگەنلىرىدە ماڭاتتى. پەقەت «يۇقىرى جايلار»دا قۇربانلىق قىلىپ خۇشبۇي ياقاتتى.⁽²¹⁾

⁴ پادشاھ قۇربانلىق قىلغىلى گىبېئونغا باردى؛ چۈنكى ئۇ يەر «ئۇلۇغ يۇقىرى جاي» ئىدى. سۇلايمان ئۇ يەردىكى قۇربانگاھدا بىر مىڭ كۆيدۈرمە قۇربانلىق سۇندى.⁵ پەرۋەردىگار گىبېئوندا سۇلايمانغا كېچىسى چۈشىدە كۆرۈندى. خۇدا ئۇنىڭغا: – مېنىڭ ساڭا نېمە بېرىشىمنى لايىق تاپساڭ، شۇنى تىلىگىن، دېدى. ⁶ سۇلايمان جاۋابەن مۇنداق دېدى: – قۇلۇڭ ئاتام داۋۇت سېنىڭ ئالدىڭدا ھەقىقەت، ھەققانىيلىق ۋە كۈڭلىنىڭ سەممىيلىكى بىلەن ماڭغانلىقى

²⁰ «يۇقىرى جايلار» – تەۋراتتىكى «قان» 12:5-14 دە ۋە باشقا مۇناسىۋەتلىك يەرلەردە، خۇدا ئىسرائىللارغا: – بىرسى ماڭا ئاتاپ قۇربانلىق قىلسا، پەقەت «ئۆزۈم تاللىغان جاي»دا قۇربانلىق قىلسۇن، دەپ تاپلايدۇ. ئىسرائىلنىڭ تارىخىدا خۇدا مۇشۇنداق قۇربانلىق قىلىدىغان بىرنەچچە جايى بېكىتكەندى (بىر ۋاقىتتا پەقەت بىرلا جايى بېكىتەتتى). بىراق ئىسرائىللار بەلكىم ئۆز قولايلىقىنى كۆزلەپ (ۋە بەلكىم بۇتپەرەسلەرنىڭ ئىش-ھەرىكەتلىرىنى دوراپ) خۇدانىڭ ئەمرىنى نەزىرىدىن ساقىت قىلىپ تاغ چوققىلىرى قاتارلىق يۇقىرى جايلاردا خۇداغا ئىبادەت قىلىپ قۇربانلىق قىلاتتى. بۇنىڭ شۇنداق بىر خەتىرى بار ئىدىكى، ئۇلار ئەتراپىدىكى بۇتپەرەسلەرنىڭ تەسىرىنى قوبۇل قىلىپ، شۇ يەردە ھەرخىل بۇتلارغىمۇ چوقۇنۇپ، ھەتتا بۇتپەرەسلەرگە ئەگىشىپ «ئىنسان قۇربانلىق»لارنىمۇ قىلىشى مۇمكىن ۋە دەرۋەقە كۆپ ۋاقىتلاردا شۇنداق قىلاتتى (مەسىلەن، «نەز.» 21:16، 26:20 نى كۆرۈڭ).

²¹ «داۋۇتنىڭ بەلگىلىگەنلىرى» شۇبھىسىزكى، مۇسا پەيغەمبەرگە چۈشۈرۈلگەن بارلىق بەلگىلىمىلەرنى ئۆز ئىچىگە ئالغان. ئۇلارنىڭ ئىچىدە، قۇربانلىق قىلىش «يۇقىرى جايلار»دا ئەمەس، بەلكى پەرۋەردىگار بېكىتكەن جايدىلا بولۇشى كېرەك، دەپ بېكىتىلگەن («قان» 14-10:12).

بىلەن سەن ئۇنىڭغا زور مېھرىبانلىقنى كۆرسەتكەندىكى؛ ۋە سەن شۇ زور مېھرىبانلىقنى داۋام قىلىپ، بۈگۈنكى كۈندىكىدەك ئۆز تەختىدە ئولتۇرغىلى ئۇنىڭغا بىر ئوغۇل بەردىك. ⁷ ئەمدى ئى پەرۋەردىگار خۇدايىم، قۇلۇڭنى ئاتام داۋۇتنىڭ ئورنىدا پادشاھ قىلىدىك. ئەمما مەن پەقەت بىر گۆدەك بالا خالاس، چىقىش-كىرىشىنىمۇ بىلمەيمەن. ⁸ ئۆز قۇلۇڭ سەن تاللىغان خەلقنىڭ، كۆپلۈكىدىن ساناپ بولمايدىغان ھېسابسىز ئۇلۇغ بىر خەلق ئارىسىدا تۇرىدۇ. ⁹ شۇڭا ئۆز قۇلۇڭغا خەلقىڭنىڭ ئۈستىدە ھۆكۈم قىلىشقا ياخشى-ياماننى پەرق ئېتىدىغان ئويغاق بىر قەلبىنى بەرگەيسەن؛ بولمىسا، كىم بۇ ئۇلۇغ خەلقنىڭ ئۈستىگە ھۆكۈم قىلالىسۇن؟ - دېدى.

¹⁰ سۇلايماننىڭ شۇنى تىلىكىنى رەبىنى خۇش قىلدى.

¹¹ خۇدا ئۇنىڭغا: - سەن شۇنى تىلىگىنىڭ ئۈچۈن - يا ئۆزۈڭ ئۈچۈن ئۆزۈم تىلىمەي، يا ئۆزۈڭ ئۈچۈن دۆلەت-بايلىق تىلىمەي، يا دۈشمەنلىرىڭنىڭ جانلىرىنى تىلىمەي، بەلكى توغرا ھۆكۈم قىلغىلى ئويغاق بولۇشقا ئۆزۈڭ ئۈچۈن ئەقىل-پاراسەتنى تىلىگىنىڭ ئۈچۈن، ¹² مانا، سۆزۈڭ بويىچە شۇنداق قىلدىم. مانا ساڭا شۇنداق دانا ۋە يورۇتۇلغان قەلبىنى بەردىمكى، سەندىن ئىلگىرى ساڭا ئوخشايدىغىنى بولمىغان، سەندىن كېيىنمۇ ساڭا ئوخشايدىغىنى بولمايدۇ. ¹³ مەن سەن تىلىمىگەن نەرسىنىمۇ، يەنى دۆلەت-بايلىق ۋە شان-شۆھرەتنى ساڭا بەردىم. شۇنىڭ بىلەن بارلىق كۈنلىرىڭدە پادشاھلارنىڭ ئارىسىدا ساڭا ئوخشاش بولىدىغىنى چىقمايدۇ. ¹⁴ ئەگەر ئاتاڭ داۋۇت ماڭغاندەك مېنىڭ يوللىرىمدا مېڭىپ، بەلگىلىمىلىرىم ۋە ئەمىرلىرىمنى تۇتساڭ كۈنلىرىڭنى ئۇزارتسىەن، دېدى.

¹⁵ سۇلايمان ئويغانغاندا، مانا بۇ بىر چۈش ئىدى. ئۇ يېرۇسالېمغا كېلىپ پەرۋەردىگارنىڭ ئەھدە ساندۇقىنىڭ ئالدىغا كېلىپ، ئۆرە تۇرۇپ كۆيدۈرمە قۇربانلىقلارنى قىلىپ، تەشەككۈر قۇربانلىقلىرىنى ئۆتكۈزۈپ، ھەممە خىزمەتكارلىرىغا زىياپەت قىلىپ بەردى.

سۇلايماننىڭ دانالىقى ئايان بولدى

¹⁶ شۇنىڭدىن كېيىن ئىككى پادشاھ ئايال پادشاھنىڭ قېشىغا كېلىپ ئۇنىڭ ئالدىدا تۇردى.

¹⁷ بىرىنچى ئايال: – ئى غوجام! مەن ۋە بۇ خوتۇن بىر ئۆيدە ئولتۇرمىز؛ ئۇ مەن بىلەن ئۆيدە تۇرغىنىدا بىر بالىنى تۇغدۇم. ¹⁸ مەن بالىنى تۇغۇپ ئۈچ كۈندىن كېيىن ئۇ خوتۇنمۇ بىر بالا تۇغدى. بىز ئىككىيلەن ئۆيەردە ئولتۇردۇق؛ ئۆيدە بىزدىن باشقا ھېچ يات ئادەم يوق ئىدى، يالغۇز بىز ئىككىيلەن ئۆيدە ئىدۇق. ¹⁹ شۇ كېچىدە بۇ خوتۇننىڭ بالىسى ئۆلدى؛ چۈنكى ئۇ بالىسىنى بېسىپ ئۆلتۈرۈپ قويغانىدى. ²⁰ ئۇ يېرىم كېچىدە قويۇپ دېدەكلىرى ئۇخلاپ قالغاندا، يېنىمدىن ئوغلۇمنى ئېلىپ ئۆز قۇچىقىغا سېلىپ، ئۆزىنىڭ ئۆلگەن ئوغلۇنى مېنىڭ قۇچىقىمغا سېلىپ قويۇپتۇ. ²¹ ئەتىسى قويۇپ بالامنى ئېمىتەي دېسەم مانا ئۆلۈك تۇرىدۇ. لېكىن ئەتىگەندە قارىسام، ئۇ مەن تۇغقان بالا ئەمەس ئىدى، دېدى.

²² ئىككىنچى ئايال: – ياق، ئۇنداق ئەمەس. تىرىك قالغىنى مېنىڭ ئوغلۇم، ئۆلگىنى سېنىڭ ئوغلۇڭ، دېدى. لېكىن بىرىنچى ئايال: – ياق، ئۆلگىنى سېنىڭ ئوغلۇڭ، تىرىك قالغىنى مېنىڭ ئوغلۇم، دېدى. ئۇلار شۇ ھالەتتە پادشاھنىڭ ئالدىدا تاللىشىپ تۇراتتى.

²³ پادشاھ: – بىرى: «تىرىك قالغىنى مېنىڭ ئوغلۇم، ئۆلگىنى سېنىڭ ئوغلۇڭ» دەيدۇ. ئەمما يەنە بىرى: «ياق، ئۆلگىنى سېنىڭ ئوغلۇڭ، تىرىك قالغىنى مېنىڭ ئوغلۇم» دەيدۇ، دېدى.

²⁴ پادشاھ: ماڭا بىر قىلىچ ئېلىپ كېلىڭلار، دېدى. ئۇلار قىلىچنى پادشاھقا ئېلىپ كەلگەندە ²⁵ پادشاھ: تىرىك بالىنى ئوتتۇرىدىن كېسىپ ئىككى پارچە قىلىپ يېرىمنى بىرىگە، يەنە بىر يېرىمنى ئىككىنچىسىگە بېرىڭلار، دېدى.

²⁶ ئۇ ۋاقىتتا تىرىك بالىنىڭ ئانىسى ئۆز بالىسىغا ئىچىنى ئاغرىتىپ پادشاھقا: – ئاھ غوجام! تىرىك بالىنى ئۆزىڭغا بەرسە، ھەرگىز ئۆزى ئۆلتۈرمىگەيلى! – دەپ يالۋۇردى. لېكىن ئىككىنچىسى: – ئۆزى نە مېنىڭكى

نە سېنىڭكى قىلماي، ئوتتۇرىدىن كېسىڭلار، دېدى.
²⁷ پادشاھ جاۋابەن: – تىرىك بالىنى ئۇنىڭغا بېرىڭلار، ئۇنى ھېچ ئۆلتۈرمەڭلار؛
 چۈنكى بۇ بالىنىڭ ئانىسى شۇدۇر، دېدى.
²⁸ پۈتكۈل ئىسرائىل پادشاھىنىڭ قىلغان ھۆكۈمى توغرىسىدا ئاڭلىدى ۋە
 ئۇلار پادشاھىدىن قورقتى، چۈنكى ئۇلار خۇدانىڭ ئادىل ھۆكۈملەرنى چىقىرىش
 دانالىقىنىڭ ئۇنىڭدا بارلىقىنى كۆردى.

سۇلايماننىڭ ئەمەلدارلىرى ۋە خىزمەتكارلىرى

4

¹ سۇلايمان پادشاھ پۈتكۈل ئىسرائىلغا پادشاھ بولدى.
² ئۇنىڭ چوڭ ئەمەلدارلىرى مۇنۇلار: – زادىنىڭ ئوغلى ئازارىيا كاھىن
 ئىدى؛ ³ شىشانىڭ ئوغۇللىرى ئېلىخورەۋى ۋە ئاخىياھ كاتىپلار ئىدى؛ ئاھىلۇدنىڭ
 ئوغلى يەھوشافات دىۋانچى ئىدى؛ ⁴ يەھويادانىڭ ئوغلى بىنايا قوشۇننىڭ
 باش سەردارى ئىدى. زادىك بىلەن ئابىئاتار كاھىنلار ئىدى؛ ⁵ ئاتانىڭ ئوغلى
 ئازارىيا نازارەت بېگى، ئاتانىڭ يەنە بىر ئوغلى زابۇد ھەم كاھىن ۋە پادشاھنىڭ
 مەسلىھەتچىسى ئىدى. ⁶ ئاخىشار ئوردىنىڭ غوجىدارى، ئابدانىڭ ئوغلى
 ئادونىرام باج-ئالۋان بېگى ئىدى.
⁷ پۈتكۈل ئىسرائىل زېمىنىدا سۇلايمان پادشاھنىڭ ئۆزى ئۈچۈن ۋە
 ئوردىدىكىلىرى ئۈچۈن يېمەك-ئىچمەك تەمىنلەيدىغان، ئون ئىككى نازارەتچى
 تەيىنلەنگەنىدى؛ ئۇلارنىڭ ھەربىرى يىلدا بىر ئايدىن يېمەك-ئىچمەك تەمىنلەشكە
 مەسئۇل ئىدى. ⁸ ئۇلارنىڭ ئىسمى تۆۋەندە خاتىرىلەنگەن: ئەفرائىم تاغلىق
 رايونىغا بەن-خۇر؛ ⁹ ماكان، شائالېم، بەيت-شەمەش ۋە ئېلون-بەيت-ھانانغا
 بەن-دەكەر؛ ¹⁰ ئارۇبوتقا بەن-خەسەد؛ ئۇ يەنە سوكوھ⁽²²⁾ ۋە خەفەر دېگەن بارلىق
 يۇرتقىمۇ مەسئۇل ئىدى؛ ¹¹ يەنە نافات-دورغا بەن-ئابىناداب (ئۇ سۇلايماننىڭ
 قىزى تافاتنى خوتۇنلۇققا ئالغان)؛ ¹² تاناناق، مەگىددو ۋە يىزرەئەلنىڭ تۆۋەنكى
 تەرىپىدىكى زاھەتانىڭ يېنىدا بولغان پۈتكۈل بەيت-شانغا، شۇنداقلا بەيت-
 شاندىن تارتىپ ئابەل-مەھولاغىچە، جوكېنېئامدىن ئۆتكۈچە بولغان زېمىنلارغا

²² ياكى «سوكو».

ئاھىلۇدنىڭ ئوغلى بائانا؛¹³ راموت-گىلېئادقا بەن-گەبەر؛ ئۇ يەنە گىلېئاد يۇرتىغا جايلاشقان، ماناسسەھنىڭ ئوغلى يائىرغا تەۋە بولغان كەنتلەر ۋە ھەم باشاندىكى يۇرت ئارگوب، جۈملىدىن ئۇ يەردىكى سېپىلى، مىس بالداقلىق قوۋۇقلىرى بولغان ئاتمىش چوڭ شەھەرگىمۇ مەنسۇل ئىدى.

¹⁴ ماھانائىمغا ئىددونىڭ ئوغلى ئاھىناداب؛¹⁵ ئاقتالىغا ئاخىمائاز (ئۇ سۇلايماننىڭ قىزى باسمىاتنى خوتۇنلۇققا ئالغانىدى).¹⁶ ئاشىر ۋە ئالوتقا ھۇشايىنىڭ ئوغلى بائاناھ؛¹⁷ ئىسساکارغا پارۇئاھنىڭ ئوغلى يەھوشافات؛¹⁸ بىنيامين زېمىنىغا ئېلاننىڭ ئوغلى شىمىي؛¹⁹ گىلېئاد زېمىنىغا (ئەسلىدە ئامورىيلارنىڭ پادشاھى سېھون ۋە باشاننىڭ پادشاھى ئوگنىڭ زېمىنى ئىدى) ئۆرنىڭ ئوغلى گەبەر. ئۇ شۇ يۇرتقا بىردىنبىر نازارەتچى ئىدى.

سۇلايماننىڭ دۆلىتى ۋە شوھرىتى

²⁰ يەھۇدا بىلەن ئىسرائىلنىڭ ئادەملىرى دېڭىز ساھىلىدىكى قۇمىدەك نۇرغۇن ئىدى. ئۇلار يەپ-ئىچىپ، خۇشاللىق قىلاتتى.²¹ ۋە سۇلايمان بولسا ئەفرات دەرياسىدىن تارتىپ فىلىستىيەلەرنىڭ زېمىنىغا ۋە مىسىرنىڭ چېگرالىرىغىچە بولغان ھەممە پادشاھلىقلارنىڭ ئۈستىدە سەلتەنەت قىلاتتى. ئۇلار ئۆلپان كەلتۈرۈپ سۇلايماننىڭ پۈتۈن ئۆمرىدە ئۇنىڭ خىزمىتىدە بولاتتى.²² سۇلايماننىڭ ئوردىسىغا كېتىدىغان كۈنلۈك تەمىنات ئۈچۈن ئوتتۇز كور⁽²³⁾ تاسقىغان ئاق ئۇن، ئاتمىش كور قارا ئۇن،²³ ئون بوردىغان ئۆي، يايلاقتىن كەلتۈرۈلگەن يىگىرمە ئۆي، يۈز قوي كېتەتتى؛ بۇنىڭدىن باشقا بۇغىلار، جەرەنلەر، كىيىكلەر ۋە بوردىغان توخۇلار لازىم ئىدى.²⁴ چۈنكى ئۇ تىنچلىقتىن تارتىپ گازاغىچە، ئەفرات دەرياسىنىڭ بۇ تەرىپىدىكى ھەممە يۇرتلارنىڭ ئۈستىدە، يەنى ئەفرات دەرياسىنىڭ بۇ تەرىپىدىكى بارلىق پادشاھلارنىڭ ئۈستىدە ھۆكۈم سۈرەتتى؛ ئۇنىڭ تۆت ئەتراپى تىنچ ئىدى.²⁵ سۇلايماننىڭ پۈتكۈل كۈنلىرىدە داندىن تارتىپ بەئىر-شېباغىچە يەھۇدا بىلەن ئىسرائىل ئادەملىرىنىڭ ھەربىرى ئۆز ئۈزۈم

تېلى ۋە ئۆز ئەنجۇر دەرىخىنىڭ تېگىدە ئامان-ئېسەن ئولتۇراتتى.

²⁶ سۇلايماننىڭ جەڭ ھارۋىلىرىنىڭ ئاتلىرى ئۈچۈن تۆت مىڭ⁽²⁴⁾ ئاتخانىسى، ئون ئىككى مىڭ چەۋەندىزى⁽²⁵⁾ بار ئىدى.

²⁷ مەزكۇر نازارەتچىلەرنىڭ ھەرىرى ئۆزىگە بېكىتىلگەن ئايدا سۇلايمان پادشاھقا ۋە ئۇنىڭ داستىخانغا كەلگەنلەرنىڭ ھەممىسىنىڭ يېمەك-ئىچمەكلىرىنى كېمەيتىمەي تەمىنلەيتتى.²⁸ خەلق بولسا ھەرىرى ئۆزىگە بېكىتىلگەن نورما بويىچە ئات-قېچىرلار ئۈچۈن ئاريا بىلەن سامانلارنى نازارەتچىلەر بار يەرگە ئېلىپ كېلەتتى.

²⁹ خۇدا سۇلايمانغا دېڭىز ساھىلىدىكى قۇمدەك دانالىق، ئىنتايىن مول پەم-پاراسەت ئاتا قىلىپ، ئۇنىڭ قەلبىنى كەڭ قىلىپ زور يورۇتتى⁽²⁶⁾.

³⁰ شۇنىڭ بىلەن سۇلايماننىڭ دانالىقى بارلىق شەرقىيلىكلەرنىڭ دانالىقىدىن ۋە مىسىردىكى بارلىق دانالىقتىن ئاشتى.³¹ چۈنكى ئۇ بارلىق ئادەملەردىن، جۈملىدىن ئەزراھلىق ئېتان بىلەن ماخولنىڭ ئوغۇللىرى ھېمان، كالكول ۋە داردا دېگەنلەردىن دانا ئىدى؛ ۋە ئۇنىڭ شۆھرىتى ئەتراپىدىكى ھەممە ئەللەر ئارىسىدا يېيىلدى.³² ئۇ ئېيتقان پەند-نەسىھەت ئۈچ مىڭ ئىدى؛ ئۇنىڭ شېئىر-كۈيلىرى بىر مىڭ بەش ئىدى.³³ ئۇ لىۋاندىكى كېدىر دەرىخىدىن تارتىپ تامدا ئۆسىدىغان لېپەكگۈلگىچە دەرەخ-گىياھلارنىڭ ھەممىسىنى بايان قىلىپ خاتىرىلىگەنىدى؛ ئۇ يەنە مال ۋە ھايۋانلار، قۇشلار، ھاشارەت-ئۆملىگۈچىلەر ۋە بېلىقلار توغرىسىدا بايان قىلىپ خاتىرىلىگەنىدى.

³⁴ سۇلايماننىڭ دانالىقىنى ئاڭلىغىلى كىشىلەر بارلىق ئەللەردىن كېلەتتى، شۇنداقلا ئۇنىڭ دانالىقى توغرىلىق خەۋەر تاپقان يەر يۈزىدىكى ھەممە پادشاھلاردىن كىشىلەر كەلمەكتە ئىدى.

²⁴ كۆپ كونا كۆچۈرمىلەردە «قىرىق مىڭ» دېيىلىدۇ. لېكىن بىز بۇ ساننى كۆچۈرگۈچىلەرنىڭ خاتالىقى دەپ قارايمىز. «2 تار.» 25:9 دە ۋە بۇ تېكىستنىڭ بەزى گرېك تەرجىمىلىرىدە «تۆت مىڭ» دېيىلىدۇ.

²⁵ ياكى «ئون ئىككى مىڭ ئېتى».

²⁶ ياكى «ئۇنىڭ كۆكىسى-قارنىنى بەك كەڭ قىلدى».

ئىبادەتخانىنى قۇرۇشقا ماتېرىياللارنى توپلاش

5

¹ تۇرنىڭ پادشاھى ھىرام سۇلايماننى ئاتىسىنىڭ ئورنىغا پادشاھ بولۇشقا مەسھ قىلىنغان دەپ ئاڭلاپ، ئۆز خىزمەتكارلىرىنى ئۇنىڭ قېشىغا ئەۋەتتى؛ چۈنكى ھىرام داۋۇتنى ئىزچىل سۆيگۈچى ئىدى. ² سۇلايمان ھىرامغا ئادەم ئەۋەتىپ مۇنداق ئۇچۇرنى يەتكۈزدى: -

³ «ئۆزۈڭ بىلىسەنكى، ئاتام داۋۇتنىڭ دۈشمەنلىرىنى پەرۋەردىگار ئۇنىڭ پۇتى ئاستىغا قويغۇچە، ئۇ ئەتراپىدا ھەر تەرەپتە جەڭ قىلغانلىقى تۈپەيلىدىن پەرۋەردىگار خۇداسىنىڭ نامىغا بىر ئىبادەتخانا ياسىيالىدى. ⁴ ئەمدى ھازىر پەرۋەردىگار خۇدايىم ماڭا ھەممە تەرەپتىن ئارام بەردى؛ ھېچبىر دۈشمەن يوق، ھېچبىر بالا-قازا يوق. ⁵ مانا، پەرۋەردىگارنىڭ ئاتام داۋۇتقا: «مەن سېنىڭ ئورنۇڭغا ئۆز تەختىڭگە ئولتۇرغۇزغان ئوغلۇڭ بولسا، ئۇ مېنىڭ نامىغا بىر ئىبادەتخانا ياسايدۇ» دەپ ئېيتقىنىدەك، مەن پەرۋەردىگار خۇدايىمنىڭ نامىغا بىر ئىبادەتخانا ياساي دەپ نىيەت قىلدىم؛ ⁶ ئەمدى مەن ئۈچۈن ئادەملىرىڭگە لىۋاندىن كېدىر دەرەخلىرىنى كېسىڭلار، دەپ يارلىق چۈشۈرگەن؛ مېنىڭ خىزمەتكارلىرىم سېنىڭ خىزمەتكارلىرىڭغا ھەمدەمدە بولىدۇ. سېنىڭ بېكىتكىنىڭ بويىچە خىزمەتكارلىرىڭغا بېرىلىدىغان ئىش ھەققىنى ساڭا تۆلەيمەن؛ چۈنكى ئۆزۈڭگە ئايانكى، دەرەخ كېسىشتە ئارىمىزدا ھېچكىم زىددىكىلەردەك ئۈستى ئەمەس».

⁷ ھىرام سۇلايماننىڭ سۆزىنى ئاڭلىغاندا ئىنتايىن خۇشال بولۇپ: - بۈگۈن بۇ ئۇلۇغ خەلق ئۈستىگە ھۆكۈم سۈرۈشكە داۋۇتقا شۇنداق دانا بىر ئوغۇل بەرگەن پەرۋەردىگارغا تەشەككۈر ئېيتىلسۇن! - دېدى. ⁸ ھىرام سۇلايمانغا ئادەم ئەۋەتىپ: - سەن ماڭا قويغان تەلەپلىرىڭنى ئاڭلاپ قوبۇل قىلدىم. مەن سېنىڭ كېدىر ياغىچى ۋە ئارچا ياغىچى توغرىلۇق ئارزۇ قىلغانلىرىڭنىڭ ھەممىسىنى ئادا قىلىمەن؛ ⁹ مېنىڭ خىزمەتكارلىرىم شۇلارنى لىۋاندىن دېڭىزغا ئاپىرىدۇ؛ مەن ئۇلارنى سال قىلىپ باغلاپ، دېڭىز بىلەن سەن ماڭا بېكىتكەن يەرگە يەتكۈزۈمەن، ئاندىن شۇ يەردە ئۇلارنى يەشكۈزۈمەن. شۇنىڭ بىلەن سەن ئۇلارنى تاپشۇرۇۋېلىپ، ئېلىپ كېتىسەن. بۇنىڭ ھېسابىغا سەن

تەلەپلىرىم بويىچە ئوردىدىكىلىرىم ئۈچۈن يېمەك-ئىچمەك تەمىنلىگەيسەن،
— دېدى.

¹⁰ شۇنداق قىلىپ، ھىرام سۇلايمانغا بارلىق تەلپى بويىچە كېسىر ياغاچلىرى
ۋە ئارچا ياغاچلىرىنى بەردى. ¹¹ سۇلايمان ھىرامغا ئوردىدىكىلىرىنىڭ يېمەك-
ئىچمىكىگە يىگىرمە مىڭ كور بۇغداي ۋە يىگىرمە بات ⁽²⁷⁾ ساپ زەيتۇن
مېيىنى ئەۋەتىپ بەردى. ھەر يىلى سۇلايمان ھىرامغا شۇنداق بېرەتتى.
¹² پەرۋەردىگار سۇلايمانغا ۋەدە قىلغاندەك ئۇنىڭغا دانالىق بەرگەندى. ھىرام
بىلەن سۇلايماننىڭ ئارىسىدا ئىناقلىق بولۇپ، ئىككىسى ئەھدە تۈزۈشتى.
¹³ سۇلايمان پادشاھ پۈتۈن ئىسرائىلدىن ھاشارغا ئىشلەمچىلەرنى بېكىتتى،
ئۇلارنىڭ سانى ئۈتۈز مىڭ ئىدى. ¹⁴ ئۇلارنى نۆۋەت بىلەن ھەر ئايدا ئون مىڭدىن
لۇۋانغا ئەۋەتەتتى؛ شۇنداق قىلىپ، ئۇلار بىر ئاي لۇۋاندا تۇرسا، ئىككى ئاي ئۆيىدە
تۇردى. ئادۈنرام ھاشارچىلارنىڭ ئۈستىدە تۇراتتى. ¹⁵ سۇلايماننىڭ يەتمىش
مىڭ ھاممىلى، تاغلاردا ئىشلەيدىغان سەكسەن مىڭ تاشچىسى بار ئىدى.
¹⁶ ئۇنىڭدىن باشقا سۇلايماننىڭ مەنسەپدارلىرىدىن ئىش ئۈستىگە قويۇلغان ئۈچ
مىڭ ئۈچ يۈز ئىش بېشى بار ئىدى؛ ئۇلار ئىشلەمچىلەرنى باشقۇراتتى.
¹⁷ پادشاھ يارلىق چۈشۈرۈشى بىلەن ئۇلار ئىبادەتخانىنىڭ ئۆلىنى سېلىشقا
يولۇلغان، چوڭ ۋە قىممەتلىك تاشلارنى كېسىپ كەلتۈردى. ¹⁸ ۋە سۇلايماننىڭ
تامچىلىرى بىلەن ھىرامنىڭ تامچىلىرى ۋە گەباللىقلار ⁽²⁸⁾ قوشۇلۇپ تاشلارنى
ئويۇپ، ئۆيىنى ياساش ئۈچۈن ياغاچ ھەم تاشلارنى تەييارلاپ قويدى.

مۇقەددەس ئىبادەتخانىنىڭ قۇرۇلۇشى

6

¹ ئىسرائىللار مىسىردىن چىققاندىن كېيىنكى تۆت يۈز سەككىسىنچى
يىلى، سۇلايماننىڭ ئىسرائىلنىڭ ئۈستىدىكى سەلتەنتىنىڭ
تۆتىنچى يىلىنىڭ ئىككىنچى ئېيىدا، يەنى زىق ئېيىدا ئۇ پەرۋەردىگارنىڭ
ئۆيىنى ياساشقا باشلىدى.

²⁷ بىر «بات» تەخمىنەن 27 لىتر.

²⁸ ياكى «بىلوسلۇقلار»، ياكى «گرۋەكلەرنى كەسكۈچىلەر».

² سۇلايمان پادشاھ پەرۋەردىگارغا ياسىغان ئىبادەتخانىنىڭ ⁽²⁹⁾ ئۇزۇنلۇقى ئاتىمىش گەز ⁽³⁰⁾، كەڭلىكى يىگىرمە گەز ۋە ئېگىزلىكى ئوتتۇز گەز ئىدى. ³ ئىبادەتخانىدىكى «مۇقەددەس جاي» نىڭ ئالدىدىكى ئايۋاننىڭ ئۇزۇنلۇقى ئىبادەتخانىنىڭ كەڭلىكى بىلەن باراۋەر بولۇپ، يىگىرمە گەز ئىدى. ئىبادەتخانىنىڭ ئالدىدىكى ئايۋاننىڭ كەڭلىكى ئون گەز ئىدى.

⁴ ئۇ ئىبادەتخانىغا روجەكلىك دېرىزە-پەنجىرىلەرنى ئورناتتى ⁽³¹⁾. ⁵ ئىبادەتخانا تېمىغا، يەنى مۇقەددەس جاي ۋە «كالا مېخانا» نىڭ ⁽³²⁾ تېمىغا يانداش ئۈچ قەۋەتلىك بىر ئىمارەتنى سالىدى ۋە ئۇنىڭ ئىچىگە ھۇجرىلارنى ياسىدى.

⁶ تاشقىرىقى ئىمارەتنىڭ تۆۋەنكى قەۋىتىنىڭ كەڭلىكى بەش گەز، ئوتتۇرا قەۋىتىنىڭ كەڭلىكى ئالتە گەز، ئۈچىنچى قەۋىتىنىڭ كەڭلىكى يەتتە گەز ئىدى. چۈنكى ئىبادەتخانىنىڭ تاشقى تېمىدا لىملارنى ئورناتقان تۆشۈكلەر بولماسلىقى ئۈچۈن ئۇ تامغا تەكچە چىقىرىلغانىدى ⁽³³⁾.

⁷ ئىبادەتخانا پۈتۈنلەي تەييار قىلىپ ئېلىپ كېلىنگەن تاشلاردىن بىنا قىلىنغانىدى. شۇنداق قىلغاندا، ئۇنى ياسىغان ۋاقىتتا نە يولقا نە پالتا نە باشقا تۆمۈر ئەسۋابلارنىڭ ئاۋازى ئۇ يەردە ھېچ ئاڭلانمايتتى.

⁸ تۆۋەنكى قەۋەتنىڭ ھۇجرىلىرىنىڭ كىرىش ئىشىكى ئىبادەتخانىنىڭ ئوڭ تەرىپىدە ⁽³⁴⁾ ئىدى؛ بىر ئايالناما پەلەمپەي ئوتتۇرا قەۋەتكە ئاندىن ئوتتۇرا قەۋەتتىن ئۈچىنچى قەۋەتكە چىقاتتى.

²⁹ ئىبرانىي تىلىدا «ئۆينىڭ».

³⁰ مۇقەددەس كىتابتا ئىشلىتىلگەن «گەز» نى بەلكىم بىر «جەينەك» دېيىشكە توغرا كېلىدۇ — يەنى ئادەمنىڭ جەينىكىدىن بارماقلىرىنىڭ ئۈچىنچى بولغان ئارىلىق (تەخمىنەن 45 سانتىمېتر) ئىدى.

³¹ «روجەكلىك دېرىزە-پەنجىرىلەر» — باشقا بىرنەچچە خىل تەرجىمىلەر ئۇچرىشى مۇمكىن بولغىنى بىلەن ھەرھالدا بۇ سۆزلەر دېرىزىلەرنى كۆرسىتىدۇ.

³² مۇشۇ يەردە «كالا مېخانا» «ئەڭ مۇقەددەس جاي» نىڭ باشقا بىر ئىسمىدۇر. 16:6 نى ۋە ئىزاھاتىنى كۆرۈڭ. «كالا مېخانا» دېيىلىشىنىڭ سەۋەبى، «ئەڭ مۇقەددەس جاي» ئىچىدە «ئەھدە ساندۇقى» بار ئىدى، «ئەھدە ساندۇقى» ئىچىدە خۇدانىڭ ئىسرائىل بىلەن تۈزگەن ئەھدىنامىسى ساقلاش ئىدى.

³³ لىمنىڭ يەنە بىر ئۇچى «تاشقى ئىمارەت» نىڭ تاشقى تېمىغا بېكىتىلىشى ئۈچۈن شۇ تەرەپتە تۆشۈك تېشىلگەن بولسا كېرەك، «ئىبادەتخانا سېخىمىسى» نى كۆرۈڭ.

³⁴ «تۆۋەنكى قەۋەت» — بىز مۇشۇ يەردە كونا گرېك تىلىدىكى تەرجىمىگە ئەگەشتۇق. «ئىبادەتخانىنىڭ ئوڭ تەرىپى» ئىبادەتخانىنىڭ جەنۇبىي تەرىپىدۇر.

⁹ شۇنداق قىلىپ سۇلايمان ئىبادەتخانىنى ياساپ پۈتتۈردى. ئىبادەتخانىنىڭ ئۈستىگە خار-لىملارنى بېكىتىپ، ئۇنى كېدىر تاختايلار بىلەن قاپلىدى. ¹⁰ ئۇ ئىبادەتخانىغا يانداش ئىمارەتنىڭ قەۋەتلىرىنىڭ ئېگىزلىكىنى بەش گەزدىن قىلدى. شۇ ئىمارەتنىڭ قەۋەتلىرى ئىبادەتخانىغا كېدىر لىملىرى ئارقىلىق تۇتۇشۇقلۇق ئىدى.

¹¹ پەرۋەردىگارنىڭ سۆزى سۇلايمانغا كېلىپ مۇنداق دېيىلدىكى: —
¹² «سەن ماڭا ياساۋاتقان بۇ ئىبادەتخانىغا كەلسەك، ئەگەر سەن بەلگىلىمىلىرىمدە مېڭىپ، ھۆكۈملىرىمگە رىئايە قىلىپ، بارلىق ئەمىرلىرىمنى تۇتۇپ ئۇلاردا ماڭساڭ، مەن ئاتاڭ داۋۇتقا سەن توغرىلىق ئېيتقان سۆزۈمگە ئەمەل قىلىمەن؛ ¹³ مەن ئىسرائىللارنىڭ ئارىسىدا ماكان قىلىپ ئۆز خەلقىم ئىسرائىلنى ئەسلا تاشلىمايمەن».

¹⁴ سۇلايمان ئىبادەتخانىنى ياساپ پۈتتۈردى. ¹⁵ ئىبادەتخانىنىڭ تاملىرىنىڭ ئىچ تەرىپىنى ئۇ كېدىر تاختايلار بىلەن ياساپ، ئىبادەتخانىنىڭ تېگىدىن تارتىپ تورۇسنىڭ لىملىرىغىچە ياغاچ بىلەن قاپلىدى؛ ۋە ئارچا تاختايلار بىلەن ئىبادەتخانىغا پۇل ياتقۇزدى.

¹⁶ ئۇ ئىبادەتخانىنىڭ ئارقا تېمىدىن يىگىرمە گەز ئۆلچەپ ئارا تام ياساپ، ئىچكىرىكى خانىنى ھاسىل قىلدى؛ ئۇ تېگىدىن تارتىپ تورۇس لىملىرىغىچە كېدىر تاختايلار بىلەن قاپلىدى. بۇ ئەڭ ئىچكىرىكى خانا بولۇپ، يەنى «كالىمخانا»⁽³⁵⁾، «ئەڭ مۇقەددەس جاي» ئىدى.

¹⁷ ئۇنىڭ ئالدىدىكى ئۆي، يەنى مۇقەددەس خانىنىڭ ئۇزۇنلۇقى قىرىق گەز ئىدى. ¹⁸ ئىبادەتخانىنىڭ ئىچكى تاملىرىغا قاپاق ۋە چېچەكنىڭ نۇسخىلىرى نەقىش قىلىنغانىدى. ئىبادەتخانا پۈتۈنلەي كېدىر تاختايلار بىلەن قاپلانغانىدى. ھېچ تاش كۆرۈنمەيتتى.

³⁵ «كالىمخانا» دەپ ئاتىلىشىنىڭ سەۋەبى، ئۇنىڭدا خۇدا مۇسا پەيغەمبەرگە تاپشۇرغان «ئەھدە تاش تاختىلىرى» (خۇدانىڭ كالامى) «ئەھدە ساندۇقى» ئىچىدە تۇراتتى؛ ۋە ئۇنىڭ ئۈستىگە بەلكىم بەزى ۋاقىتتا، باش كاھىن شۇ «ئەڭ مۇقەددەس جاي»غا كىرگەندە، خۇدانىڭ بېشارەتلىرى ئۇلارغا كېلىشى مۇمكىن ئىدى.

¹⁹ پەرۋەردىگارنىڭ ئەھدە ساندۇقىنى ئۇ يەردە قويۇش ئۈچۈن، ئۇ ئىبادەتخانىنىڭ ئىچكىرىدىكى كالاھىنى ياسىدى. ²⁰ كالاھىنىڭ ئۇزۇنلۇقى يىگىرمە گەز، توغرىسى يىگىرمە گەز، ئېگىزلىكى يىگىرمە گەز ئىدى؛ ئۇ ئۇنى ساپ ئالتۇندىن قاپلىدى، شۇنداقلا ئۇنىڭ ئالدىدىكى كېدىر ياغاچلىق قۇربانگاھنىمۇ ⁽³⁶⁾ شۇنداق قاپلىدى. ²¹ سۇلايمان ئىبادەتخانىنىڭ ئىچىنى ساپ ئالتۇن بىلەن قاپلىدى؛ ئۇ ئىچكى كالاھىنىڭ ئالدىنى ئالتۇن زەنجىرلەر بىلەن توسىدى؛ كالاھىنى ئالتۇن بىلەن قاپلىدى. ²² شۇ تەرىقىدە ئۇ پۈتكۈل ئىبادەتخانىنى، يەنى پۈتكۈل ئىبادەتخانىنىڭ ئىچىنى ئالتۇن بىلەن تولۇق قاپلىغانىدى. كالاھىغا تەئەللۇق بولغان قۇربانگاھنىمۇ ⁽³⁷⁾ پۈتۈنلەي ئالتۇن بىلەن قاپلىغانىدى.

²³ كالاھىغا ئۆزەيتۈن ياغىچىدىن ئىككى كېرۋىنىڭ شەكلىنى ياسىدى ⁽³⁸⁾. ھەرىرىنىڭ ئېگىزلىكى ئون گەز ئىدى. ²⁴ بىر كېرۋىنىڭ بىر قاننىنىڭ ئۇزۇنلۇقى بەش گەز ۋە يەنە بىر قاننىنىڭ ئۇزۇنلۇقى ھەم بەش گەز بولۇپ، بىر قاننىنىڭ ئۈچىدىن يەنە بىر قاننىنىڭ ئۈچىغىچە ئون گەز ئىدى. ²⁵ ئىككىنچى كېرۋىنىڭ ئىككى قاننىنى قوشۇلۇپ ئون گەز ئىدى. ئىككى كېرۋىنىڭ چوڭ-كىچىكلىكى ۋە شەكلى ئوخشاش ئىدى. ²⁶ بىر كېرۋىنىڭ ئېگىزلىكى ئون گەز بولۇپ، ئىككىنچى كېرۋىنىڭكىمۇ ھەم شۇنداق ئىدى. ²⁷ ئۇ كېرۋىلارنى ئىچكىرىكى خانداندا قويدى. كېرۋىلارنىڭ قاناتلىرى يېپىلىپ تۇراتتى. بىرىنىڭ بىر قاننىنى بىر تامغا تېگىپ، ئىككىنچىسىنىڭ قاننىنى ئۇدۇلىدىكى تامغا تېگىپ تۇراتتى؛ ئىككىسىنىڭ ئىچىدىكى قاناتلىرى خانىنىڭ ئوتتۇرىسىدا بىر-بىرىگە تېگىشىپ تۇراتتى. ²⁸ ئۇ كېرۋىلارنى ئالتۇن بىلەن قاپلىدى.

²⁹ ئۇ ئىبادەتخانىنىڭ تاملىرىنىڭ پۈتكۈل ئىچ چۆرىسىنى، يەنى ئىچكىرىكى خانىنىڭ ۋە ھەم تاشقىرىقى خانىنىڭ چۆرىسىنى كېرۋى بىلەن خورما

³⁶ بۇ ئىچىدىكى قۇربانگاھقا قۇربانلىقلار سۇنۇلمايتتى؛ ئۇ «خۇشبۇيدان» ياكى «خۇشبۇيگاھ» ئىدى.

³⁷ «كالاھىغا تەئەللۇق بولغان قۇربانگاھ»، يەنى «خۇشبۇيدان» ئادەتتە كالاھىنىڭ سەل ئالدىدا، «مۇقەددەس جاي»نىڭ ئىچىدە ئىدى.

³⁸ «كېرۋىلار» بولسا خۇدانىڭ ھۆكۈم-جازلارنى يەتكۈزىدىغان، ئىنتايىن كۈچلۈك پەرىشتىلەردۇر. مەسىلەن، «يار»، 24:3 ۋە «ئەزاكىيال» 10-بابنى كۆرۈڭ.

دەرەخلىرىنىڭ شەكىللىرى ۋە چېچەك نۇسخىلىرى بىلەن نەقىش قىلدى. ³⁰ ئىبادەتخانىنىڭ پولىنى، يەنى ئىچكىرىكى خانىنىڭ ھەم تاشقىرىقى خانىنىڭكىنى ئالتۇن بىلەن قاپلىدى.

³¹ كالامخاننىڭ كىرىش ئېغىزىغا ئۇ زەيتۇن ياغىچىدىن ئېتىلگەن قوش ئىشىكلەرنى ياسىدى. ئىشىكلەرنىڭ كېشەكلىرى ۋە بېشى ئۆيىنىڭ توغرىسىنىڭ بەشتىن بىر قىسمى ئىدى ⁽³⁹⁾. ³² بۇ قوش ئىشىكلەر زەيتۇن ياغىچىدىن ئېتىلگەندى؛ ئۇ ئىشىكلەرنىڭ ئۈستىگە كېرۇبلار، خورما دەرەخلىرى ۋە چېچەك نۇسخىلىرى نەقىش قىلىنىپ زىننەتلەنگەندى؛ ئۇ ئىشىكلەرنى، جۈملىدىن كېرۇب بىلەن خورما دەرەخلىرىنىڭ نەقىشلىرىنى ئالتۇن بىلەن قاپلىدى.

³³ ئىبادەتخانىنىڭ تاشقى خانىسىنىڭ ئىشىكىنىڭ كېشەكلىرىنى زەيتۇن ياغىچىدىن ياسىدى؛ ئۇلار ئۆيىنىڭ توغرىسىنىڭ تۆتتىن بىر قىسمى ئىدى؛ ⁽⁴⁰⁾ ³⁴ قوش قاناتلىق ئىشىك بولسا ئارچا ياغىچىدىن ياسالدى. بىر قانچى يېپىلىپ قاتلىناتتى، ئىككىنچى قانچى يېپىلىپ قاتلىناتتى. ³⁵ ئۇ ئۇلارنىڭ ئۈستىگە كېرۇبلار، خورما دەرەخلىرى ۋە چېچەك نۇسخىلىرىنى نەقىش قىلدى؛ ئاندىن ئۇلارنىڭ ئۈستىگە، جۈملىدىن نەقىشلەر ئۈستىگە ئالتۇن قاپلىدى. ³⁶ ئىچكىرىكى ھويلىنىڭ تېمىنى بولسا ئۇ ئۈچ قەۋەت يونۇلغان تاش بىلەن بىر قەۋەت كېدىر ياغىچىدىن ياسىدى.

³⁷ سۇلايماننىڭ سەلتەنتىنىڭ تۆتىنچى يىلىنىڭ زىق ئېيىدا ⁽⁴¹⁾ پەرۋەردىگارنىڭ ئىبادەتخانىسىنىڭ ئۆلى سېلىندى. ³⁸ ۋە ئون بىرىنچى يىلىنىڭ بۇل ئېيىدا، يەنى سەككىزىنچى ئايدا ئىبادەتخانىنىڭ ھېچبىرى قالدۇرۇلماي، لايىھە بويىچە ⁽⁴²⁾ پۈتۈنلەي تامام بولدى. شۇنداق قىلىپ ئۇنىڭ ئۆيىنى ياساشقا يەتتە يىل كەتتى.

³⁹ باشقا تەرجىمىسى: «كېشەكلىرى بەش چاسلىق ئىدى». ئىبرانىي تىلنى چۈشىنىش تەس. ⁴⁰ باشقا تەرجىمىسى: «ئۇلار (كېشەكلەر) تۆت چاسلىق ئىدى». ئىبرانىي تېكىستىنى چۈشىنىش تەس.

⁴¹ «زىق» ئىككىنچى ئاي. بۇ بەلكىم مىلادىيەدىن ئىلگىرىكى 966-يىلى، ئاپرېل ياكى ماي ئايلىرى بولۇشى مۇمكىن ئىدى.

⁴² «لاھىيە بويىچە» — بەلكىم داۋۇت مۇقەددەس روھنىڭ كۆرسەتمىسى ئارقىلىق ئالدىن كۆرسەتكەن سىخىمىسى بويىچە «1 تار.» (18:28).

ئوردىنىڭ قۇرۇلۇشى

7

¹ سۇلايمان ئۆز ئوردىسىنى بولسا، ئون ئۈچ يىلدا ياساپ پۈتتۈردى⁽⁴³⁾.
² ئۇ ياسىغان بۇ «لۇئان ئورمىنى سارىيى» نىڭ⁽⁴⁴⁾ ئۇزۇنلۇقىنى
 يۈز گەز، كەڭلىكىنى ئەللىك گەز ۋە ئېگىزلىكىنى ئوتتۇز گەز قىلدى. كېدىر
 ياغىچى تۈۋرۈكىدىن تۆت قاتار ۋە تۈۋرۈكلەرنىڭ ئۈستىگە كېدىر لىملىرى
 قويۇلغانىدى.³ تۈۋرۈكلەرنىڭ ئۈستىدىكى لىم كۆتۈرۈپ تۇرغان ئۆگزىسىمۇ كېدىر
 ياغىچىدىن ئىدى. لىملار جەمئىي قىرىق بەش بولۇپ ھەر قاتاردا ئون بەشتىن
 ئىدى.⁴ ئۇنىڭ ئۈچ قەۋەت دېرىزىسى بار ئىدى، ئۈچ قەۋەتتىكى دېرىزىلەر بىر-
 بىرىگە ئۇدۇلمۇ-ئۇدۇل ئىدى⁽⁴⁵⁾.
⁵ بارلىق ئىشىكلەر ۋە كېشەكلەر تۆت چاسلىق قىلىنغانىدى؛ ئىشىكلەر
 ئۈچ كۆزنەكلىك بولۇپ، ئىشىكلەر بىر-بىرىگە ئۇدۇلمۇ-ئۇدۇل ئىدى⁽⁴⁶⁾.
⁶ ئۇ ئۇزۇنلۇقىنى ئەللىك گەز، توغرىسىنى ئوتتۇز گەز قىلىپ، تۈۋرۈكلۈك بىر
 دەھلىز ياسىدى؛ ئۇنىڭ ئالدىدا يەنە بىر دەھلىز بار ئىدى، ۋە ئۇنىڭ ئالدىدا
 يەنە تۈۋرۈكلۈك ئايۋان بار ئىدى⁽⁴⁷⁾.

⁴³ سۇلايمان ئىبادەتخانىنى قۇرۇشقا 7 يىل، ئۆز ئوردىسىنى قۇرۇشقا 13 يىل ۋاقىت سەرپ قىلدى.
 پۈتكۈل مۇقەددەس كىتابتا «7» دېگەن رەقەم بەزىدە خۇدا ۋە ئۇنىڭ مۇكەممەللىكىگە باغلىق،
 «13» بولسا گۇناھ ۋە ئاسىيلىق بىلەن باغلىق بولىدۇ. بىزدە ھېچ گۇمان يوقكى، سۇلايماننىڭ
 ئۆز ئوردىسىغا 13 يىل سەرپ قىلىشى ئۇنىڭ ئاللىقاچان تەكەببۇر بولۇپ كەتكەنلىكىنى پۈرىتىپ
 بېرىدۇ. ھېچ بولمىغاندا، ئۇ كۆپرەك ۋاقىتنى ئۆز ئۆيى ئۈستىگە سەرپ قىلغان.

⁴⁴ سۇلايماننىڭ ئوردىسىنىڭ «لۇئان ئورمىنى سارىيى» دەپ ئاتىلىشىنىڭ سەۋەبى ئۇنىڭ
 قۇرۇلۇشىدا لۇئاندىن كەلتۈرۈلگەن چىرايلىق كېدىر ياغاچلىرىنى كۆپ ئىشلەتكەنلىكتىن بولغانىدى.
 ئوردا ئىچىدە «كېدىر ياغىچى تۈۋرۈكىدىن تۆت قاتار» بولغىنى ئۈچۈن «ئورماندەك» كۆرۈنگەن
 بولسا كېرەك.

⁴⁵ بۇ ئايەتتىكى بەزى ئىبرانىي سۆزلەر ئىنتايىن ئاز ئۇچرايدىغان بولغاچقا، مەنىسىنى پەقەت پەرەز
 قىلغىلى بولىدۇ. باشقا بىر تەرجىمىسى بەلكىم: «ھەربىر دېرىزە كۆزنەكلىك ئىدى».

⁴⁶ كۆپ باشقا خىل تەرجىمىلىرى ئۇچرىشىمۇ مۇمكىن.

⁴⁷ بۇ ئايەتنىڭ ئىككىنچى قىسمىدىكى ئىبرانىيچە ئىبارىلەر ئىنتايىن ئاز ئۇچرايدىغان بولغاچقا،
 مەنىسىنى پەقەت پەرەز قىلغىلى بولىدۇ. باشقا بىر خىل تەرجىمىسى «تۈۋرۈكلەر ۋە پەلەمپەي».

⁷ ئاندىن كېيىن ئۇ سوراق سورايدىغان تەختى ئۈچۈن «سوراق دەھلىزى» دەپ ئاتالغان يەنە بىر دەھلىزنى ياسىدى. ئۇ دەھلىزنىڭ تېگىدىن تارتىپ تورۇسنىڭ لىملىرىغىچە كېدىر ياغىچى بىلەن قاپلانغانىدى.

⁸ سۇلايمان ئۆزى ئولتۇرىدىغان ساراي، يەنى دەھلىزنىڭ ئارقا ھويلىسىغا جايلاشقان ساراينىڭ⁽⁴⁸⁾ لايىھىسى «سوراق ئۆيى» نىڭكىگە ئوخشاش ئىدى. سۇلايمان ئۆز ئەمرىگە ئالغان پىرەۋىنىڭ قىزى ئۈچۈن شۇ دەھلىزگە ئوخشاش بىر ساراينى ياساتتى. ⁹ بۇ ئىمارەتلەرنىڭ ھەممىسى ئىچكىرىكى تاملرىدىن تارتىپ چوڭ ھويلىنىڭ تاملرىغىچە، ئۆلىدىن تارتىپ ئۆگزىنىڭ پەۋازىغىچە قىممەت تاشلاردىن، يەنى ئۆلچەم بويىچە ئويۇلۇپ ئاندىن ئىچ-تېشى ھەرە بىلەن كېسىلگەن تاشلاردىن ياسالغانىدى. ¹⁰ ئۆللىرى بولسا چوڭ ۋە قىممەت تاشلاردىن، ئۇزۇنلۇقى ئون گەز ۋە سەككىز گەز بولغان تاشلاردىن قىلىنغانىدى.

¹¹ ئۆللارنىڭ ئۈستىگە يەنە بېكىتىلگەن ئۆلچەم بويىچە ئويۇلغان قىممەت ئېسىل تاشلار ۋە كېدىر لىملىرى قويۇلغانىدى. ¹² چوڭ ھويلىنىڭ چۆرىسىدىكى تام ئۈچ قەۋەت ئويۇلغان تاش ۋە بىر قەۋەت يونۇلغان كېدىر لىملىرىدىن ياسالغانىدى. پەرۋەردىگارنىڭ ئىبادەتخانىسىنىڭ ئىچكىرىكى ھويلىسىنىڭ تېمى ۋە يەنە ئوردىدىكى دەھلىزنىڭ⁽⁴⁹⁾ تېمىمۇ شۇنداق ياسالغانىدى.

ئۇستا مىسكەر ھىرامنىڭ ئىبادەتخانىدىكى ئىشلىرى

¹³ سۇلايمان پادشاھ ئادەم ئەۋەتىپ ھىرامنى تۈردىن كەلتۈردى. ¹⁴ ئۇ كىشى ئافئالى قەبىلىسىدىن بولغان بىر تۇل خوتۇننىڭ ئوغلى بولۇپ، ئاتىسى تۇرلۇق بىر مىسكەر ئىدى. ھىرام مىسكەرچىلىكتە تۇرلۇك ئىشلارنى قىلىشقا تولمۇ ئۇستا، پەم-پاراسەتلىك ۋە بىلىملىك ئىدى. ئۇ سۇلايمان پادشاھنىڭ قېشىغا كېلىپ، ئۇنىڭ ھەممە ئىشىنى قىلدى. ¹⁵ ئۇ ئۆزى ئىككى تۈۋرۈكنى مىستىن ياسىدى. ھەربىر تۈۋرۈكنىڭ ئېگىزلىكى ئون سەككىز گەز بولۇپ، ئايالنىمىسى ئون ئىككى گەز ئىدى.

⁴⁸ باشقا بىرخىل تەرجىمىسى «يەنى شۇ ئۆيدىن ئايرىم بولغان، بىر ھويلىلىق، دەھلىز ئىچىگە جايلاشقان ئۆينىڭ...».

⁴⁹ ياكى «ئىبادەتخانىدىكى ئايۋىننىڭ...»



سۇلايمان قۇرغان ئىبادەتخانا ۋە دەرگاھ-ساراي

داۋۇت پادشاھ قايتىدىن سالغان شەھەردىن سۇلايمان يېڭى قۇرۇپ سالغان يۇرت-مەھەللىگە كىرىش ئۈچۈن، كونا شەھەردىكى قۇۋۇقتىن ئۆتۈپ چىقىش كېرەك ئىدى. شىمالغا قاراپ ماڭغاندا، كىشىلەر ئاۋۋال بىر دەھلىزگا، يەنى «تۇۋرۇكلۇك ئايۋان»غا كىرىدىكەن («1-پاد»، 6:7). سول تەرەپتە «لىۋان ئورمىنى سارايى» تېپىلدى («1-پاد»، 5:2:7). بۇ ساراي ئاساسەن ساۋۇت-قوراللار ساقلانلىق ئورۇن ئىدى («1-پاد»، 17:16:10); ئۇنىڭدىكى چوڭ زال بولسا تۆت قاتار كېدەر تۇۋرۇكلەر ئۈستىگە سېلىنغان، تاملارغا ئالتۇن قالقان-سېپىرلار ئېسىلغان ئىدى. ئوڭ تەرەپتە «سوراق دەھلىزى» تېپىلدى؛ شۇ زالدا سۇلايمان سوراق قىلىپ خەلق ئۈچۈن ھۆكۈم چىقىراتتى. زالدا ئۇنىڭ ئىنتايىن نەپىز ئىشلەنگەن چوڭ تەختى سېلىنغان ئىدى. «تۇۋرۇكلۇك ئايۋان»دىن ئۆتكەندە كىشىلەر سۇلايماننىڭ ئوردا-سارايىنىڭ ئۆزىگە كىرەلەيتتى («1-پاد»، 18:7). ئوردا-ساراي سۇلايمان ئايالى، پەرۋەنىڭ قىزى ئۈچۈن مەخسۇس سالغان قەسىرى ئۆز ئىچىگە ئالغان («1-پاد»، 18:7).

شېبانىڭ ئايال پادشاھى سۇلايماننى يوقلىغاندا بۇ ئوردا-سارايلىرىدىن ئىنتايىن تەسلىگەندى («1-پاد»، 10-باب).

سۇلايماننىڭ بۇ ساراي-دەرگاھنىڭ ئاساس قۇرۇلۇشى ۋە سېلىنغان تەرتىپىنىڭ ئارخېئولوگىلار شىمالىي سۈرىيەدە قېزىپ چىققان قەدىمىي شاھانە ساراي-دەرگاھلارنىڭ قۇرۇلۇش-تەرتىپىگە ئوخشاپ كېتىدىغان بىرنەچچە جايلار باردۇر.

¹⁶ بۇ تۈۋرۈكلەرنىڭ ئۈستىگە قويۇش ئۈچۈن مىستىن ئىككى تاجنى قۇيۇپ ياساپ، ئۇنىڭ ئۈستىگە قويدى. بىر تاجنىڭ ئېگىزلىكى بەش گەز، ئىككىنچى تاجنىڭ ئېگىزلىكىمۇ بەش گەز ئىدى. ¹⁷ تۈۋرۈكلەرنىڭ تۆپىسىدىكى تاجلار تورلارغا ئوخشاش زىننەتلىنىپ، زەنجىرلەر ۋە تورلانغان ھالقىلار بىلەن توقۇقلۇق ئىدى. بىر تاجنىڭ شۇنداق يەتتە قاتار تور ھالقىلىرى بار ئىدى، ئىككىنچى تاجنىڭمۇ ھەم شۇنداق يەتتە قۇر تور ھالقىلىرى بار ئىدى. ¹⁸ ئۇ يەنە ئانارلارنى، يەنى تۈۋرۈكلەرنىڭ ئۈستىدىكى ھەر بىر تاجنى يېپىپ تۇرىدىغان تور ھالقىلارنىڭ ئۈستىگە ئىككى قاتار ئانارنى ياسىدى. ئۇ بىرىنچى ۋە ئىككىنچى تاجنىمۇ ئوخشاشلا شۇنداق قىلدى. ¹⁹ ئايۋاندىكى تۈۋرۈكلەرنىڭ ئۈستىدىكى تاجلىرى نىلۋېر شەكىللىك بولۇپ، ئېگىزلىكى تۆت گەزدىن ئىدى. ²⁰ ئىككى تۈۋرۈكنىڭ تاجلىرىدىكى تور ھالقىلىرىغا يېقىن تومپىيىپ چىققان جاينىڭ ئۈستىدە قەۋەتمۇ-قەۋەت چۆرىدىگەن ئىككى يۈز ئانار نۇسخىسى بار ئىدى. ئىككىنچى تاجنىڭ چۆرىسىمۇ ئوخشاش ئىدى.

²¹ ئۇ تۈۋرۈكلەرنى ئىبادەتخانىنىڭ ئالدىدىكى ئايۋانغا تىكلىدى. ئوڭ تەرىپىگە بىرنى تىكلەپ نامىنى «ياقىن»، سول تەرىپىگە بىرنى تىكلەپ، نامىنى «بۇئاز» ئاتىدى ⁽⁵⁰⁾. ²² تۈۋرۈكلەرنىڭ ئۈستى نىلۋېر شەكلىدە ياسالغانىدى. بۇنىڭ بىلەن تۈۋرۈكلەرنىڭ ئىشلىرى پۈتكەندى.

²³ ئۇ مىستىن «دېڭىز» دەپ ئاتالغان يوغان داس ياسىدى. ئۇنىڭ بىر گىرۋىكىدىن يەنە بىر گىرۋىكىگىچە ئون گەز كېلەتتى. ئۇنىڭ ئايلامسى ئوتتۇز گەز ئىدى. ²⁴ داسنىڭ گىرۋىكى ئاستى چۆرىدەپ قاپاق نۇسخىلىرى بىلەن زىننەتلەنگەندى. بۇلار داسنىڭ چۆرىسىنىڭ ھەر بىر گېزىگە ئۇندىن، ئىككى قاتار قويۇلغان ئىدى. ئۇلار داس بىلەن بىر ۋاقىتتا قۇيۇپ چىقىرىلغانىدى. ²⁵ داس ئون ئىككى بۇقا شەكلى ئۈستىدە تۇرغۇزۇلغانىدى. بۇلارنىڭ ئۈچى شىمال تەرەپكە، ئۈچى غەرب تەرەپكە، ئۈچى جەنۇب تەرەپكە، ئۈچى شەرق تەرەپكە يۈزلەنگەندى. «دېڭىز» بۇلارنىڭ ئۈستىدە ئىدى؛ ئۇلارنىڭ ئارقىسى

⁵⁰ «ياقىن» دېگەننىڭ مەنىسى بەلكىم «ئۇ مۇستەھكەملەيدۇ»، «بۇئاز» نىڭ مەنىسى بەلكىم «ئۇنىڭدا كۈچ بار». ئوڭدىن سولغا ئوقۇغاندا «ئۇ (پەرۋەردىگار) كۈچ بىلەن ئۇنى (بۇ ئۆينى) مۇستەھكەملەيدۇ».

ئىچ تەرىپىدە ئىدى. ²⁶ داسنىڭ قېلىنلىقى ئالىقانىڭ كەڭلىكىدەك بولۇپ، ئۇنىڭ گىرۋىكى پىيالىنىڭ گىرۋىكىدەك، شەكلى ئېچىلغان نىلۋىرەك ئىدى. ئۇنىڭغا ئىككى مىڭ بات⁽⁵¹⁾ سۇ سىغاتتى.

²⁷ ئۇنىڭدىن باشقا ئۇ مىستىن ئون تەڭلىكنى ياسىدى. ھەر بىر تەڭلىكنىڭ ئۇزۇنلۇقى تۆت گەز، كەڭلىكى تۆت گەز بولۇپ، ئېگىزلىكى ئۈچ گەز ئىدى. ²⁸ بۇ تەڭلىكلەر شۇنداق ياسالغانىدىكى، ئۇلارنىڭ رەسىملىك تاختىلىرى بار ئىدى؛ تاختىلىرى رامىكلار ئىچىگە ئورنىتىلغانىدى. ²⁹ رامىكلارنىڭ ئوتتۇرىسىدىكى رەسىم تاختايلىرىدا ۋە رامىكلارنىڭ ئۆزىدىمۇ شىرلار، بۇقىلار ۋە كېرۋىلارنىڭ سۈرەتلىك زىننەتلىرى بار ئىدى؛ شىرلار ۋە بۇقىلارنىڭ ئاستى ۋە ئۈستى زەنجىرىسىمان گۈل چەمبىرەك شەكلىدە ⁽⁵²⁾ زىننەتلەنگەنىدى. ³⁰ ھەر بىر تەڭلىكنىڭ مىس ئوقلىرى بىلەن تۆت چاقى بار ئىدى؛ تەڭلىكنىڭ داسنى كۆتۈرۈپ تۇرىدىغان تۆت بۇرجىكىدە جازىسى بار ئىدى؛ داس ئاستىدىكى پۇتلىرىنىڭ ھەر تەرىپىدە تورلانغان قۇيما گۈل شاخلىرى ئورنىتىلغانىدى. ³¹ ھەر تەڭلىكنىڭ ئىچىدە چوڭقۇرلۇقى بىر گەز كېلىدىغان «كىچىك تەڭلىك» بولۇپ، ئاغزى دۈگىلەك ئىدى؛ كىچىك تەڭلىكنىڭ ئۇزۇنلۇقى بىر يېرىم گەز ئىدى؛ ئاغزىنىڭ ئەتراپىدا نەقىشلەر بار ئىدى؛ ئۇلارنىڭ رامىكلىرى دۈگىلەك ئەمەس، بەلكى تۆت چاسلىق ئىدى ⁽⁵³⁾.

³² تۆت چاقى رەسىملىك تاختايلىرى ئاستىدا بولۇپ، ئۇلارنىڭ ئوقلىرى تەڭلىككە بېكىتىلگەنىدى. ھەر بىر چاقىنىڭ ئېگىزلىكى بىر يېرىم گەز ئىدى. ³³ چاقلارنىڭ قۇرۇلمىسى جەڭ ھارۋىلىرىنىڭ چاقىلىرىدەك ئىدى. ئۇلارنىڭ قازانلىرى، قاسقانلىرى، چېتىقلىرى ۋە ئوقلىرىنىڭ ھەممىسى مىستىن قۇيۇلغانىدى. ³⁴ ھەر بىر تەڭلىكنىڭ تۆت بۇرجىكىدە بىردىن تۆت تۇتقۇچى ⁽⁵⁴⁾

⁵¹ بىر بات 22 لىتر بولۇشى مۇمكىن ئىدى. «دېڭىز» نىڭ شەكلى «داڭقان شەكلى» دىكى داس بولسا كېرەك.

⁵² «گۈل چەمبىرەك شەكلىدە زىننەتلەنگەنىدى» — ئىبرانىي تىلىدىكى نۇسخىسىدا قانداق مەنىدە ئىشلىتىلگەنلىكى بىزگە تېخى ئېنىق ئەمەس.

⁵³ پۈتكۈل ئايەتنىڭ مەنىسىنى ئالىملار تېخى تولۇق ئېنىقلىغان ئەمەس. بىزنىڭ «پەرەزىي سخېما» مىزنى كۆرۈڭ.

⁵⁴ ئىبرانىي تىلىدا «بۇرجەك» («مۈرلىرى») دېگەن بۇ سۆزنىڭ مۇشۇ يەردە قانداق مەنىدە ئىشلىتىلگەنلىكى تېخى ئېنىق ئەمەس. «تۇتقۇچى» دېگەن مەنىسى ئېھتىماللىققا ئەڭ يېقىن.

بار ئىدى؛ ئۇلار تەگلىكتىن چىقىپ تۇراتتى ۋە ئۇلار تەگلىك بىلەن تەڭ قۇيۇلغان. ³⁵ ھەربىر تەگلىكنىڭ تۆپىسىدە ئېگىزلىكى يېرىم گەز كېلىدىغان بىر يۇمىلاق جازا بار ئىدى. ھەربىر تەگلىكنىڭ تۆپىسىدە تىرەك ۋە رەسىملىك تاختايلار بار ئىدى. ئۇلار تەگلىك بىلەن تەڭ قۇيۇلغان. ³⁶ ئۇ مۇشۇ تىرەك ۋە رەسىم تاختايلىرىدىكى بوش ئورۇنلارغا كېرۇپ، شىر ۋە خورما دەرىخلىرىنىڭ نۇسخىلىرىنى ۋە چۆرىسىگە تورلانغان گۈل شاخلىرىنى نەقىش قىلدى.

³⁷ شۇ تەرىقىدە ئۇ مۇشۇ ئون تەگلىكنى ياساپ بولدى. ھەممىسى بىر نۇسخىدا قۇيۇلۇپ، ئوخشاش چوڭلۇقتا ۋە شەكىلدە ئىدى. ³⁸ ئۇ مىستىن ئون داس ياسىغان بولۇپ، ھەربىر داسقا قىرىق بات سۇ سىغاتتى؛ ھەربىر داسنىڭ توغرىسى تۆت گەز ئىدى. ئون تەگلىكنىڭ ھەربىرىنىڭ تۆپىسىدە بىردىن داس بار ئىدى. ³⁹ ئۇ بەش داسنى ئىبادەتخانىنىڭ ئوڭ يېنىدا ۋە بەشنى ئىبادەتخانىنىڭ سول يېنىدا قويدى؛ مىس دېڭىزنى ئىبادەتخانىنىڭ ئوڭ تەرىپىگە، يەنى شەرقىي جەنۇب تەرىپىگە قويدى.

⁴⁰ ھىرام شۇلارغا تەئەللۇق داس، كۈرەك ۋە قاچا-قۇچىلارنىمۇ ياساپ تەييار قىلدى. شۇنداق قىلىپ ھىرام سۇلايمان پادشاھ ئۈچۈن پەرۋەردىگارنىڭ ئۆيىنىڭ بارلىق قۇرۇلۇش خىزمىتىنى پۈتكۈزدى: —

⁴¹ ئىككى تۈۋرۈك، ئىككى تۈۋرۈكنىڭ ئۈستىدىكى ئاپقۇرسىمان ئىككى باش ۋە بۇ ئىككى باشنى يېپىپ تۇرىدىغان ئىككى تورنى ياسىتىپ پۈتتۈردى، ⁴² شۇ ئىككى تور ئۈستىگە قايچىلاشتۇرۇلغان تۆت يۈز ئانارنى ياساتتى. بىر تورا ئىككى قاتار ئانار بولۇپ، تۈۋرۈك ئۈستىدىكى؛ ئاپقۇرسىمان ئىككى باشنى يېپىپ تۇراتتى. ⁴³ ئۇ ئون داس تەگلىكى ۋە داس تەگلىكىگە قويۇلدىغان ئون «يۇيۇش دېسى»نى، ⁴⁴ «مىس دېڭىز» ۋە ئۇنىڭ ئاستىدىكى ئون ئىككى مىس بۇقنى ياساتقۇزدى، ⁴⁵ قازانلارنى، كۈرەكلەرنى ۋە قاچا-قۇچىلارنىمۇ تەييار قىلدى. ھىرام پەرۋەردىگارنىڭ ئۆيى ئۈچۈن سۇلايمان پادشاھنىڭ ئەمرى بىلەن ياسىغان بۇ ھەممە نەرسىلەر پارقۇرايدىغان مىستىن ئىدى.

⁴⁶ پادشاھ ئۇلارنى ئىئوردان تۈزلەڭلىكىدە، سۈككوت بىلەن زاھەتاننىڭ ئوتتۇرىسىدا، شۇ يەردىكى سېغىزلايدا قېلىپ ياساپ، قۇيدۇرۇپ چىقتى.

⁴⁷ بۇ نەرسىلەر شۇنچە كۆپ بولغاچقا، سۇلايمان ئۇلارنىڭ ئېغىرلىقىنى ئۆلچىمىدى. شۇنىڭ بىلەن مىسنىڭ ئېغىرلىقى مەلۇم بولمىدى.

⁴⁸ سۇلايمان يەنە پەرۋەردىگارنىڭ ئۆيى ئىچىدىكى بارلىق ئەسۋابلارنى ياساتتى: - يەنى ئالتۇن خۇشبۇياھنى، «تەقدىم نان» قويۇلىدىغان ئالتۇن شىرنەنى⁽⁵⁵⁾، ⁴⁹ كالا مېخانا ئالدىدا تۇرىدىغان ساپ ئالتۇن چىراغدانلارنى (بەشنى ئوڭ يېنىدا، بەشنى سول يېنىدا) ياساتتى؛ ۋە شۇلارنىڭ گۈلىسىمان زىننەتلىرىنى، چىراغلىرىنى، چىراغ قىسقۇچلىرىنى ئالتۇندىن ياساتتى؛ ⁵⁰ داس-پىيالىلىرىنى، پىچاقلىرىنى، قاچىلىرىنى، تەخسىلىرىنى ۋە كۈلدانلارنىڭ ھەممىسىنى ساپ ئالتۇندىن ياساتتى؛ ئۇ ئىچكىرىكى خانىنىڭ، يەنى ئەڭ مۇقەددەس جاينىڭ قاتلىنىدىغان، قوش قاناتلىق ئىشىكلەرنىڭ گىرەلىرىنى ۋە ئۆيدىكى مۇقەددەس جاينىڭ ئىشىكلىرىنىڭ گىرەلىرىنى ئالتۇندىن ياساتتى.

⁵¹ سۇلايمان پادشاھ پەرۋەردىگارنىڭ ئۆيى ئۈچۈن قىلدۇرىدىغان ھەممە قۇرۇلۇشلار تامام بولغاندا، ئۇ ئاتىسى داۋۇت خۇداغا ئاتىغان نەرسىلەرنى (يەنى كۈمۈش، ئالتۇن ۋە تۈرلۈك باشقا بۇيۇملارنى) ئەكەلتۈرۈپ پەرۋەردىگارنىڭ ئۆيىنىڭ خەزىنىلىرىگە قويدۇردى.

سۇلايمان ئەھدە ساندۇقىنى ئىبادەتخانىغا ئەكىلىپ قويدۇ

8

¹ شۇ چاغدا سۇلايمان پەرۋەردىگارنىڭ ئەھدە ساندۇقىنى «داۋۇت شەھىرى»دىن، يەنى زىئوندىن⁽⁵⁶⁾ يۆتكەپ كېلىش ئۈچۈن ئىسرائىل ئاقساقاللىرىنى، قەبىلە بەگلىرىنى ۋە ئىسرائىل جەمەتلىرىنىڭ بەگلىرىنى يېرۇسالېمغا ئۆز يېنىغا يىغىلىشقا چاقىردى.

² بۇنىڭ ئۈچۈن ئىسرائىلنىڭ ھەممە ئادەملىرى ئېتانىم ئېيىدا، يەنى يەتتىنچى ئايدىكى بېكىتىلگەن ھېيتتا سۇلايمان پادشاھنىڭ قېشىغا ⁵⁵ «تەقدىم نان»لار - باشقا خىل تەرجىمىلىرى: «ھۇزۇرىي نان»لار، ياكى «خۇدانىڭ ھۇزۇرىدىكى نان»لار، ياكى «تىزىلغان نان». ئۇلار ۋە ئالتۇن شىرنە توغۇرۇلۇق «مىس» 23:25-30 ۋە «لاۋ» 5:24-9 نى كۆرۈڭ.

⁵⁶ «داۋۇتنىڭ شەھىرى» ياكى «زىئون» يېرۇسالېمنىڭ ئىچىدىكى ئېگىزلىك بولۇپ، شۇ يەرگە دائىم قورغان سېلىنىپ تۇراتتى. كېيىن ئىبادەتخانىمۇ زىئوندا قۇرۇلغان.

يىغىلدى⁽⁵⁷⁾. 3 ئىسرائىلنىڭ ھەممە ئاقساقاللىرى يېتىپ كەلگەندە لاۋىيلار ئەھدە ساندۇقنى كۆتۈرۈپ ماڭدى. 4 ئۇلار پەرۋەردىگارنىڭ ئەھدە ساندۇقنى، جامائەت چېدىرى⁽⁵⁸⁾ بىلەن ئۇنىڭ ئىچىدىكى بارلىق مۇقەددەس بۇيۇملارنى كۆتۈرۈپ ئېلىپ چىقتى. كاھىنلار بىلەن لاۋىيلار مۇشۇلارنى ئېلىپ چىقتى. 5 سۇلايمان پادشاھ ۋە ئۇنىڭ ئالدىغا يىغىلغان بارلىق ئىسرائىل جامائىتى ئەھدە ساندۇقنىڭ ئالدىدا مېڭىپ، كۆپلىكىدىن ساننى ئېلىپ بولمايدىغان سان-ساناقسىز قوي بىلەن كالىلارنى قۇربانلىق قىلىشاتتى. 6 كاھىنلار پەرۋەردىگارنىڭ ئەھدە ساندۇقنى ئۆز جايىغا، ئىبادەتخانىنىڭ ئىچىكى «كالمخانا» سىغا⁽⁵⁹⁾، يەنى ئەڭ مۇقەددەس جايغا ئېلىپ كىرىپ، كېرۋىلارنىڭ قاناتلىرىنىڭ ئاستىغا قويدى.

7 چۈنكى كېرۋىلارنىڭ يېيىلىپ تۇرغان قانىتى ئەھدە ساندۇقنىڭ ئورنى ئۈستىدە بولغاچقا، ئەھدە ساندۇقى بىلەن ئۇنى كۆتۈرۈپ تۇرىدىغان بالداقلارنى يېپىپ تۇراتتى. 8 بۇ بالداقلار ناھايىتى ئۇزۇن بولغاچقا، كالمخانىنىڭ ئالدىدىكى مۇقەددەس جايدا تۇرۇپ، ئەھدە ساندۇقنىڭ يېنىدىكى ئىككى بالداقنىڭ ئۇچلىرىنى كۆرگىلى بولاتتى، بىراق ئۇنىڭ سىرتىدا ئۇلارنى كۆرگىلى بولمايتتى؛ بۇ بالداقلار تاكى بۈگۈنگە قەدەر شۇ يەردە تۇرماقتا⁽⁶⁰⁾. 9 ئەھدە ساندۇقنىڭ ئىچىدە مۇسا پەيغەمبەر ھورەب تېغىدا⁽⁶¹⁾ تۇرغاندا ئىچىگە سالغان ئىككى تاش تاختىدىن باشقا ھېچنەرسە يوق ئىدى (ئىسرائىللار مىسىر زېمىنىدىن چىققاندىن كېيىن پەرۋەردىگار ئۇلار بىلەن ھورەبە ئەھدە تۈزگەندى).

10 ۋە شۇنداق بولدىكى، كاھىنلار مۇقەددەس جايدىن چىقىشىغا، بىر

57 «يەتتىنچى ئايدىكى بېكىتىلگەن ھېيت» — يەنى «كەپەلەر ھېيتى» ياكى «مېۋە ھوسۇل ھېيتى». بۇ ھېيت 7-ئاينىڭ 15-22 كۈنلىرىدە ئۆتكۈزۈلىدۇ («لاۋ»، 23:34-43). ئىسرائىلنىڭ ئەللىرى ئۇنىڭغا يېرۇسالېمدا قاتنىشىشى لازىم ئىدى.

58 ياكى «جامائەت يىغىلىدىغان چېدىر»، يەنى «ئىبادەت چېدىرى».

59 «كالمخانا» — 16:6 ۋە ئىزاھاتىنى كۆرۈڭ.

60 «بۈگۈنگە قەدەر...» دېگەن سۆزلەر ئىبادەتخانا تېخى ئۆز جايىدا تۇرغان ۋاقىتدا خاتىرىلەنگەن، ئەلۋەتتە، ۋە شۇڭلاشقا شۇنى ئىسپاتلايدۇكى، «پادشاھلار» نىڭ كۆپ قىسىملىرى يەھۇدىيلىكلەرنىڭ سۈرگۈن بولۇشىدىن ئىلگىرى يېزىلغان. «2 پاد»، 24-25 بابلىرىنى بەلكىم كېيىنكى بىر پۈتۈنچى قوشۇپ يازغان بولۇشى مۇمكىن.

61 «ھورەب تېغى» سىناي تېغىنىڭ باشقا بىر ئىسمىدۇر.

بۇلۇت پەرۋەردىگارنىڭ ئىبادەتخانىسىنى قاپلىۋالدى. ¹¹ كاھىنلار بۇلۇت تۈپەيلىدىن ئۆز ۋەزىپىلىرىنى ئۆتەشكە ئۆرە تۇرالمايتتى؛ چۈنكى پەرۋەردىگارنىڭ جۇلاسى پەرۋەردىگارنىڭ ئۆيىنى تولدۇرغانىدى.

¹² بۇ پەيتتە سۇلايمان: - پەرۋەردىگار تۆم قاراڭغۇلۇق ئىچىدە تۇرىمەن، دەپ ئېيتقاندى؛ ¹³ لېكىن، ئى پەرۋەردىگار، مەن دەرۋەقە سېنىڭ ئۈچۈن بىر ھەيۋەتلىك ⁽⁶²⁾ ماكان بولسۇن دەپ، سەن مەڭگۈ تۇرىدىغان بىر ئۆيىنى ياسىدىم، دېدى.

¹⁴ ئاندىن پادشاھ بۇرۇلۇپ بارلىق ئىسرائىل جامائىتىگە بەخت تىلىدى؛ ئىسرائىلنىڭ بارلىق جامائىتى ئۇنىڭ ئالدىدا تۇراتتى. ¹⁵ ئۇ مۇنداق دېدى: - «ئىسرائىلنىڭ خۇداسى پەرۋەردىگارغا تەشەككۈر-مەدھىيە بولغاي! ئۇ ئۆز ئاغزى بىلەن ئاتام داۋۇتقا ۋەدە قىلغانىدى ۋە ئۆز قولى بىلەن ئۇنى ئەمەلگە ئاشۇردى. ئۇ داۋۇتقا يەنە: -

¹⁶ «مەن ئۆز خەلقىم ئىسرائىلنى مىسىر زېمىنىدىن ئېلىپ چىققان كۈندىن بۇيان نامىم ئۈچۈن بۇ يەردە بىر ئۆي سالايمەن دەپ ئىسرائىلنىڭ ھەرقايسى قەبىلىلىرىنىڭ شەھەرلىرىدىن ھېچقايسىسىنى تاللىمىدىم؛ بىراق خەلقىم بولغان ئىسرائىلغا ھۆكۈمرانلىق قىلسۇن دەپ داۋۇتنى تاللىدىم» دېگەندى. ¹⁷ ئەمدى ئاتام داۋۇتنىڭ ئىسرائىلنىڭ خۇداسى پەرۋەردىگارنىڭ نامىغا ئاتاپ بىر ئۆي سېلىش ئارزۇ-نېيتى بار ئىدى. ¹⁸ بىراق پەرۋەردىگار ئاتام داۋۇتقا: «كۆڭلۈڭدە مېنىڭ نامىمغا بىر ئۆي ياساشقا قىلغان نىيىتىڭ ياخشىدۇر؛ ¹⁹ ئەمما شۇ ئۆيىنى سەن ياسىمايسەن، بەلكى سېنىڭ پۇشتۇڭدىن بولىدىغان ئوغلۇڭ، ئۇ مېنىڭ نامىمغا ئاتاپ شۇ ئۆيىنى سالىدۇ»، دېگەندى.

²⁰ مانا ئەمدى پەرۋەردىگار ئۆز سۆزىگە ئەمەل قىلدى. مەن پەرۋەردىگار ۋەدە قىلغىنىدەك، ئاتامنىڭ ئورنىنى بېسىپ، ئىسرائىلنىڭ تەختىگە ئولتۇردۇم؛ ئىسرائىلنىڭ خۇداسى پەرۋەردىگارنىڭ نامىغا ئاتاپ بۇ ئۆيىنى سالىدىم. ²¹ ئۆيىدە ئەھدە ساندۇقى ئۈچۈن بىر جايىنى راستلىدىم؛ ئەھدە ساندۇقى ئىچىدە پەرۋەردىگارنىڭ ئاتا-بوۋىلىرىمىزنى مىسىر زېمىنىدىن ئېلىپ چىققاندا، ئۇلار بىلەن تۈزگەن ئەھدە تاختىلىرى باردۇر».

⁶² «ھەيۋەتلىك ماكان» - يەنە بىرخىل تەرجىمىسى «تۇرالغۇ ماكان».

سۇلايمان ئىسرائىل ئۈچۈن دۇئا قىلدۇ

²² ئاندىن سۇلايمان ئىسرائىلنىڭ بارلىق جامائىتىگە يۈزلىنىپ، پەرۋەردىگارنىڭ قۇربانگاھىنىڭ ئالدىدا تۇرۇپ، قوللىرىنى ئاسمانغا قارىتىپ كۆتۈرۈپ ²³ مۇنداق دۇئا قىلدى: - «ئى ئىسرائىلنىڭ خۇداسى پەرۋەردىگار! نە يۇقىرىقى ئاسماندا نە تۆۋەنكى يەردە سەندەك خۇدا يوقتۇر؛ ئالدىڭدا پۈتۈن قەلبى بىلەن ماڭىدىغان قۇللىرىڭ ئۈچۈن ئەھدەڭدە تۇرۇپ ئۆزگەرمەس مۇھەببىتىڭنى كۆرسەتكۈچىسەن. ²⁴ چۈنكى سەن ئۆز قۇلۇڭ ئاتام داۋۇتقا بەرگەن ۋەدىدە تۇردۇڭ؛ سەن ئۆز ئاغزىڭ بىلەن ئېيتقان سۆزۈڭگە مانا بۈگۈنكىدەك ئۆز قۇلۇڭ بىلەن ئەمەل قىلدىڭ. ²⁵ ئەمدى ھازىر، ئى ئىسرائىلنىڭ خۇداسى پەرۋەردىگار، ئۆز قۇلۇڭ ئاتام داۋۇتقا: - «ئەگەر سېنىڭ ئەۋلادلىرىڭ ئۆز يوللىرىغا سەگەك بولۇپ سەن مېنىڭ ئالدىمدا ماڭغاندەك ماڭىدىغان بولسا، ساڭا ئەۋلادىڭدىن ئىسرائىلنىڭ تەختىدە ئولتۇرىدىغان بىر زات كەم بولمايدۇ» دەپ بەرگەن ۋەدەڭدە تۇرغايىسەن. ²⁶ ئەمدى ھازىر، ئى ئىسرائىلنىڭ خۇداسى، سەن قۇلۇڭ داۋۇتقا ئېيتقان سۆزلىرىڭ ئەمەلگە ئاشۇرۇلغاي، دەپ ئۆتۈنمەن!

²⁷ لېكىن خۇدا ئۆزى راستلا يەر يۈزىدە ماكان قىلامدۇ؟ مانا، ئاسمانلار بىلەن ئاسمانلارنىڭ ئاسمىنى سېنى سىغدۇرالمىغان يەردە، مەن ياسىغان بۇ ئۆي قانداقمۇ سېنىڭ ماكانىڭ بولالسىۇن؟! ²⁸ لېكىن ئى پەرۋەردىگار خۇدايىم، قۇلۇڭنىڭ دۇئاسى بىلەن ئىلتىجاسىغا قۇلاق سېلىپ، قۇلۇڭنىڭ بۈگۈن ساڭا كۆتۈرگەن نىداسى ۋە تىلىكىنى ئاڭلىغايىسەن: ²⁹ شۇنىڭ بىلەن ئۆز كۆزلىرىڭنى كېچە-كۈندۈز بۇ ئۆيگە، يەنى سەن: «مېنىڭ نامىم ئۇ يەردە ئايان بولسۇن» دەپ ئېيتقان جايغا كېچە-كۈندۈز تىككەيسەن؛ ئۆز قۇلۇڭنىڭ ئۇ جايغا قاراپ قىلغان دۇئاسىغا ⁽⁶³⁾ قۇلاق سالغايىسەن. ³⁰ قۇلۇڭ ۋە خەلقىڭ ئىسرائىل بۇ جايغا قاراپ دۇئا قىلغان چاغدا، ئۇلارنىڭ ئىلتىجىسىغا قۇلاق سېلىپ، ئۆز ماكانىڭ قىلغان ئاسمانلاردىن تۇرۇپ ئاڭلىغايىسەن، ئاڭلىغىنىڭدا ئۇلارنى كەچۈرگەيسەن.

⁶³ ياكى بولمىسا: «ئۇ جاي توغرىسىدىكى دۇئاسى...»

³¹ ئەگەر بىرسى ئۆز قوشنىسىغا گۇناھ قىلسا ۋە شۇنداقلا ئىشنىڭ راست-يالغانلىقىنى بېكىتىش ئۈچۈن قەسەم ئىچكۈزۈلسە، بۇ قەسەم بۇ ئۆيىدىكى قۇربانگاھنىڭ ئالدىغا كەلسە⁽⁶⁴⁾، ³² سەن قەسەمنى ئاسماندا تۇرۇپ ئاڭلاپ، ئامال قىلىپ ئۆز بەندىلىرىڭ ئوتتۇرىسىدا ھۆكۈم چىقارغايىسەن؛ گۇناھى بار ئادەمنى گۇناھقا تارتىپ، ئۆز يولىنى ئۆز بېشىغا ياندۇرۇپ، گۇناھسىز ئادەمنى ئاقلاپ، ئۆز ئادىللىقىغا قاراپ ئۇنىڭغا ھەققىنى بەرگەيسەن.

³³ ئۆز خەلقىڭ ئىسرائىل سېنىڭ ئالدىڭدا گۇناھ قىلغىنى ئۈچۈن دۈشمەندىن يېڭىلىسە، ساڭا قايتىپ بۇ ئۆيىدە تۇرۇپ، نامىڭنى ئېتىراپ قىلىپ، ساڭا دۇئا بىلەن ئىلتىجا قىلسا، ³⁴ سەن ئاسماندا ئاڭلاپ، ئۆز خەلقىڭ ئىسرائىلنىڭ گۇناھىنى كەچۈرۈپ، ئۇلارنى سەن ئاتا-بوۋىلىرىغا تەقدىم قىلغان زېمىنغا قايتۇرۇپ كەلگەيسەن.

³⁵ ئۇلار ساڭا گۇناھ قىلغىنى ئۈچۈن ئاسمان ئېتىلىپ يامغۇر ياغمايدىغان قىلىۋېتىلگەن بولسا، لېكىن ئۇلار بۇ جايغا قاراپ ساڭا دۇئا قىلىپ نامىڭنى ئېتىراپ قىلىپ، سېنىڭ ئۇلارنى قىيىنچىلىققا سالغىنىڭ تۈپەيلىدىن ئۆز گۇناھىدىن يېنىپ توۋا قىلسا، ³⁶ سەن ئاسماندا تۇرۇپ قۇلاق سېلىپ، قۇللىرىڭنىڭ ۋە خەلقىڭ ئىسرائىلنىڭ گۇناھىنى كەچۈرگەيسەن؛ چۈنكى سەن ئۇلارغا مېڭىش كېرەك بولغان ياخشى يولنى ئۆگەتسەن ۋە ئۆز خەلقىڭگە مىراس قىلىپ بەرگەن زېمىننىڭ ئۈستىگە يامغۇر ياغدۇرسەن!

³⁷ ئەگەر زېمىندا ئاچارچىلىق ياۋا بولسا، يا زىرائەتلەر دان ئالمىسا يا ھال چۈشسە يا ئۇنى چېكەتكىلەر ياكى چېكەتكە لىچىنكىلىرى بېسىۋالسا، يا دۈشمەنلەر ئۇلارنىڭ زېمىندىكى شەھەرلىرىنىڭ قوۋۇقلىرىغا ھۇجۇم قىلىپ قورشىۋالسا، يا ھەرقانداق ئاپەت يا كېسەللىك بولسا، ³⁸ سېنىڭ خەلقىڭ بولغان ئىسرائىلدىكى ھەرقانداق كىشى ئۆز كۆڭلىدىكى ۋابانى بىلىپ، ئۇلاردىن ھەرقايسى كىشى قۇللىرىنى بۇ ئۆيگە سۇنۇپ، ھەرقانداق دۇئا ياكى ئىلتىجا

⁶⁴ بۇنداق قەسەم توغرىلىق «چۆل» 11:5-31 نى كۆرۈڭ. «قەسەم بۇ ئۆيىدىكى قۇربانگاھنىڭ ئالدىغا كەلسە...» مۇمكىنچىلىكى باركى، ئىسرائىلدا مۇشۇنداق قەسەملەرنى ئىچىش ئۈچۈن قۇربانگاھنىڭ ئالدىغا كېلىش كېرەك ئەمەس ئىدى، پەقەت: «خۇدانىڭ قۇربانگاھى ئالدىدا قەسەم قىلمەنكى...» دېگەندەك سۆزلەر ئېيتىلغان بولسا «قۇربانگاھ ئۆز ئالدىدا تۇرغاندەك» ھېسابلىناتتى.

قىلغان بولسا، ³⁹ ئەمدى سەن تۇرۇۋاتقان ماكاننىڭ ئاسماندا تۇرۇپ ئاڭلاپ، كەچۈرۈم قىلغايىسەن؛ سەن ھەربىر ئادەمنىڭ قەلبىنى بىلگەچكە، ئامال قىلىپ ئۆزىنىڭ يوللىرىنى ئۆزىگە ياندۇرغايىسەن (چۈنكى سەنلا، يالغۇز سەنلا ھەممە ئىنسان بالىلىرىنىڭ قەلبلىرىنى بىلگۈچىدۇرسەن)؛ ⁴⁰ شۇنداق قىلىپ، ئۇلار سەن ئاتا-بوۋىلىرىمىزغا تەقدىم قىلغان زېمىندا ئولتۇرۇپ ئۆمرىنىڭ ھەممە كۈنلىرىدە سەندىن قورقىدىغان بولىدۇ.

⁴¹ ئۆز خەلقىنىڭ ئىسرائىلدىن بولمىغان، سېنىڭ ئۇلۇغ نامىڭ تۈپەيلىدىن يىراق-يىراقلاردىن كەلگەن مۇساپىر بولسا ⁴² (چۈنكى ئۇلار سېنىڭ ئۇلۇغ نامىڭ، قۇدرەتلىك قۇلۇڭ ۋە سوزغان بىلىكىڭ توغرىسىدا ئاڭلىيالايدۇ)، — ئۇنداق بىرسى كېلىپ بۇ ئۆي تەرەپكە قاراپ دۇئا قىلسا، ⁴³ سەن تۇرۇۋاتقان ماكاننىڭ بولغان ئاسمانلاردا ئۇنىڭغا قۇلاق سېلىپ، ئۇ مۇساپىر ساڭا ئىدا قىلىپ تىلگىنىنىڭ ھەممىسىگە مۇۋاپىق قىلغايىسەن؛ شۇنىڭ بىلەن يەر يۈزىدىكى بارلىق ئەللەر نامىڭنى تونۇپ يېتىپ، ئۆز خەلقىنىڭ ئىسرائىلدىك سەندىن قورقىدىغان بولۇپ، مەن ياسىغان بۇ ئۆينىڭ سېنىڭ نامىڭ بىلەن ئاتالغىنىنى ⁽⁶⁵⁾ بىلىدۇ.

⁴⁴ ئەگەر سېنىڭ خەلقىڭ سېنىڭ تاپشۇرۇقۇڭ بىلەن دۈشمىنى بىلەن جەڭ قىلىشقا چىققاندا، سەن تاللىغان بۇ شەھەرگە، شۇنداقلا مەن نامىڭغا ئاتاپ ياسىغان بۇ ئۆي تەرەپكە قاراپ سەن پەرۋەردىگارغا دۇئا قىلسا، ⁴⁵ سەن ئاسمانلاردا تۇرۇپ ئۇلارنىڭ دۇئاسى بىلەن ئىلتىجاسىغا قۇلاق سېلىپ، ئۇلارنى نۇسرەتكە ئېرىشتۈرگەيسەن.

⁴⁶ ئەگەر ئۇلار ساڭا گۇناھ سادىر قىلغان بولسا (چۈنكى گۇناھ قىلمايدىغان ھېچكىشى يوقتۇر) سەن ئۇلارغا غەزەپلىنىپ، ئۇلارنى دۈشمەنلىرىنىڭ قولىغا تاپشۇرغان بولساڭ، بۇلار ئۇلارنى يىراق-يېقىنغا، ئۆزلىرىنىڭ زېمىنىغا سۈرگۈن قىلىپ ئېلىپ بارغان بولسا، ⁴⁷ لېكىن ئۇلار سۈرگۈن قىلىنغان يۇرتتا ئەس-

⁶⁵ «بۇ ئۆي سېنىڭ نامىڭ بىلەن ئاتىلىدۇ» — بۇ ئىبارە خۇدانىڭ ئىبادەتخانىسى توغرىلۇق «بۇ ئۆي مېنىڭكىدۇر» ۋە «بۇ ئۆيدە مېنىڭ كىم ئىكەنلىكىم ئايان قىلىنىدۇ» دېگەندەك ئىككى مەقسەتنى كۆرسىتىدۇ.

ھوشنى تېپىپ توۋا قىلىپ، ئۆزى سۈرگۈن بولغان يۇرتتا ساڭا: – بىز گۇناھ قىلىپ، قەبىھلىككە بېرىلىپ سەندىن يۈز ئۆرۈپ كەتتۇق، دەپ يېلىنسا، ⁴⁸ – ئەگەر ئۇلارنى سۈرگۈن قىلغان دۈشمەنلىرىنىڭ زېمىنىدا پۈتۈن قەلبى ۋە پۈتۈن جېنىدىن سېنىڭ تەرىپىڭگە يېنىپ، سەن ئۇلارنىڭ ئاتا-بوۋىلىرىغا تەقدىم قىلغان زېمىنغا، سەن تاللىغان شەھەر تەرەپكە ۋە مەن نامىڭغا ئاتاپ ياسىغان بۇ ئۆي تەرەپكە يۈزىنى قىلىپ، ساڭا قاراپ دۇئا قىلسا، ⁴⁹ سەن تۇرۇۋاتقان ماكاننىڭ بولغان ئاسمانلاردا تۇرۇپ ئۇلارنىڭ دۇئاسى ۋە ئىلتىجاسىنى ئاڭلاپ ئۇلار ئۈچۈن ھۆكۈم چىقىرىپ، ⁵⁰ ئۆز خەلقىنىڭ ساڭا سادىر قىلغان گۇناھىنى، ساڭا ئۆتكۈزگەن ھەممە ئىتائەتسىزلىكلىرىنى كەچۈرۈم قىلغايىسەن ۋە ئۇلارنى سۈرگۈن قىلغانلارنىڭ ئالدىدا ئۇلارغا رەھىم تاپقۇزغايىسەنكى، شۇلار ئۇلارغا رەھىم قىلسۇن ⁵¹ (چۈنكى ئۇلار ئۆزۈڭ مىسىردىن، يەنى تۆمۈر تاۋلاش پېچىدىن چىقارغان ئۆز خەلقىڭ ۋە ئۆز مىراسىڭدۇر): ⁵² سېنىڭ كۆزلىرىڭ ئۆز قۇلۇڭنىڭ ئىلتىجاسىغا ۋە ئۆز خەلقىڭنىڭ ئىلتىجاسىغا ئوچۇق بولغاي، ئۇلار ھەر ئىشتا ساڭا ئىدا قىلىپ تىلىگىنىدە ئۇلارغا قۇلاق سالغايىسەن: ⁵³ چۈنكى سەن ئاتا-بوۋىلىرىمىزنى مىسىردىن چىقارغىنىڭدا ئۆز قۇلۇڭ مۇسا ئارقىلىق ئېيتقىنىڭدەك، سەن خەلقىڭنى ئۆزۈڭگە خاس مىراسىڭ بولسۇن دەپ، يەر يۈزىدىكى ھەممە ئەللەر ئارىسىدىن ئۇلارنى ئايرىم ئېلىپ تاللىدىڭ، ئى رەب پەرۋەردىگار!». ⁵⁴ سۇلايمان پەرۋەردىگارغا شۇ بارلىق دۇئا ۋە ئىلتىجالىرىنى قىلىپ بولغاندا، قولىرىنى ئاسمانغا قاراپ كۆتۈرۈپ پەرۋەردىگارنىڭ قۇربانگاھىنىڭ ئالدىدا تىزلىنىپ تۇرغان يەردىن قوپۇپ، ⁵⁵ ئۆرە تۇرۇپ ئىسرائىلنىڭ بارلىق جامائىتىگە يۇقىرى ئاۋازدا بەخت تىلەپ مۇنداق دېدى: ⁵⁶ «ئۇنىڭ بارلىق ۋەدە قىلغىنى بويىچە ئۆز خەلقى ئىسرائىلغا ئارام بەرگەن پەرۋەردىگار مۇبارەكتۇر! ئۇ ئۆز قولى مۇسانىڭ ۋاستىسى بىلەن قىلغان ھەممە مېھرىبانە ۋەدىلەرنىڭ ھېچبىرى يەردە قالمىدى!

⁵⁷ پەرۋەردىگار خۇدايىمىز بىلەن بولغاندەك بىز بىلەن بىللە بولغاي، ئۇ نە بىزدىن ۋاز كەچمىسۇن نە بىزنى تاشلىمىسۇن: ⁵⁸ بۇنىڭ بىلەن ئۇ قەلبىمىزنى ئۇنىڭ يوللىرىدا مېڭىشقا، ئۆزى ئاتا-بوۋىلىرىمىزغا بۇيرۇغان ئەمىرلەر، بەلگىلىمىلەر ۋە ھۆكۈملەرنى تۇتۇشقا ئۆزىگە مايىل قىلغاي: ⁵⁹ مېنىڭ

پەرۋەردىگارنىڭ ئالدىدا ئىلتىجا قىلغان بۇ سۆزلىرىم كېچە - كۈندۈز پەرۋەردىگار خۇدايىمىزنىڭ يېنىدا تۇرسۇن؛ شۇنىڭ بىلەن ئۆز قۇلۇڭ ئۈچۈن توغرا ھۆكۈم قىلىپ، خەلقنىڭ ئىسرائىل ئۈچۈن توغرا ھۆكۈم قىلىپ، ھەر كۈندىكى دەردىگە يەتكەيسەن؛⁶⁰ شۇنىڭ بىلەن يەر يۈزىدىكى ھەممە ئەللەر پەرۋەردىگار ئۆزى خۇدادۇر، ئۇنىڭدىن باشقىسى ھېچقايسىسى يوقتۇر دەپ بىلگەي،⁶¹ شۇنداقلا بۈگۈن قىلغىنىڭلارغا ئوخشاش ئۇنىڭ بەلگىلىمىلىرىدە مېڭىشقا ۋە ئەمرلىرىنى تۇتۇشقا قەلبىڭلار پەرۋەردىگار خۇدايىمىزغا مۇكەممەل بولغاي!».

سۇلايمان ئىبادەتخانىنى خۇداغا ئاتايدۇ

⁶² ۋە پادشاھ پۈتۈن ئىسرائىل بىلەن بىللە پەرۋەردىگارنىڭ ئالدىدا قۇربانلىقلارنى قىلدى.⁶³ سۇلايمان پەرۋەردىگارغا ئىناقلىق قۇربانلىقى سۈپىتىدە يىگىرمە ئىككى مىڭ كالا ۋە بىر يۈز يىگىرمە مىڭ قوي قۇربانلىق قىلدى. پادشاھ بىلەن بارلىق ئىسرائىللار شۇنداق قىلىپ پەرۋەردىگارنىڭ ئۆيىنى ئۇنىڭغا بېغىشلىدى.⁶⁴ شۇ كۈنى پادشاھ پەرۋەردىگارنىڭ ئۆيىنىڭ ئالدىدىكى ھويلىسىنىڭ ئوتتۇرىسىنى ئايرىپ مۇقەددەس قىلىپ، ئۇ يەردە كۆيدۈرمە قۇربانلىقلار، ئاشلىق ھەدىيەلىرى ۋە ئىناقلىق قۇربانلىقلىرىنىڭ ياغلىرىنى سۇندى؛ چۈنكى پەرۋەردىگارنىڭ ئالدىدا تۇرغان مىس قۇربانگاھ كۆيدۈرمە قۇربانلىقلار، ئاشلىق ھەدىيەلىرى ۋە ئىناقلىق قۇربانلىقلىرىنىڭ ياغلىرىنى قوبۇل قىلىشقا كىچىك كەلدى.⁶⁵ شۇنىڭ بىلەن ئۇ ۋاقىتتا سۇلايمان ۋە ئۇنىڭ بىلەن بولغان پۈتۈن ئىسرائىل، يەنى خامات رايونىغا كىرىش ئېغىزىدىن تارتىپ⁶⁶ مىسىر ئېقىنىغىچە ھەممە يەرلەردىن كەلگەن زور بىر جامائەت پەرۋەردىگار خۇدايىمىزنىڭ ئالدىدا يەتتە كۈن ۋە يەنە يەتتە كۈن، جەمئىي ئون تۆت كۈنگىچىلىك ھېيت ئۆتكۈزدى⁶⁷.⁶⁶ سەككىزىنچى كۈنىدە⁶⁸ ئۇ خەلقنى

⁶⁶ ياكى «لىبو-خاماتتىن تارتىپ».

⁶⁷ «كەپلەر ھېيتى» بېكىتىلگەن ۋاقىت يەتتە كۈن ئىدى. ئىسرائىللار مۇشۇ ۋاقىتقا يەنە يەتتە كۈن قوشتى.

⁶⁸ «سەككىزىنچى كۈنىدە» — دېمەك، ئىككىنچى «يەتتە كۈن»دىن كېيىنكى كۈندە.

قايتۇردى؛ ئۇلار پادشاھنىڭ بەختىنى تىلىدى؛ ئاندىن ئۇلار پەرۋەردىگارنىڭ ئۆز قولى داۋۇتقا ۋە خەلقى ئىسرائىلغا قىلغان ياخشىلىقلىرى ئۈچۈن قەلبىدە شاد-خۇرام بولۇپ ئۆز ئۆي-چېدىرلىرىگە قايتىپ كەتتى.

پەرۋەردىگار سۇلايمانغا ۋەدە ھەم ئاگاھ بېرىدۇ

9

¹ سۇلايمان پەرۋەردىگارنىڭ ئۆيى، پادشاھ ئوردىسى ۋە شۇنداقلا قۇرۇشنى ئارزۇ قىلغان باشقا قۇرۇلۇشلارنى كۆڭلىدىكىدەك پۈتكۈزۈپ بولغاندا، ² پەرۋەردىگار سۇلايمانغا گىبېئوندا كۆرۈنگەندەك ئەمدى ئىككىنچى قېتىم ئۇنىڭغا كۆرۈندى.

³ پەرۋەردىگار ئۇنىڭغا مۇنداق دېدى: - «سەن مېنىڭ ئالدىمدا قىلغان دۇئا ۋە ئىلتىجايىڭنى ئاڭلىدىم؛ مېنىڭ نامىم ئۇنىڭدا ئەبەدىگىچە ئايان قىلىنىشى ئۈچۈن، سەن ياسىغان بۇ ئۆيىنى ئۆزۈمگە مۇقەددەس قىلدىم. مېنىڭ كۆزلىرىم ۋە كۆڭلۈم شۇ يەردە ھەمىشە بولىدۇ. ⁴ سەن بولساڭ، ئاتاڭ داۋۇتنىڭ ئالدىمدا ماڭغىنىدەك، سەنمۇ ساڭا بۇيرۇغىنىمنىڭ ھەممىسىگە مۇۋاپىق ئەمەل قىلىش ئۈچۈن، بەلگىلىمىلىرىم ۋە ھۆكۈملىرىمنى تۇتۇپ، پاك كۆڭۈل ۋە دۇرۇسلۇق بىلەن ئالدىمدا ماڭساڭ، ⁵ مەن ئەمدى ئاتاڭ داۋۇتقا: «ئىسرائىلنىڭ تەختىدە ساڭا ئەۋلادىڭدىن ئۆلتۈرۈشقا بىر زات كەم بولمايدۇ» دەپ ۋەدە قىلغىنىمدەك، مەن پادشاھلىق تەختىڭنى ئىسرائىلنىڭ ئۈستىدە ئەبەدىگىچە مەھكەم قىلىمەن. ⁶ لېكىن ئۆزۈڭ يا ئوغۇللىرىڭ ماڭا ئەگىشىشتىن ۋاز كېچىپ مەن ئالدىڭلاردا قويغان ئەمىرلىرىم بىلەن بەلگىلىمىلىرىمنى تۇتماي، بەلكى باشقا ئىلاھلارنىڭ قۇللۇقىغا كىرىپ ئۇلارغا سەجدە قىلساڭلار، ⁷ شۇ چاغدا مەن ئىسرائىلنى ئۇلارغا تەقدىم قىلغان زېمىندىن ئۈزۈپ چىقىرىمەن؛ ۋە ئۆز نامىمنى كۆرسىتىشكە ئۆزۈمگە مۇقەددەس قىلغان بۇ ئۆيىنى نەزىرىمدىن تاشلايمەن ۋە ئىسرائىل ھەممە خەلقلەر ئارىسىدا سۆز-چۆچەك ۋە تاپا-تەننىڭ ئويىپىكتى بولىدۇ؛ ⁸ بۇ ئۆي گەرچە ھازىر كۆركەم كۆرۈنسىمۇ ⁽⁶⁹⁾، شۇ زاماندا ئۇنىڭدىن ئۆتكەنلەرنىڭ ھەممىسى

⁶⁹ باشقا بىرخىل تەرجىمىسى (بەزى قەدىمكى تېكىستلەرگە ئەگىشىپ): «بۇ ئۆي بىر خارابە بولىدۇ...»

زور ھەيران قېلىشىپ ئۇشقىرتىپ: «پەرۋەردىگار بۇ زېمىنغا ۋە بۇ ئۆيگە نېمىشقا شۇنداق قىلدى؟» دەپ سوراپدۇ.

⁹ كىشىلەر: — چۈنكى زېمىندىكى خەلقلەر ئۆز ئاتا-بوۋىلىرىنى مىسىر زېمىنىدىن چىقارغان پەرۋەردىگار خۇداسىنى تاشلاپ، ئۆزلىرىنى باشقا ئىلاھلارغا باغلاپ، ئۇلارغا سەجدە قىلىپ قۇللۇقىدا بولغانلىقى ئۈچۈن، پەرۋەردىگار بۇ پۈتكۈل كۈلپەتنى ئۇلارنىڭ بېشىغا چۈشۈرۈپتۇ، دەپ جاۋاب بېرىدۇ.

تاشقى ئىشلار ۋە باشقا قۇرۇلۇشلار

¹⁰ شۇنداق بولدىكى، يىگىرمە يىل ئۆتۈپ، سۇلايمان ئۇ ئىككى ئۆينى، يەنى پەرۋەردىگارنىڭ ئۆيى بىلەن پادشاھ ئۆيىنى ياساپ بولغاندىن كېيىن، ¹¹ تۇرنىڭ پادشاھى ھىرام سۇلايمانغا بارلىق تەلەپلىرى بويىچە كېدىر دەرەخلىرى، ئارچا دەرەخلىرى ۋە ئالتۇن تەمىنلىگىنى ئۈچۈن سۇلايمان پادشاھ ئۇنىڭغا گالىلىيە ئۆلكىسىدىن يىگىرمە شەھەرنى بەردى. ¹² ھىرام سۇلايمان ئۇنىڭغا بەرگەن شەھەرلەرنى كۆرۈشكە تۈردىن چىقىپ كەلدى؛ لېكىن ئۇلار ئۇنىڭغا ھېچ ياقمىدى. ¹³ ئۇ: — ھەي بۇرادىرىم، سەن مۇشۇ ماڭا بەرگىنىڭ زادى قانداق شەھەرلەر؟! — دېدى. ئۇ ئۇلارنى «كابۇلنىڭ يۇرتى» ⁽⁷⁰⁾ دەپ ئاتىدى، ۋە ئۇلار بۈگۈنكى كۈنگىچە شۇنداق ئاتىلىدۇ. ¹⁴ ھىرام بولسا پادشاھقا بىر يۈز يىگىرمە تالانت ئالتۇن ⁽⁷¹⁾ ئەۋەتكەنىدى.

¹⁵ سۇلايمان پادشاھ پەرۋەردىگارنىڭ ئۆيىنى، ئۆز ئۆيىنى، مىللىنى ⁽⁷²⁾، يېرۇسالېمنىڭ سېپىلىنى، ھازىرنى، مەگىددونى ۋە گەزەر شەھەرلىرىنى ياساش ئۈچۈن ھاشارغا تۇتقان ئىشلىگۈچىلەرنىڭ ئىشلىرى مۇنداق: —

¹⁶ (مىسىرنىڭ پادشاھى پىرەۋن چىقىپ گەزەرگە ھۇجۇم قىلىپ ئېلىپ، ⁷⁰ «كابۇل» نىڭ مەنسى بەلكىم «چەكلىك» بولۇشى مۇمكىن. ئىبرانىي تىلىدا سۆزنىڭ ئاھاڭى «ئەرزىمەس» كە يېقىن كېلىدۇ.

⁷¹ بىر تالانت (ئالتۇن) بەلكىم 27 كىلوگرام ئىدى. 120 تالانت 3240 كىلوگرام؛ ھازىرقى پۇلدا بولسا (2008-يىلى) 100 مىليون دوللار بولىدۇ.

⁷² «مىللو» بەلكىم يېرۇسالېمدىكى ئېگىزلىككە جايلاشقان بىر قەلئە ياكى ئىستېھكام ئىدى.

ئۇنى ئوتتا كۆيدۈرۈپ، شەھەردە تۇرۇۋاتقان قانائانىلارنى قىرىپ، شەھەرنى توي سۇۋغىسى سۈپىتىدە سۇلايماننىڭ خوتۇنى بولغان ئۆز قىزىغا بەرگەندى (17 سۇلايمان گەزەر بىلەن تۆۋەنكى بەيت-ھوروننى بىنا قىلدى؛¹⁸ ئۇ بانالار بىلەن ئۆز زېمىنىدىكى چۆلگە جايلاشقان تادورنىمۇ يېڭىدىن ياسىدى،¹⁹ شۇنداقلا ئۆزىگە خاس ھەممە ئامبار شەھەرلىرىنى، «جەڭ ھارۋىسى شەھەرلىرى»نى، «ئاتلىقلار شەھەرلىرى»نى ۋە يېرۇسالېمدا، لىۋاندا ۋە ئۆزى سورايدىغان بارلىق زېمىندا خالىغىنىنى بىنا قىلدى.

²⁰ ئىسرائىللاردىن بولمىغان ئامورىيلار، ھىتتىيلار، پەرىزىيلەر، ھىۋىيلار ۋە يەبۇسىيلاردىن ئىسرائىل زېمىنىدا قېلىپ قالغانلارنىڭ ھەممىسىنى بولسا،²¹ سۇلايمان بۇلارنى، يەنى ئىسرائىللار پۈتۈنلەي يوقىتىلمىغان ئەللەرنىڭ قالدۇق ئەۋلادلىرىنى⁽⁷³⁾ قۇللۇق ھاسارغا تۇتتى. ئۇلار بۈگۈنكى كۈنگىچە شۇنداق بولۇپ كەلدى⁽⁷⁴⁾.

²² لېكىن سۇلايمان ئىسرائىللاردىن ھېچكىمنى قۇل قىلماي، بەلكى ئۇلارنى لەشكەر، خىزمەتكار، ھۆكۈمدار-ئەمەلدار، ھارۋا بىلەن ئاتلىقلارنىڭ سەردارلىرى قىلدى.²³ بۇلاردىن سۇلايماننىڭ ئىشلىرىنى باشقۇرىدىغان، يەنى ئىشلىگۈچىلەرنىڭ ئۈستىگە قويۇلغان چوڭ نازارەتچىلەر بەش يۈز ئەللىك ئىدى.

²⁴ پەرۋەننىڭ قىزى داۋۇتنىڭ شەھىرىدىن كۆچۈپ سۇلايمان ئۇنىڭ ئۈچۈن ياسىغان ئۆيىدە ئولتۇرغىنىدا، ئۇ مىللو قەلئەسىنى ياسىدى.

²⁵ سۇلايمان پەرۋەردىگارغا ياسىغان قۇربانگاھدا يىلدا ئۈچ قېتىم كۆيدۈرمە قۇربانلىقلار بىلەن ئىناقلىق قۇربانلىقلىرىنى سۇناتتى ۋە پەرۋەردىگارنىڭ ئالدىدىكى خۇشبۇيگاھتا خۇشبۇي ياقاتتى. شۇ تەرىقىدە ئۇ ئىبادەتخانىنىڭ ئىشلىرىنى پۈتكۈزدى⁽⁷⁵⁾.

⁷³ «ئىسرائىللار پۈتۈنلەي يوقىتىلمىغان ئەللەر...» — بۇنىڭغا مۇناسىۋەتلىك ۋەقەلەر يەشۇئا پەيغەمبەر زامانىدا بولغان. تەۋراتتىكى «يەشۇئا»نى كۆرۈڭ. مۇشۇ ھاشارچىلار 16:5-13 دە خاتىرىلەنگەنلەردىن باشقا ھاشارچىلار بولسا كېرەك ئىدى.

⁷⁴ بۇ سۆز ئىسرائىللار تېخى ئۆز ۋەتىنىدە تۇرغان ۋاقىتتا خاتىرىلەنگەن، ئەلۋەتتە.

⁷⁵ بۇ جۈملىنىڭ مەنىسى بەلكىم سۇلايمان ھېيتلەرنى مۇشۇ ئىبادەتخانىدا ئۆتكۈزۈشلىرى بىلەن ھەربىر باشقا «ئىبادەت جايلرى»، بولۇپمۇ «يۇقىرى جايلار»نىڭ ئىناۋەتسىزلىكىنى كۆرسەتتى.

²⁶ سۇلايمان پادشاھ ئېزىمۇن-گەبەردە بىر تۈركۈم كېمىلەرنى ياسىدى. ئۇ يەر بولسا ئېدوم زېمىنىدا، قىزىل دېڭىز بويىدىكى ئېلاتنىڭ⁽⁷⁶⁾ يېنىدا ئىدى.

²⁷ ھىرام ئۆز خىزمەتكارلىرى، يەنى دېڭىزچىلىقنى ئوبدان بىلىدىغان نەچچە كېمىچىلەرنى سۇلايماننىڭ خىزمەتكارلىرىغا قوشۇلۇپ كېمىلەردە ئىشلەشكە ئەۋەتتى. ²⁸ ئۇلار ئۇفرغا بېرىپ، ئۇ يەردىن تۆت يۈز يىگىرمە تالانت ئالتۇننى ئېلىپ كېلىپ، سۇلايمان پادشاھقا ئاپاردى⁽⁷⁷⁾.

شېبانىڭ ئايال پادشاھى سۇلايماننى ئىزدەپ كېلىدۇ

10

¹ شېبانىڭ ئايال پادشاھى بولسا سۇلايماننىڭ پەرۋەردىگارىنىڭ نامى بىلەن باغلىنىشلىق بولغان داڭق-شۆھرىتىنى ئاڭلاپ، ئۇنى قىيىن چىگىش-سوئاللار بىلەن سىنىغىلى كەلدى. ² ئۇ خۇشبۇي بۇيۇملار، ئىنتايىن تولا ئالتۇن ۋە ياقۇت-گۆھەرلەر ئارتىلغان تۈگىلەرنى ئېلىپ، چوڭ دەبدەبە بىلەن يېرۇسالېمغا كەلدى. سۇلايماننىڭ قېشىغا كەلگەندە ئۆز كۆڭلىگە پۈككەن ھەممە ئىش توغرىلۇق ئۇنىڭ بىلەن سۆزلەشتى. ³ سۇلايمان ئۇنىڭ ھەممە سورىغانلىرىغا جاۋاب بەردى. ھېچنېمە پادشاھقا قاراڭغۇ ئەمەس ئىدى، بەلكى ھەممىسىدە ئۇنىڭغا جاۋاب بەردى.

⁴ شېبانىڭ ئايال پادشاھى سۇلايماننىڭ دانالىقىغا، ياسىغان ئوردى-سارايىغا، ⁵ داستىخاندىكى تاناملارغا، ئەمەلدارلارنىڭ قاتار-قاتار ئولتۇرۇشلىرىغا، خىزمەتكارلىرىنىڭ قاتار-قاتار تۇرۇشلىرىغا، ئۇلارنىڭ كىيگەن كىيىملىرىگە، ئۇنىڭ ساقىيلىرىغا ۋە ئۇنىڭ پەرۋەردىگارىنىڭ ئۆيىدە ئاتاپ سۇنغان كۆيدۈرمە قۇربانلىقلىرىغا قاراپ، ئۇنى ئىچىگە چۈشۈپ كەتتى⁽⁷⁸⁾.

دېمەك، شۇ چاغدىن باشلاپ پەرۋەردىگار قۇربانلىقلارنى قوبۇل قىلغان جاي پەقەت يېرۇسالېمدىكى ئىبادەتخانىلا ئىدى.

⁷⁶ ياكى «ئېلات» (ھازىرقى نامى «ئېلات»).

⁷⁷ بىر تالانت (ئالتۇن) بەلكىم 27 كىلوگرام ئىدى.

⁷⁸ «ئۇنى ئىچىگە چۈشۈپ كەتتى» — ئىبرانىي تىلىدا «ئۇنىڭدا روھ قالمىدى». دېمەك، ئىنتايىن ھەيران قالدى.

⁶ ئۇ پادشاھقا: - مەن ئۆز يۇرتۇمدا سىلنىڭ ئىشلىرى ۋە دانالىقلىرى توغرىسىدا ئاڭلىغان خەۋەر راست ئىكەن؛ ⁷ ئەمما مەن كېلىپ ئۆز كۆزلىرىم بىلەن كۆرمىگۈچە بۇ سۆزلەرگە ئىشەنمىگەندىم؛ ۋە مانا، مەن يېرىمىنىمۇ ئاڭلىمىغان ئىكەنمەن؛ سىلنىڭ دانالىقلىرى بىلەن بەرىكەت-باياشاتلىقلىرى مەن ئاڭلىغان خەۋەردىن زىيادە ئىكەن. ⁸ سىلنىڭ ئادەملىرى نېمىدېگەن بەختلىك-ھە! ھەمىشە سىلنىڭ ئالدىلىرىدا تۇرۇپ دانالىقلىرىنى ئاڭلايدىغان بۇ خىزمەتكارلار نەقەدەر بەختلىكتۇر! ⁹ سىلدىن سۆيۈنگەن، سىلنى ئىسرائىلنىڭ تەختىگە ئولتۇرغۇزغان پەرۋەردىگار خۇدالىرى مۇبارەكتۇر! پەرۋەردىگار ئىسرائىلغا مەڭگۈلۈك باغلىغان مۇھەببىتى ئۈچۈن، ئۇ سىلنى توغرا ھۆكۈم ۋە ئادالەت سۈرگىلى پادشاھ قىلدى، دېدى.

¹⁰ ئۇ پادشاھقا بىر يۈز يىگىرمە تالانت ئالتۇن، ئىنتايىن كۆپ خۇشبۇي بۇيۇملار ۋە ياقۇت-گۆھەرلەرنى سوۋغا قىلدى. شېبانىڭ ئايال پادشاھى سۇلايمان پادشاھقا سۇنغان شۇنچە زور مىقداردىكى خۇشبۇي بۇيۇملار ئۇنىڭدىن كېيىن ھېچ كۆرۈنگەن ئەمەس ¹¹ (ھىرامنىڭ ئوفىردىن ئالتۇن ئەپكېلىدىغان كېمىلىرىمۇ ئوفىردىن يەنە ئىنتايىن زور مىقداردىكى سەندەل ياغىچى ۋە ياقۇت-گۆھەرلەرنى ئېلىپ كەلدى. ¹² پادشاھ سەندەل ياغىچىدىن پەرۋەردىگارنىڭ ئۆيى ئۈچۈن ۋە پادشاھنىڭ ئوردىسى ئۈچۈن پەلەمپەي-سالاسۇنلار ياساتتى ھەم نەغمە-ناۋاچىلار ئۈچۈن چىلتارلار ۋە سازلارنى شۇنىڭدىن ياساتتى. شۇ ۋاقىتتىن كېيىن شۇنداق زور مىقداردىكى ئېسىل سەندەل ياغىچى بۇ ۋاقىتقىچە ھېچ كەلتۈرۈلمىدى يا كۆرۈلۈپ باقمىدى). ¹³ سۇلايمان پادشاھ شېبانىڭ ئايال پادشاھىغا ئۆز شاھانە ساخاۋىتىدىن بەرگەندىن باشقا، ئايال پادشاھنىڭ كۆڭلى تارتقان ھەممىنى - نېمە سورىسا، شۇنى بەردى؛ ئاندىن ئۇ خىزمەتكارلىرى بىلەن يولغا چىقىپ ئۆز يۇرتىغا قايتىپ كەتتى.

سۇلايماننىڭ بايلىقلىرى

¹⁴ سۇلايمانغا ھەر يىلى كەلتۈرۈلگەن ئالتۇننىڭ ئۆزى ئالتە يۈز ئاتمىش ئالتە تالانت⁽⁷⁹⁾ ئىدى. ¹⁵ بۇ كىرىمدىن باشقا، تىجارەتچىلەردىن، ئوقۇتچىلەرنىڭ سودىسىدىن، بارلىق ئەرەبىيە پادشاھلىرىدىن ۋە ئۆز زېمىنىدىكى ئەمەلدارلاردىن ھەم ئالتۇن كەلتۈرۈلدى.

¹⁶ سۇلايمان پادشاھ ئىككى يۈز چوڭ سىپارنى سوقتۇردى ۋە ھەر سىپارغا ئالتە يۈز شەكەل ئالتۇن كەتتى⁽⁸⁰⁾؛ ¹⁷ شۇنداقلا ئۈچ يۈز قالقانى ياپىلاقلىغان ئالتۇندىن ياسىدى؛ ھەربىر قالقانى ياساشقا ئۈچ مىنا⁽⁸¹⁾ ئالتۇن ئىشلىتىلدى؛ پادشاھ ئۇلارنى «لۇۋان ئورمىنى سارىيى»غا ئېسىپ قويدى.

¹⁸ پادشاھ پىل چىشلىرىدىن چوڭ بىر تەختنى ياساپ، ئۇنى تاۋلانغان ئالتۇن بىلەن قاپلاتتى. ¹⁹ تەختنىڭ ئالتە قەۋەتلىك پەلەمپىيى بار ئىدى. تەختنىڭ باش يۆلەنچۈكى يۇمىلاق بولۇپ، ئورۇندۇقنىڭ ئىككى يېنىدا تايانغۇچىسى بار ئىدى، ھەربىر تايانغۇچىنىڭ يېنىدا بىردىن ئۆرە تۇرغان شىرنىڭ ھەيكىلى بار ئىدى. ²⁰ ئالتە قەۋەتلىك پەلەمپىينىڭ ئۈستىدە، ئوڭ ۋە سول تەرىپىدە ئۆرە تۇرغان ئون ئىككى شىرنىڭ ھەيكىلى بولۇپ، ھەربىر باسقۇچنىڭ ئوڭ-سول تەرىپىدە بىردىن بار ئىدى؛ باشقا ھېچقانداق ئەلدە ئۇنىڭغا ئوخشاش ياسالغىنى يوق ئىدى.

²¹ سۇلايمان پادشاھنىڭ بارلىق جام-پىيالىلىرى ئالتۇندىن ياسالغان؛ «لۇۋان ئورمىنى سارىيى»دىكى بارلىق قاچا-قۇچىلار تاۋلانغان ئالتۇندىن ياسالغان؛ ئۇلارنىڭ ھېچقايسىسى كۈمۈشتىن ياسالمىغان؛ سۇلايماننىڭ كۈنلىرىدە كۈمۈش ھېچنېمىگە ئەرزىمەيتتى. ²² چۈنكى پادشاھقا قاراشلىق دېڭىزدا يۈرىدىغان، ھىرامنىڭ كېمىلىرىگە قوشۇلۇپ «تارشىش كېمە»⁽⁸²⁾

⁷⁹ 666 تالانت، 22 توننا.

⁸⁰ 600 شەكەل بەللىم 7 كىلوگرامغا يېقىن.

⁸¹ «مىنا» ئېغىرلىق بىرلىكى ئىدى، ھازىرقى بىرلىكلەردە قانچە ئىكەنلىكى ئېنىق ئەمەس.

⁸² «تارشىش كېمە» بەللىم تارشىش دېگەن پورتقا بېرىپ كېلىش سەپىرىگە چىداملىق بولغان كېمىنى كۆرسىتەتتى. «تارشىش» دېگەن ئىسىم ئىسپانىيە، شىمالىي ئافرىقا ياكى برىتانىيەنى ياكى ئۇچىنىڭ ھەممىسىنى كۆرسىتىدۇ. بەزى ئىلىملار سومالىيەنىڭ (شەرقىي ئافرىقانىڭ) دېڭىز

ئەترىتىمۇ بار ئىدى؛ «تارشىش كېمە ئەترىتى» ئۈچ يىلدا بىر قېتىم كېلىپ ئالتۇن-كۈمۈش، پىل چىشلىرى، مايىمۇنلار ۋە تۈزلارنى ئەكىلەتتى.

²³ سۇلايمان پادشاھ يەر يۈزىدىكى بارلىق پادشاھلاردىن بايلىقتا ۋە دانالىقتا ئۈستۈن ئىدى. ²⁴ خۇدا سۇلايماننىڭ كۆڭلىگە سالغان دانالىقنى ئاڭلاش ئۈچۈن يەر يۈزىدىكىلەر ھەممىسى ئۇنىڭ بىلەن دىدارلىشىش ئارزۇسى بىلەن كېلەتتى. ²⁵ كەلگەنلەرنىڭ ھەممىسى ئۆز سۆۋغىتىنى ئېلىپ كېلەتتى؛ يەنى كۈمۈش قاچا-قۇچىلار، ئالتۇن قاچا-قۇچىلار، كىيىم-كېچەكلەر، دۇيۇلغا-ساۋۇتلار، تېستىقۇلار ⁽⁸³⁾، ئاتلار ۋە قېچىرلارنى ئېلىپ كېلەتتى. ئۇلار ھەر يىلى بەلگىلىك مىقداردا شۇنداق قىلاتتى ⁽⁸⁴⁾.

²⁶ ۋە سۇلايمان جەڭ ھارۋىلىرى ۋە ئاتلىق ئەسكەرلەرنى يىغدى؛ ئۇنىڭ بىر مىڭ تۆت يۈز جەڭ ھارۋىسى، ئون ئىككى مىڭ ئاتلىق ئەسكىرى بار ئىدى؛ ئۇ ئۇلارنى «جەڭ ھارۋىسى شەھەرلىرى»گە ۋە ئۆزى تۇرۇۋاتقان يېرۇسالېمغا ئورۇنلاشتۇردى.

²⁷ پادشاھ يېرۇسالېمدا كۈمۈشنى تاشتەك كۆپ، كېدىر دەرەخلىرىنى ⁽⁸⁵⁾ جەنۇبىي تۈزلەڭلىكتىكى ⁽⁸⁶⁾ ئۈجمە دەرەخلىرىگە ئوخشاش نۇرغۇن قىلدى. ²⁸ سۇلايمان ئالغان ئاتلار مىسىردىن ۋە كۇۋەيدىن ئىدى؛ پادشاھنىڭ تىجارەتچىلىرى ئۇلارنى كۇۋەيدىن بېكىتىلگەن باھادا ئالاتتى ⁽⁸⁷⁾. ²⁹ مىسىردىن ئېلىپ كەلگەن بىر جەڭ ھارۋىسىنىڭ باھاسى ئالتە يۈز كۈمۈش تەڭگە ⁽⁸⁸⁾، ھەر ئات بولسا يۈز ئەللىك تەڭگە ئىدى؛ ۋە ئۇلار يەنە ھىتىيالىرنىڭ پادشاھلىرى ھەم سۈرىيە پادشاھلىرى ئۈچۈنمۇ ئوخشاش باھادا ئېلىپ چىقتى.

بويىدا تۆتىنچى بىر تارشىشمۇ بولغان، دەپ قارايدۇ.

⁸³ ياكى «خۇشبۇي بۇيۇملار».

⁸⁴ ياكى «يىلمۇيىل ئۇلار شۇنداق قىلاتتى».

⁸⁵ ياكى «كېدىر ياغىچى». لېكىن بىزنىڭچە سۇلايمان كېدىر ياغىچىنى ئىشلىتىپلا قالماي، شۇ چىرايلىق دەرەخلەردىن يېرۇسالېم ئەتراپىغا كۆپ تىكتۈردى («توپ». 2:5 نى كۆرۈڭ).

⁸⁶ ئىبرانى تىلىدا «شەفەلاھدىكى» — «شەفەلاھ» بۇ يەرنىڭ (تۈزلەڭلىكنىڭ) ئىسمى.

⁸⁷ «تىجارەتچىلىرى ئۇلارنى كۇۋەيدىن.. ئالاتتى» باشقا بىر خىل تەرجىمىسى: «ئۇلار ئۇلارنى كارۋانغا قوشۇپ ئالاتتى». «كۇۋە» بولسا ھازىرقى تۈركىيەنىڭ جەنۇبىي تەرىپىدە.

⁸⁸ مۇشۇ يەردىكى «تەڭگە» نىڭ قىممىتى ھازىرغىچە ئېنىق ئەمەس. ئەگەر «شەكەل» بولسا 11.4 گرامنى كۆرسىتىدۇ.

سۇلايمان كۆپ ئاياللارنى ئېلىپ، ئۇلارنىڭ ئېزىتقۇلۇقى بىلەن
بۇتپەرەسلىككە تېپىلىپ كېتىدۇ⁽⁸⁹⁾

11

¹ لېكىن سۇلايمان پادشاھنىڭ كۆڭلى پەرۋەننىڭ قىزىدىن باشقا
كۆپ چەتئەللىك ئاياللارغا، جۈملىدىن مۇئابىي، ئامموني،
ئېدومىي، زېدونىي، ھىتتىي ئاياللىرىغا چۈشكەندى. ² پەرۋەردىگار ئەسلىدە
مۇشۇ ئەللەر توغرىلىق ئىسرائىللارغا: «ئۇلارنىڭ قىزلىرىنى ئىزدەپ بارماڭلار،
ۋە ئۇلارنى سىلەرنىڭكىلەرگە كىرگۈزمەڭلار؛ چۈنكى ئۇلار كۆڭۈللىرىڭلارنى
چوقۇم ئۆز مەبۇدلىرىغا ئازدۇرىدۇ» دەپ ئاگاھلاندۇرغان. بىراق سۇلايماننىڭ
كۆڭلى دەل شۇلارغا باغلاندى. ³ ئۇنىڭ يەتتە يۈز ئايالى، يەنى خانىشى ۋە ئۈچ
يۈز كېنىزىكى بار ئىدى؛ ئاياللىرى ئۇنىڭ كۆڭلىنى ئازدۇرۇپ بۇرۇۋەتكەندى.
⁴ شۇنداق بولدىكى، سۇلايمان ياشانغاندا، ئۇنىڭ ئاياللىرى ئۇنىڭ كۆڭلىنى
باشقا ئىلاھلارغا ئازدۇرۇپ بۇرۇۋەتتى؛ شۇنىڭ ئۈچۈن ئۇنىڭ كۆڭلى ئاتىسى
داۋۇتنىڭكىدەك پەرۋەردىگار خۇداسىغا مۇتلەق سادىق بولمىدى.
⁵ شۇڭا سۇلايمان زېدونىيلارنىڭ مەبۇدى ئاستاروتنى، ئاممونييلارنىڭ
يىرگىنچلىك مەبۇدى مىلكومنى ئىزدىدى؛ ⁶ شۇنىڭ بىلەن سۇلايمان
پەرۋەردىگارنىڭ نەزىرىدە رەزىللىك قىلدى؛ ئۇ ئاتىسى داۋۇت پەرۋەردىگارغا
ئەگەشكەندەك ئىزچىللىق بىلەن ئەگەشمىدى.

⁷ ئاندىن سۇلايمان يېرۇسالېم ئالدىدىكى ئېدىرلىقتا مۇئابىيلارنىڭ
يىرگىنچلىك مەبۇدى كېموش ھەم ئاممونييلارنىڭ يىرگىنچلىك مەبۇدى
مىلكوم⁽⁹⁰⁾ ئۈچۈن بىر «يۇقىرى جاي»نى ياسىدى؛ ⁸ شۇنىڭدەك ئۆزىنىڭ
مەبۇدلىرىغا خۇشۇي ياقىدىغان ۋە قۇربانلىق قىلىدىغان ھەرىيات ئەللىك
ئايالى ئۈچۈنمۇ ئۇ شۇنداق قىلدى؛ ⁹⁻¹⁰ شۇڭا پەرۋەردىگار سۇلايماندىن
رەنجىدى؛ گەرچە ئۇ ئۇنىڭغا ئىككى قېتىم كۆرۈنگەن بولسىمۇ، شۇنداقلا
ئۇنىڭغا دەل مۇشۇ ئىش توغرىلىق، يەنى باشقا ئىلاھلارنى ئىزدەمەسلىكىنى

⁸⁹ بۇ بابتا خاتىرىلەنگەن ھەممە ئىشلار «قانۇن شەرى»دىكى ئەمەلەرگە خىلاپ. «قان.»

16:17-20 نى كۆرۈڭ.

⁹⁰ «مىلكوم» ئىبرانىي تىلىدا مۇشۇ يەردە «مولەق» دەپ ئىپادىلىنىدۇ.

تاپىلغان بولسىمۇ، ئۇنىڭ كۆڭلى ئىسرائىلنىڭ خۇداسى پەرۋەردىگارىدىن ئاينىپ كەتتى؛ ئۇ پەرۋەردىگارىنىڭ تاپىلغىنىغا ئەمەل قىلمىدى. ¹¹ شۇنىڭ ئۈچۈن پەرۋەردىگار سۇلايمانغا مۇنداق دېدى: «سەن شۇنداق قىلىۋېرىپ، مېنىڭ ساڭا بۇيرۇغان ئەھدەم بىلەن بەلگىلىرىمنى تۇتمىغىنىڭ ئۈچۈن، مەن جەزمەن پادشاھلىقنى سەندىن يىرتىۋېتىپ» ⁽⁹¹⁾ خىزمەتكارىڭغا بېرىمەن. ¹² لېكىن ئاتاڭ داۋۇتنىڭ ۋەجىدىن سېنىڭ ئۆز كۈنلىرىڭدە مەن شۇنداق قىلمايمەن، بەلكى ئوغلۇڭنىڭ قولىدىن ئۇنى يىرتىۋېتىمەن. ¹³ لېكىن پۈتۈن پادشاھلىقنى ئۇنىڭدىن يىرتىۋەتمەيمەن، بەلكى قۇلۇم داۋۇتنىڭ ۋەجىدىن ۋە ئۆزۈم تاللىغان يېرۇسالېم ئۈچۈن ئوغلۇڭغا بىر قەبىلىنى قالدۇرۇپ قويىمەن».

¹⁴ ئەمما پەرۋەردىگار سۇلايمانغا بىر دۈشمەن، يەنى ئېدوملۇق ھادادنى قوزغىدى، ئۇ كىشى ئېدومنىڭ پادشاھىنىڭ نەسلىدىن ئىدى. ¹⁵⁻¹⁶ ئەسلىدە داۋۇت ئېدوم بىلەن جەڭ قىلغان ۋاقىتتا، قوشۇننىڭ سەردارى يوناڭ ئېدومنىڭ ھەممە ئەللىرىنى يوقاتقاندى (چۈنكى ئېدومدىكى ھەممە ئەللىرىنى يوقاتقۇچە، يوناڭ بىلەن بارلىق ئىسرائىللار ئۇ يەردە ئالتە ئاي تۇرغانىدى)؛ ئۇ ئۆلتۈرۈلگەنلەرنى كۆمگىلى چىققاندا ⁽⁹²⁾ ¹⁷ ھاداد ئاتىسىنىڭ بىرنەچچە ئېدومىي خىزمەتچىلىرى بىلەن مىسىرغا قېچىپ كەتكەنىدى. ھاداد ئۇ چاغدا كىچىك بالا ئىدى. ¹⁸ ئۇلار مىدىيان زېمىنىدىن چىقىپ پارانغا كەلدى. ئۇلار پاراندىن بىرنەچچە ئادەمنى ئېلىپ ئۆزلىرىگە قوشۇپ مىسىرغا، يەنى مىسىرنىڭ پادشاھى پەرەۋىننىڭ قېشىغا كەلدى. پەرەۋىن ئۇنىڭغا بىر ئۆي تەقسىم قىلىپ، ئۇزۇق-تۈلۈكمۇ تەمىنلىدى ھەمدە بىر پارچە يەرنىمۇ ئۇنىڭغا تەقدىم قىلدى. ¹⁹ ھاداد پەرەۋىننىڭ نەزىرىدە كۆپ ئىلتىپات تاپقان بولۇپ، ئۇ ئۆز خوتۇنىنىڭ سىڭلىسىنى، يەنى تاھپەنەس خانىشنىڭ سىڭلىسىنى ئۇنىڭغا خوتۇن قىلىپ بەردى. ²⁰ تاھپەنەسنىڭ سىڭلىسى ئۇنىڭغا بىر ئوغۇل، گېنۇباتنى تۇغۇپ بەردى. تاھپەنەس پەرەۋىننىڭ ئوردىسىدا ئۇنى ئۆزى چوڭ

⁹¹ «يىرتىۋېتىپ» — دېمەك، زوراۋانلىق بىلەن تارتىۋېلىپ. 28-33-ئايەتنى كۆرۈڭ.

⁹² «ئۆلتۈرۈلگەنلەرنى كۆمگىلى چىققاندا» — ئۆز ئادەملىرىنى كۈمۈش ئۈچۈن، دېمەك. بۇ سۆزگە قارىغاندا يوناڭنىڭ ئېدوملارنى شۇنداق ئۆلتۈرۈشى قىساس مەقسىتىدە ئىدى.

قىلدى⁽⁹³⁾. ئاندىن گېنۇيات پىرەۋىنىنىڭ ئائىلىسى، يەنى پىرەۋىنىنىڭ ئوغۇللىرى ئارىسىدا تۇردى.

²¹ ھاداد مىسىردا: «داۋۇت ئاتا-بوۋىلىرىنىڭ ئارىسىدا ئۇخلاپ قالدى» ۋە «قوشۇننىڭ سەردارى يوناۋامۇ ئۆلدى» دەپ ئاڭلىغاندا پىرەۋىنگە: – مېنىڭ ئۆز يۇرتۇمغا بېرىشىمغا ئىجازەت قىلغايلا، دېدى.

²² پىرەۋىن ئۇنىڭغا: – سېنىڭ ئۆز يۇرتۇمغا باراي دېگەننىڭ نېمە دېگەننىڭ، مېنىڭ قېشىمدا ساڭا نېمە كەملىك قىلىدۇ؟ – دېدى. ئۇ جاۋابەن: – ھېچ نەرسە كەم ئەمەس، ئەمما نېمىلا بولمىسۇن مېنى كەتكىلى قويغايلا، دېدى.

²³ خۇدا سۇلايمانغا يەنە بىر دۈشمىنى قوزغىدى؛ ئۇ بولسا غوجىسى، يەنى زوبانىنىڭ پادشاھى ھادادنىڭ يېنىدىن قېچىپ كەتكەن ئېلىئادانىڭ ئوغلى رەزون ئىدى. ²⁴ داۋۇت زوبانىلارنى قەتل قىلغاندا رەزون ئۇلاردىن بىر توپ ئادەمنى ئۆزىگە تويلاپ ئۇلارنىڭ سەردارى بولدى⁽⁹⁴⁾. ئاندىن كېيىن بۇلار دەمەشقكە بېرىپ ئۇ يەردە تۇرۇپ، دەمەشق ئۈستىدىن ھۆكۈم سۈردى. ²⁵ شۇنىڭ بىلەن ھاداد ئىسرائىلغا ئاۋارىچىلىك تۇغدۇرغاندىن باشقا، رەزون سۇلايماننىڭ بارلىق كۈنلىرىدە ئىسرائىلنىڭ دۈشمىنى ئىدى؛ ئۇ ئىسرائىلنى ئۆچ كۆرەتتى، ئۆزى سۈرىيە ئۈستىدە پادشاھ ئىدى.

²⁶ سۇلايماننىڭ يەروبوئام دېگەن بىر خىزمەتكارى بار ئىدى. ئۇ زەرەداھدىن كەلگەن ئەفرائىمىي⁽⁹⁵⁾ نىباتنىڭ ئوغلى بولۇپ، ئانىسى زەرۇئاھ ئىسىملىك بىر تۇل ئايال ئىدى. يەروبوئاممۇ پادشاھقا قارشى چىقتى. ²⁷ ئۇنىڭ پادشاھقا قارشى چىقىشتىكى سەۋەبى مۇنداق ئىدى: سۇلايمان مىللو قەلئەسىنى ياسىغاندا، ئاتىسى داۋۇتنىڭ شەھىرىدىكى سېپىلنىڭ بىر بۆسۈكىنى ياساۋاتاتتى؛ ²⁸ يەروبوئام قاۋۇل قەيسەر يىگىت ئىدى؛ سۇلايمان يىگىتنىڭ ئىشچان ۋە چاققان ئىكەنلىكىنى كۆرۈپ، ئۇنى يۈسۈپنىڭ جەمەتىگە بۇيرۇلغان ئىشنىڭ ئۈستىگە قويدى. ²⁹ شۇ كۈنلەردە يەروبوئام يېرۇسالېمدىن چىقىۋاتقاندا، ئۇنى ئىزدەۋاتقان

⁹³ ياكى «ئەمچەكتىن ئايرىدى».

⁹⁴ باشقا بىرخىل تەرجىمىسى: «رەزون بىر توپ ئادەمنى ئۆزىگە قوشۇپ ئۇلارنىڭ سەردارى بولدى. داۋۇت ئۇلارنى ئۆلتۈرمەكچە بولغاندا، ئۇلار دەمەشقكە...».

⁹⁵ مۇشۇ ئايەتتە «ئەفرائىمىي» ئىبرانىي تىلىدا «ئەفراتلىق» دېگەن سۆز بىلەن ئىپادىلىنىدۇ.

شېلوھلۇق ئاخيياھ پەيغەمبەر ئۇنى يولدا ئۇچراتتى. ئاخيياھ يىپيېڭى بىر توننى كىيۋالغانىدى. ئىككىسى دالادا يالغۇز قالغاندا ³⁰ ئاخيياھ ئۈستىدىكى توننى قولغا ئېلىپ، ئۇنى يىرتىپ ئون ئىككى پارچە قىلىپ ³¹ يەروبوئامغا مۇنداق دېدى: — «ئۆزۈڭگە ئون پارچىنى ئالغىن؛ چۈنكى ئىسرائىلنىڭ خۇداسى پەرۋەردىگار مۇنداق دەيدۇ: — «مانا، پادشاھلىقنى سۇلايماننىڭ قولىدىن يىرتىۋېتىپ ئون قەبىلىنى ساڭا بېرىمەن. ³² بىراق قۇلۇم داۋۇتنىڭ ۋەجىدىن ۋە يېرۇسالېم، يەنى ئىسرائىلنىڭ ھەممە قەبىلىلىرىدىن تاللىغان شەھەر ئۈچۈن بىر قەبىلە ئۇنىڭغا قالدۇ. ³³ — چۈنكى ئۇلار مېنى تاشلاپ زىدونىيلارنىڭ ئايال مەبۇدى ئاشتاروتقا، موئابىيلارنىڭ مەبۇدى كېموشقا ۋە ئاممونىيلارنىڭ مەبۇدى مىلكومغا سەجدە قىلىپ، ئۇنىڭ ئاتىسى داۋۇتنىڭ قىلىنغىنىدەك قىلماي، مېنىڭ بەلگىلىملىرىم بىلەن ھۆكۈملىرىمگە ئەمەل قىلماي، نەزىرىمدە دۇرۇس بولغاننى قىلمىدى، مېنىڭ يوللىرىمدا ماڭمىدى؛ ³⁴ لېكىن پۈتكۈل پادشاھلىقنى ئۇنىڭ قولىدىن تارتىۋالمايمەن؛ چۈنكى مەن تاللىغان، ئۆز ئەمىرلىرىم ۋە بەلگىلىملىرىمنى تۇتقان قۇلۇم داۋۇتنى دەپ، ئۇنىڭ ئۆمرىنىڭ بارلىق كۈنلىرىدە ئۇنى ھۆكۈم سۈرگۈچى قىلىپ قالدۇرىمەن. ³⁵ ئەمما پادشاھلىقنى ئۇنىڭ ئوغلىنىڭ قولىدىن تارتىپ ئېلىپ، ساڭا بېرىمەن، يەنى ئون قەبىلىنى بېرىمەن.

³⁶ لېكىن مېنىڭ نامىمنىڭ شۇ يەردە بولۇشىغا ئۆزۈم تاللىغان شەھەر يېرۇسالېمدا، مېنىڭ ئالدىمدا قۇلۇم داۋۇت ئۈچۈن ھەمىشە يورۇق بىر چىراغ بولسۇن دەپ ⁽⁹⁶⁾، ئۇنىڭ ئوغلىغا بىر قەبىلىنى بېرى. ³⁷ مەن سېنى تاللاپ، سېنى بارلىق خالىغان يەرلەر ئۈستىدە ھۆكۈم سۈرگۈزىمەن، سەن ئىسرائىلغا پادشاھ بولىسەن. ³⁸ ۋە شۇنداق بولىدۇكى، ئەگەر سەن ھەممە بۇيرۇغانلىرىمنى ئاڭلاپ، مېنىڭ يوللىرىمدا مېڭىپ، نەزىرىمدە دۇرۇس بولغاننى قىلىپ، قۇلۇم داۋۇت قىلغاندەك مېنىڭ بەلگىلىرىم بىلەن ئەمىرلىرىمنى تۇتساڭ، ئەمدى مەن

⁹⁶ «مېنىڭ ئالدىمدا قۇلۇم داۋۇت ئۈچۈن يورۇق بىر چىراغ بولسۇن» — بۇ كۆچمە مەنىلىك سۆز بولۇپ، داۋۇتنىڭ خاندانىنى كۆرسىتىدۇ؛ خانداننىڭ مەۋجۇت بولغانلىقى (1) داۋۇتنىڭ خۇداغا سادىق بولغانلىقىغا گۇۋاھلىق بېرىدىغان «چىراغ» بولىدۇ؛ (2) خۇدانىڭ داۋۇتقا، سەن ئارقىلىق پۈتكۈل دۇنيانى سورايدىغان مەسىھ تۇغۇلىدۇ، دەپ بەرگەن ۋەدىسىدە تۇرىدىغانلىقىغا گۇۋاھلىق بېرىدىغان «چىراغ» بولىدۇ.

سەن بىلەن بىللە بولمەن ۋە داۋۇتقا بىر جەمەت⁽⁹⁷⁾ تىكلىگىنىمدەك، ساڭىمۇ مۇستەھكەم بىر جەمەت تىكلەيمەن ۋە ئىسرائىلنى ساڭا تەقدىم قىلىمەن. ³⁹ داۋۇتنىڭ نەسلىنى شۇ ئىشلار تۈپەيلىدىن خارلاپ پەس قىلىمەن، لېكىن مەڭگۈلۈك ئەمەس».

⁴⁰ شۇنىڭ ئۈچۈن سۇلايمان يەروبوئامنى ئۆلتۈرۈشكە پۇرسەت ئىزدەيتتى. لېكىن يەروبوئام قېچىپ مىسىرنىڭ پادشاھى شىشاكنىڭ قېشىغا باردى؛ سۇلايمان ئۆلگۈچە ئۇ مىسىردا تۇردى. ⁴¹ سۇلايماننىڭ باشقا ئىشلىرى، ئۇنىڭ ھەممە قىلغان ئەمەللىرى ۋە ئۇنىڭ دانالىقى بولسا «سۇلايماننىڭ ئەمەللىرى» دېگەن كىتابقا⁽⁹⁸⁾ يۈتۈلگەن ئەمەسمىدى؟ ⁴² سۇلايماننىڭ يېرۇسالېمدا ئىسرائىلنىڭ ئۈستىدە ھۆكۈم سۈرگەن ۋاقتى قىرىق يىل بولدى. ⁴³ سۇلايمان ئاتا-بوۋىلىرىنىڭ ئارىسىدا ئۆخلەيدى ۋە ئاتىسى داۋۇتنىڭ شەھرىدە دەپنە قىلىندى. ئاندىن ئوغلى رەھوبوئام ئورنىدا پادشاھ بولدى.

رەھوبوئام پادشاھلىقىدىن مەھرۇم بولىدۇ

12

¹ رەھوبوئام شەقەمگە باردى؛ چۈنكى پۈتكۈل ئىسرائىل ئۇنى پادشاھ تىكلىگىلى شەقەمگە كەلگەنىدى. ² نىباتنىڭ ئوغلى يەروبوئام شۇ ئىشنى ئاڭلىغاندا، شۇنداق بولدىكى، ئۇ تېخى مىسىردا ئىدى (چۈنكى يەروبوئام سۇلايمان پادشاھىدىن قېچىپ مىسىردا تۇرۇۋاتاتتى). ³ ئەمدى ئۇلار ئادەم ئەۋەتىپ ئۇنى چاقىرتىپ كەلدى. شۇنىڭ بىلەن يەروبوئام ۋە پۈتكۈل ئىسرائىل جامائىتى كېلىپ رەھوبوئامغا سۆز قىلىپ: ⁴ – سىلنىڭ ئاتىلىرى بويىنىمىزغا سالغان بويۇنتۇرۇقنى ئېغىر قىلدى. سىلى ئەمدى ئاتىلىرىنىڭ بىزگە قويغان قاتتىق تەلەپلىرى بىلەن ئېغىر بويۇنتۇرۇقنى يېنىكلىتىپ بەرسىلە، سىلنىڭ خىزمەتلىرىدە بولمىز، دېيىشتى.

⁹⁷ ئىبرانىي تىلىدا «بىر ئۆي».

⁹⁸ «سۇلايماننىڭ ئەمەللىرى» دېگەن كىتابتىن ھازىر خەۋىرىمىز يوق.

⁵ ئۇ ئۇلارغا: - ھازىرچە قايتىپ ئۈچ كۈندىن كېيىن ئاندىن قېشىمغا يەنە كېلىڭلار، دېدى. شۇنىڭ بىلەن خەلق تارلىپ كەتتى.

⁶ رەھبەر پادشاھ ئۆز ئاتىسى سۇلايمان ھايات ۋاقتىدا ئۇنىڭ خىزمىتىدە تۇرغان مۇسسىپىتلاردىن مەسلىھەت سوراپ: - بۇ خەلققە بېرىدىغان جاۋابىم توغرىسىدا نېمە مەسلىھەت كۆرسىتىسىلەر؟ - دېدى.

⁷ ئۇلار ئۇنىڭغا: - ئەگەر سىلى رازىلىق بىلەن بۈگۈن بۇ خەلقنىڭ خىزمىتىدە بولىمەن دېسە، (ۋە دەرۋەقە ئۇلارنىڭ خىزمىتىدە بولسا) ئۇلارغا ياخشى سۆزلەر بىلەن جاۋاب قىلسا، ئۇلار سىلىنىڭ بارلىق كۈنلىرىدە خىزمەتلىرىدە بولىدۇ، دېدى.

⁸ لېكىن ئۇ مۇسسىپىتلارنىڭ كۆرسەتكەن مەسلىھەتنى قايىپ قىلىپ، ئۆزى بىلەن چوڭ بولغان، ئالدىدا خىزمىتىدە بولۇۋاتقان ياشلاردىن مەسلىھەت سوراپ ⁹ ئۇلارغا: - ماڭا «سىلىنىڭ ئاتىلىرى بىزگە سالغان بويۇنتۇرۇقنى يېنىكلەتكەن» دەپ تىلىگەن بۇ خەلققە جاۋاب بېرىشىمىز توغرىلىق قانداق مەسلىھەت بېرىسىلەر؟ - دېدى.

¹⁰ ئۇنىڭ بىلەن چوڭ بولغان بۇ ياشلار ئۇنىڭغا: - «سىلىنىڭ ئاتىلىرى بويۇنتۇرۇقىمىزنى ئېغىر قىلدى، ئەمدى سىلى ئۇنى بىزگە يېنىك قىلغايلا» دەپ ئېيتقان بۇ خەلققە سۆز قىلىپ: - «مېنىڭ چىمچىلاق بارمىقىم ئاتامنىڭ بېلىدىن تومراقتۇر. ¹¹ ئاتام سىلەرگە ئېغىر بويۇنتۇرۇقنى سالغان، لېكىن مەن بويۇنتۇرۇقۇڭلارنى تېخىمۇ ئېغىر قىلىمەن. ئاتام سىلەرگە قامچىلار بىلەن تەنبە-تەرىيە بەرگەن بولسا، مەن سىلەرگە «چايانلىق قامچىلار» ⁽⁹⁹⁾ بىلەن تەنبە بېرىمەن» دېگەن، - دېدى.

¹² رەھبەر پادشاھ ئۇلارغا: «ئۈچ كۈندىن كېيىن ئاندىن قېشىمغا يەنە كېلىڭلار» دېگەندەك، يەھوۋا ۋە بارلىق خەلق ئۈچىنچى كۈنى ئۇنىڭ قېشىمغا كەلدى.

¹³ پادشاھ مۇسسىپىتلارنىڭ ئۇنىڭغا بەرگەن مەسلىھەتنى تاشلاپ، خەلققە قاتتىقلىق بىلەن جاۋاب بەردى. ¹⁴ ئۇ ياشلارنىڭ مەسلىھەتى

⁹⁹ «چايانلىق قامچىلار» ياكى بولمىسا «چايانلار» دېگەننىڭ نېمە ئىكەنلىكى ھازىر مەلۇم ئەمەس، ھېچ بولمىغاندا پادشاھنىڭ ئىنتايىن قاتتىق مۇئامىلىسىنى كۆرسىتىدۇ.

بويىچە ئۇلارغا: - ئاتام سىلەرگە ئېغىر بويۇتتۇرۇقنى سالغان، لېكىن مەن بويۇتتۇرۇقۇڭلارنى تېخىمۇ ئېغىر قىلىمەن. ئاتام سىلەرگە قامچىلار بىلەن تەنبە-تەربىيە بەرگەن بولسا مەن سىلەرگە «چايانلىق قامچىلار» بىلەن تەنبە-تەربىيە بېرىمەن، دېدى.

¹⁵ شۇنىڭ بىلەن پادشاھ خەلقنىڭ سۆزىنى ئاڭلىدى. بۇ ئىش پەرۋەردىگار تەرىپىدىن بولغان؛ چۈنكى بۇنىڭ بىلەن پەرۋەردىگارنىڭ شىلۋىلۇق ئاخىياھنىڭ ۋاسىتىسىدە نىباتنىڭ ئوغلى يەروبوئامغا ئېيتقان سۆزى ئەمەلگە ئاشۇرۇلدىغان بولدى.

¹⁶ پۈتكۈل ئىسرائىل پادشاھنىڭ ئۇلارنىڭ سۆزىگە قۇلاق سالمايىنى كۆرگەندە خەلق پادشاھقا جاۋاب بېرىپ: - داۋۇتتىن بىزگە نېمە نېسىۋە بار؟ يەسسىنىڭ ئوغلىدا بىزنىڭ ھېچ مىراسىمىز يوقتۇر! ئۆز ئۆي-چېدىرلىرىڭلارغا قايتىڭلار، ئى ئىسرائىل! ئى داۋۇت، سەن ئۆز جەمەتتىڭىلا ئىگە بول، - دېدى. شۇنىڭ بىلەن ئىسرائىللار ئۆز ئۆي-چېدىرلىرىغا⁽¹⁰⁰⁾ قايتىپ كېتىشتى.
¹⁷ ئەمما يەھۇدا شەھەرلىرىدە ئولتۇرغان ئىسرائىللارغا⁽¹⁰¹⁾ بولسا، يەروبوئام ئۇلارنىڭ ئۈستىگە ھۆكۈم سۈردى. ¹⁸ رەھبەرلەر پادشاھ باج-ئالۋان بېگى ئادورامنى ئىسرائىللارغا ئەۋەتتى، لېكىن پۈتكۈل ئىسرائىل ئۇنى چالما-كېسەك قىلىپ ئۆلتۈردى. ئۇ چاغدا رەھبەرلەر پادشاھ ئالدىراپ، ئۆزىنىڭ جەڭ ھارۋىسىغا چىقىپ، يېرۇسالېمغا تىكىۋەتتى.

¹⁹ شۇ تەرىقىدە ئىسرائىل⁽¹⁰²⁾ داۋۇتنىڭ جەمەتىدىن يۈز ئۈرۈپ، بۈگۈنگە قەدەر ئۇنىڭغا قارشى چىقىپ كەلدى. ²⁰ ئىسرائىلنىڭ ھەممىسى يەروبوئامنىڭ يېنىپ كەلگەنلىكىنى ئاڭلىغاندا، ئادەم ئەۋەتىپ ئۇنى خەلقنىڭ جامائىتىگە چاقىردى. ئۇلار ئۇنى پۈتكۈل ئىسرائىلنىڭ ئۈستىگە رەسمىي پادشاھ قىلدى. يەھۇدا قەبىلىسىدىن باشقا ھېچكىم داۋۇتنىڭ جەمەتىگە ئەگەشمىدى.

¹⁰⁰ ئىبرانىي تىلىدا «چېدىرلىرىغا».

¹⁰¹ «يەھۇدا شەھەرلىرىدە ئولتۇرغان ئىسرائىللار» دېگەنلەرنىڭ كۆپىنچىسى يەھۇدا ۋە بىنيامين قەبىلىلىرىدىن بولغان.

¹⁰² «ئىسرائىل» - بۇ تارىختا مۇشۇ يەردىن باشلاپ ئادەتتە «شىمالىي پادشاھلىق»، يەنى «ئون قەبىلە»نى كۆرسىتىدۇ.

²¹ رەھبەرلەر يېرۇسالېمغا قايتىپ كېلىپ، ئىسرائىلنىڭ جەمەتى بىلەن جەڭ قىلىپ، پادشاھلىقنى سۇلايماننىڭ ئوغلى بولغان ئۆزىگە قايتۇرۇپ ئەكىلىش ئۈچۈن يەھۇدانىڭ پۈتكۈل جەمەتىدىن ۋە بىنيامين قەبىلىسىدىن بىر يۈز سەكسەن مىڭ خىللانغان جەڭگىۋار ئەسكەرنى توپلىدى.

²² لېكىن خۇدانىڭ سۆزى خۇدانىڭ ئادىمى شېماياغا كېلىپ: –

²³ «يەھۇدانىڭ پادشاھى، سۇلايماننىڭ ئوغلى رەھبەرلەرگە، پۈتۈن يەھۇدا بىلەن بىنياميننىڭ جەمەتىگە ۋە خەلقنىڭ قالغانلىرىغا سۆز قىلىپ: –

²⁴ «پەرۋەردىگار مۇنداق دەيدۇ: – ھۇجۇمغا چىقماڭلار، قېرىنداشلىرىڭلار ئىسرائىللار بىلەن جەڭ قىلماڭلار؛ ھەربىرىڭلار ئۆز ئۆيۈڭلارغا قايتىپ كېتىڭلار؛ چۈنكى بۇ ئىش مەندىندۇر»، دېگەن» – دېيىلدى.

ئۇلار پەرۋەردىگارنىڭ سۆزىگە قۇلاق سالدى. پەرۋەردىگارنىڭ سۆزى بويىچە ئۇلار ئۆيلىرىگە قايتىپ كەتتى.

يەروبوئام ئالتۇن موزايىلارنى ياسايدۇ

²⁵ يەروبوئام بولسا ئەفرائىم تاغلىقىدىكى شەقەم شەھىرىنى ياساپ شۇ يەردە تۇردى؛ كېيىن ئۇ يەردىن چىقىپ پەنئەلنى ياسىدى. ²⁶ رەھبەرلەر كۆڭلىدە ئۆز-ئۆزىگە: – ئەمدى پادشاھلىق داۋۇتنىڭ جەمەتىگە يېنىشى مۇمكىن. ²⁷ ئەگەر بۇ خەلق پەرۋەردىگارنىڭ ئۆيىدە قۇربانلىق قىلىشقا يېرۇسالېمغا چىقسا، بۇ خەلقنىڭ قەلبى ئۆز غوجىسى، يەنى يەھۇدا پادشاھى رەھبەرلەرگە يەنە مايىل بولىدۇ، ئاندىن ئۇلار مېنى ئۆلتۈرۈپ يەنە يەھۇدا پادشاھى رەھبەرلەرگە يەنە تەرىپىگە يانارمىكەن، دېدى. ²⁸ پادشاھ مەسلىھەت سوراپ، ئالتۇندىن ئىككى موزايى ھەيكىلىنى ياسىتىپ خەلققە: – يېرۇسالېمغا چىقىش سىلەرگە ئېغىر كېلىدۇ. ئى ئىسرائىل، مانا سىلەرنى مىسىر زېمىنىدىن چىقارغان ئىلاھلار! – دېدى.

²⁹ بىرىنى ئۇ بەيت-ئەلدە، يەنە بىرىنى دانداتۇرغۇزۇپ قويدى. ³⁰ بۇ ئىش گۇناھقا سەۋەب بولدى، چۈنكى خەلق موزايىلىرىنىڭ بىرىنىڭ ئالدىدا باش ئۇرغىلى ھەتتا دانغىچە باراتتى.

قانائان (پەلەستىن) زېمىنى — «پادشاھلار» نىڭ دەۋرى



³¹ ئۇ ھەم «ئېگىز جايلار» دا ئىبادەت ئۆيلىرىنى ⁽¹⁰³⁾ ياسىدى ۋە ھەم لاۋيىدىن بولمىغان ئادەملەرنى كاھىن قىلىپ تەيىنلەپ قويدى.

³² يەروبوئام يەنە سەككىزىنچى ئاينىڭ ئون بەشىنچى كۈنىنى خۇددى يەھۇدانىڭ زېمىنىدىكى ھېيتكە ئوخشاش بىر ھېيت ⁽¹⁰⁴⁾ قىلىپ بېكىتتى. ئۇ ئۆزى قۇربانگاھ ئۈستىگە قۇربانلىق قىلغىلى چىقتى. شۇنداق قىلىپ ئۇ بەيت-ئەلدە ئۆزى ئەتكۈزگەن موزاي مەبۇدلىرىگە قۇربانلىق ئۆتكۈزدى. ئۇ يەنە بەيت-ئەلدە سالدۇرغان شۇ «ئېگىز جايلار» ئۈچۈن كاھىنلارنى تەيىنلىدى.

³³ ئۇ بەيت-ئەلدە ياسىغان قۇربانگاھ ئۈستىگە سەككىزىنچى ئاينىڭ ئون بەشىنچى كۈنى (بۇ ئاي-كۈنى ئۇ ئۆز مەيلىچە تاللىغانىدى) قۇربانلىقلارنى سۈنۈشقا چىقتى؛ شۇ تەرىقىدە ئۇ ئىسرائىللارغا بىر ھېيت ياراتتى؛ ئۇ ئۆزى قۇربانگاھ ئۈستىگە قۇربانلىقلارنى سۈندى ۋە خۇشبۇي ياقىتى ⁽¹⁰⁵⁾.

نامسىز بىر پەيغەمبەر بەيت-ئەل توغرۇلۇق بېشارەت بېرىدۇ

13

¹ ۋە مانا، پەرۋەردىگارنىڭ بۇيرۇقى بىلەن خۇدانىڭ بىر ئادىمى يەھۇدادىن چىقىپ بەيت-ئەلگە كەلدى؛ شۇ پەيتتە يەروبوئام خۇشبۇي يېقىشقا قۇربانگاھنىڭ يېنىدا تۇراتتى؛ ² شۇ ئادەم قۇربانگاھقا قاراپ پەرۋەردىگارنىڭ ئەمرى بىلەن چاقىرىپ: – ئى قۇربانگاھ، ئى قۇربانگاھ! پەرۋەردىگار مۇنداق دەيدۇ: – مانا داۋۇتنىڭ جەمەتىدە يوسىيا ئىسىملىك بىر ئوغۇل تۇغۇلدۇ. ئۇ بولسا سېنىڭ ئۈستۈڭدە خۇشبۇي ياققان «يۇقىرى جايلار»دىكى كاھىنلارنى سويۇپ قۇربانلىق قىلىدۇ؛ شۇنداقلا سېنىڭ ئۈستۈڭدە ئادەم سۆڭەكلىرى كۆيدۈرۈلىدۇ ⁽¹⁰⁶⁾! – دېدى.

¹⁰³ ياكى «ئىبادەت ئۆيى». ئەمما 32-ئايەتنى كۆرۈڭ.

¹⁰⁴ «يەھۇدانىڭ زېمىنىدىكى ھېيت» مۇشۇ يەردە يەتتىنچى ئاينىڭ ئون بەشىنچى كۈنىدە ئۆتكۈزۈلگەن «ئورما ھېيتى» ياكى «كەپىلەر ھېيتى» ئىدى.

¹⁰⁵ مۇشۇنداق ئىشلارنى پەقەت لاۋىي قەبىلىسى، ھارۇننىڭ جەمەتىدىن بولغانلار، يەنى ھەقىقىي كاھىنلار قىلىشقا بولاتتى، ئەلۋەتتە.

¹⁰⁶ «ئادەم سۆڭەكلىرى كۆيدۈرۈلىدۇ» – مۇشۇ ھەرىكەت بۇ قۇربانگاھنى «ناپاك» ياكى «ھارام» قىلىۋەتكەن بولاتتى.

³ ئۇ كۈنى ئۇ بىر بېشارەتلىك ئالامەتنى جاكارلاپ: پەرۋەردىگارنىڭ مۇشۇ سۆزىنى ئىسپاتلايدىغان ئالامەت شۇ بولىدۇكى: - مانا، قۇربانگاھ يېرىلىپ، ئۈستىدىكى كۈللەر تۈكۈلۈپ كېتىدۇ، - دېدى.

⁴ ۋە شۇنداق بولىدىكى، يەروبوئام پادشاھ خۇدانىڭ ئادىمىنىڭ بەيت-ئەلدىكى قۇربانگاھقا قاراپ جاكارلىغان سۆزىنى ئاڭلىغاندا، ئۇ قۇربانگاھتا تۇرۇپ قولىنى سوزۇپ: - ئۇنى تۇتۇڭلار، دېدى. لېكىن ئۇنىڭغا قارىتىپ سوزغان قولى شۇنىڭ بىلەن شۇ پېتى قۇرۇپ كەتتى، ئۇنى ئۆزىگە يەنە يىغالمىدى. ⁵ ئاندىن خۇدانىڭ ئادىمى پەرۋەردىگارنىڭ سۆزى بىلەن ئېيتقان مۆجىزىلىك ئالامەت يۈز بېرىپ، قۇربانگاھ ھەم يېرىلىپ ئۈستىدىكى كۈللەر تۈكۈلۈپ كەتتى. ⁶ پادشاھ خۇدانىڭ ئادىمىدىن: - پەرۋەردىگار خۇدايىڭدىن مېنىڭ ھەققىمدە ئۆتۈنگەيسەنكى، قولىمنى ئەسلىگە كەلتۈرگەي، دەپ يالۋۇردى. خۇدانىڭ ئادىمى پەرۋەردىگارنىڭ ئىلتىپاتىنى ئۆتۈنگىنىدە، پادشاھنىڭ قولى يەنە ئۆزىگە يىغىلىپ ئەسلىگە كەلتۈرۈلدى.

⁷ پادشاھ خۇدانىڭ ئادىمىگە: - مېنىڭ بىلەن ئۆيۈمگە بېرىپ ئۆزۈڭنى قۇتاندۇرغىن، مەن ساڭا ئىنئام بېرەي، دېدى.

⁸ لېكىن خۇدانىڭ ئادىمى پادشاھقا جاۋاب بېرىپ: - سەن ماڭا ئورداننىڭ يېرىمىنى بەرسەڭمۇ، سېنىڭ بىلەن بارمايمەن ياكى بۇ يەردە نان يەپ سۇ ئىچمەيمەن. ⁹ چۈنكى پەرۋەردىگار ئۆز سۆزىنى يەتكۈزۈپ ماڭا بۇيرۇپ: «سەن نە نان يېمەنە سۇ ئىچمە، بارغان يولۇڭ بىلەن قايتىپ كەلمە» دېگەن، دېدى. ¹⁰ شۇنىڭ بىلەن ئۇ بەيت-ئەلگە كەلگەن يول بىلەن ئەمەس، بەلكى باشقا بىر يول بىلەن قايتىپ كەتتى.

¹¹ لېكىن بەيت-ئەلدە ياشانغان بىر پەيغەمبەر تۇراتتى. ئۇنىڭ ئوغۇللىرى كېلىپ خۇدانىڭ ئادىمىنىڭ ئۇ كۈنى بەيت-ئەلدە قىلغان بارلىق ئەمەللىرىنى ئۇنىڭغا دەپ بەردى، شۇنداقلا ئۇنىڭ پادشاھقا قىلغان سۆزلىرىنىمۇ ئاتىسىغا ئېيتىپ بەردى.

¹² ئاتىسى ئۇلاردىن، ئۇ قايسى يول بىلەن كەتتى، دەپ سورىدى؛ چۈنكى ئوغۇللىرى يەھۇدادىن كەلگەن خۇدانىڭ ئادىمىنىڭ قايسى يول بىلەن كەتكىنىنى كۆرگەنىدى ⁽¹⁰⁷⁾.

¹⁰⁷ ياكى، «ئوغۇللىرى ... قايسى يول بىلەن كەتكىنىنى ئۇنىڭغا كۆرسەتتى».

¹³ ئۇ ئوغۇللىرىغا: — ماڭا ئېشەكنى توقۇپ بېرىڭلار، دەپ تاپىلدى. ئۇلار ئۇنىڭغا ئېشەكنى توقۇپ بەرگەندە ئۇ ئۇنىڭغا مىنىپ ¹⁴ خۇدانىڭ ئادىمىنىڭ كەينىدىن قوغلاپ كەتتى. ئۇ ئۇنى بىر دۇب دەرىخىنىڭ ئاستىدا ئولتۇرغان يېرىدىن تېپىپ ئۇنىڭدىن: — يەھۇدادىن كەلگەن خۇدانىڭ ئادىمى سەنمۇ؟ — دەپ سورىدى. ئۇ: — مەن شۇ، دەپ جاۋاب بەردى.

¹⁵ ئۇ ئۇنىڭغا: — مېنىڭ بىلەن ئۆيۈمگە بېرىپ نان يېگىن ⁽¹⁰⁸⁾، دېدى. ¹⁶ ئۇ جاۋابەن: — مەن نە سېنىڭ بىلەن قايتالمايمەن، نە سېنىڭكىگە كىرەلمەيمەن؛ مەن نە بۇ يەردە سېنىڭ بىلەن نان يەپ سۇ ئىچەلمەيمەن؛ ¹⁷ چۈنكى پەرۋەردىگار ئۆز سۆزى بىلەن ماڭا تاپىلاپ: «ئۇ يەردە نان يېمە، سۇ ئىچمىگىن؛ بارغان يولۇڭ بىلەن قايتىپ كەلمىگىن» دېگەن، دېدى.

¹⁸ قېرى پەيغەمبەر ئۇنىڭغا: — مەن ھەم سەندەك بىر پەيغەمبەردۇرمەن؛ ۋە بىر پەرىشتە پەرۋەردىگارنىڭ سۆزىنى ماڭا يەتكۈزۈپ: — «ئۇنىڭغا نان يېگۈرۈپ، سۇ ئىچكۈزگىلى ئۆزۈڭ بىلەن ئۆيۈڭگە ياندۇرۇپ كەل» دېدى، دەپ ئېيتتى. لېكىن ئۇ شۇنى دەپ ئۇنىڭغا يالغان ئېيتىۋاتاتتى.

¹⁹ شۇنىڭ بىلەن خۇدانىڭ ئادىمى ئۇنىڭ بىلەن يېنىپ ئۆيدە نان يەپ سۇ ئىچتى. ²⁰ لېكىن ئۇلار داستىخاندا ئولتۇرغىنىدا، پەرۋەردىگارنىڭ سۆزى ئۇنى ياندۇرۇپ ئەكەلگەن قېرى پەيغەمبەرگە كەلدى. ²¹ ئۇ يەھۇدادىن كەلگەن خۇدانىڭ ئادىمىنى چاقىرىپ: — پەرۋەردىگار مۇنداق دەيدۇ: — «سەن پەرۋەردىگارنىڭ سۆزىگە ئىتائەتسىزلىك قىلىپ، پەرۋەردىگار خۇدايىڭنىڭ بۇيرۇغان ئەمرىنى تۇتماي، ²² بەلكى يېنىپ، ئۇ ساڭا: — نان يېمە، سۇ ئىچمە، دەپ مەننى قىلغان يەردە نان يەپ سۇ ئىچكىنىڭ تۈپەيلىدىن، جەستىڭ ئاتا-بوۋىلىرىڭنىڭ قەبرىسىدە كۆمۈلمەيدۇ»، دەپ تۈۋلدى.

²³ ۋە شۇنداق بولدىكى، خۇدانىڭ ئادىمى نان يەپ سۇ ئىچىپ بولغاندا، ئۇنىڭغا، يەنى ئۆزى ياندۇرۇپ ئەكەلگەن پەيغەمبەرگە ئېشەكنى توقۇپ بەردى. ²⁴ ئۇ يولغا چىقتى. كېتىۋاتقىنىدا، يولدا ئۇنىڭغا بىر شىر ئۇچراپ، ئۇنى ئۆلتۈرۈۋەتتى. شۇنىڭ بىلەن ئۇنىڭ ئۆلۈكى يولدا تاشلىنىپ قالدى، ئېشىكى بولسا ئۇنىڭ يېنىدا تۇراتتى؛ شىرمۇ جەسەتنىڭ يېنىدا تۇراتتى.

¹⁰⁸ «نان يېگىن» — ئۇيغۇرلارنىڭ «چاي ئىچىڭ» دېگەندەك، «تاماق يېگىن» دېگەن مەنىدە.

²⁵ مانا بىرنەچچە ئادەم ئۆتۈپ كېتىۋېتىپ، يولدا تاشلىنىپ قالغان جەسەت بىلەن جەسەتنىڭ يېنىدا تۇرغان شىرنى كۆردى؛ ئۇلار قېرى پەيغەمبەر تۇرغان شەھەرگە كېلىپ ئۇ يەردە شۇ خەۋەرنى يەتكۈزدى. ²⁶ ئۇنى يولدىن ياندۇرغان پەيغەمبەر بۇنى ئاڭلاپ: – ئۇ دەل پەرۋەردىگارنىڭ سۆزىگە ئىتائەتسىزلىك قىلغان خۇدانىڭ ئادىمىدۇر. شۇڭا پەرۋەردىگار ئۇنى شىرغا تاپشۇردى؛ پەرۋەردىگار ئۇنىڭغا قىلغان سۆزى بويىچە شىر ئۇنى تىتما-تىتما قىلىپ ئۆلتۈردى، دېدى.

²⁷ ئۇ ئوغۇللىرىغا: – ماڭا ئېشەكنى توقۇپ بېرىڭلار، دېدى؛ ئۇلار ئۇنى توقۇپ بەردى.

²⁸ ئۇ يولدا تاشلاقلق جەسەت بىلەن جەسەتنىڭ يېنىدا تۇرغان ئېشەك ۋە شىرنى تاپتى. شىر بولسا نە جەسەتنى يېمىگەندى نە ئېشەكنىمۇ تالىمىغانىدى. ²⁹ پەيغەمبەر خۇدانىڭ ئادىمىنىڭ جەستىنى ئېلىپ ئېشەككە ئارتىپ ياندى. قېرى پەيغەمبەر ئۇنىڭ ئۈچۈن ماتەم تۇتۇپ ئۇنى دەپنە قىلغىلى شەھەرگە كىردى. ³⁰ ئۇ جەسەتنى ئۆز قەبرىستانلىقىدا قويدى. ئۇلار ئۇنىڭ ئۈچۈن ماتەم تۇتۇپ: – ئاھ بۇرادىرىم! – دەپ پەرياد كۆتۈردى.

³¹ ئۇنى دەپنە قىلغاندىن كېيىن ئۇ ئۆز ئوغۇللىرىغا: – مەن ئۆلگەندە مېنى خۇدانىڭ ئادىمى دەپنە قىلىنغان گۆرگە دەپنە قىلىڭلار؛ مېنىڭ سۆڭەكلىرىمنى ئۇنىڭ سۆڭەكلىرىنىڭ يېنىدا قويۇڭلار؛ ³² چۈنكى ئۇ پەرۋەردىگارنىڭ بۇيرۇقى بىلەن بەيت-ئەلدىكى قۇربانگاھقا قارىغان ۋە سامارىيەدىكى شەھەرلەرنىڭ «يۇقىرى جاي» لىرىدىكى ئىبادەت ئۆيلىرىگە قارىغان، ئۇنىڭ جاز قىلغان سۆزى ئەمەلگە ئاشۇرۇلماي قالمايدۇ، – دېدى ⁽¹⁰⁹⁾.

³³ لېكىن يەروبوئام بۇ ۋەقەدىن كېيىنمۇ ئۆز رەزىل يولىدىن يانماي، بەلكى «يۇقىرى جايلار» غا ھەرخىل خەلق تىن كاھىنلارنى تەيىنلىدى؛ كىم خالىسا، ئۇ شۇنى «مۇقەددەس قىلىپ» كاھىنلىق مەنسىپىگە بېغىشلايتتى ⁽¹¹⁰⁾؛ شۇنىڭ

¹⁰⁹ بۇ سىرلىق ۋەقە ئۈستىدە «قوشۇمچە سۆز» بىمىزدە توختىلىمىز.

¹¹⁰ «مۇقەددەس قىلىپ» كاھىنلىق مەنسىپىگە بېغىشلاش» ئىنتايىن كىنايىلىك گەپ. خۇداغا كاھىن بولۇش ئۈچۈن «مۇقەددەس قىلىپ خۇداغا ئاتىلىشى» كېرەك ئىدى. لېكىن مۇشۇ يەردە مۇشۇ «كاھىنلار» بۇتلارغا ئاتىلىدۇ.

بىلەن ئۇلار «يۇقىرى جايلار»دا قۇرئانلىق قىلىشقا كاھىن بولاتتى. ³⁴ شۇ ئىش تۈپەيلىدىن يەروبوئام جەمەتنىڭ ھېسابىغا گۇناھ بولۇپ، ئۇلارنىڭ يەر يۈزىدىن ئۈزۈپ ئېلىنىپ ھالاك بولۇشىغا سەۋەب بولدى.

خۇدا يەنە يەروبوئامنى ئاگاھلاندۇردى

14

¹ ئۇ ۋاقىتتا يەروبوئامنىڭ ئوغلى ئابىياھ كېسەل بولۇپ قالدى. ² يەروبوئام ئايالغا: – ئورنۇڭدىن قوپۇپ، ھېچكىم سېنىڭ يەروبوئامنىڭ ئايالى ئىكەنلىكىنى تونۇمىغۇدەك قىلىپ ئۆز قىياپىتىڭنى ئۆزگەرتىپ، شىلوھقا بارغىن. مانا ماڭا: «بۇ خەلقنىڭ ئۈستىدە پادشاھ بولسەن» دەپ ئېيتقان ئاخىياھ پەيغەمبەر ئۇ يەردە ئولتۇرىدۇ. ³ قۇلۇڭغا ئون نان، بىرنەچچە پوشكال، بىر قۇتا ھەسەلنى ئېلىپ ئۇنىڭ قېشىغا بارغىن. ئۇ يىگىتمىزنىڭ نېمە بولىدىغانلىقىنى ساڭا دەپ بېرىدۇ، دېدى.

⁴ يەروبوئامنىڭ ئايالى شۇنداق قىلىپ، شىلوھقا بېرىپ ئاخىياھنىڭ ئۆيىگە كەلدى. ئاخىياھنىڭ كۆزلىرى قېرىلىقتىن كور بولۇپ كۆرەلمەيتتى. ⁵ لېكىن پەرۋەردىگار ئاخىياھقا: – مانا، يەروبوئامنىڭ ئايالى ئۆز ئوغلى توغرىسىدا سەندىن سورىغىلى كېلىدۇ، چۈنكى ئۇ كېسەلدۇر. ئۇنىڭغا مۇنداق-مۇنداق دېگىن؛ چۈنكى ئۇ كەلگەندە باشقا قىياپەتكە كىرىۋالغان بولىدۇ، دەپ ئېيتقانىدى.

⁶ ئۇ ئىشىكتىن كىرگەندە ئاخىياھ ئاياغ تۇتىشىنى ئاڭلاپ مۇنداق دېدى: – «ھەي، يەروبوئامنىڭ ئايالى، كىرگىن؛ نېمىشقا باشقا قىياپەتكە كىرىۋالدىڭ؟ ساڭا بىر شۇم خەۋەرنى بېرىش ماڭا بۇيرۇلدى» ⁽¹¹¹⁾. ⁷ بېرىپ يەروبوئامغا مۇنداق دېگىن: – «ئىسرائىلنىڭ خۇداسى پەرۋەردىگار مۇنداق دەيدۇ: – «مەن سېنى خەلقنىڭ ئارىسىدىن ئېلىپ كۆتۈرۈپ، ئۆز خەلقىم ئىسرائىلغا ھۆكۈمران قىلىپ ⁸ پادشاھلىقنى داۋۇتنىڭ جەمەتىدىن يىرتىۋېتىپ، ساڭا بەردىم؛ لېكىن سەن مېنىڭ ئەمىرلىرىمنى تۇتۇپ، نەزىرىمدە پەقەت دۇرۇس بولغاننىلا قىلىشتا پۈتۈن قەلبىدىن ماڭا ئەگەشكەن قۇلۇم داۋۇتقا ئوخشاش

¹¹¹ «ماڭا بۇيرۇلدى» – ئىبرانىي تىلىدا: «مەن ئەۋەتلىدىم» دېگەن بىلەن ئىپادىلىنىدۇ.

بولمىدىڭ،⁹ بەلكى ئۆزۈڭدىن ئىلگىرى كەلگەنلەرنىڭ ھەممىسىدىن ئارتۇق رەزىللىك قىلىپ، مېنىڭ غەزىپىمنى قوزغاپ، مېنى ئارقاڭغا تاشلاپ، بېرىپ ئۆزۈڭگە غەيرىي ئىلاھلارنى، قۇيما مەبۇدلارنى ياساتتىڭ.¹⁰ شۇنىڭ ئۈچۈن مەن يەروبوئامنىڭ جەمەتىگە بالا چۈشۈرۈپ، يەروبوئامنىڭ ئىسرائىلدىكى خانداندىن ھەممە ئەركەكنى⁽¹¹²⁾، ھەتتا ئاجىز ياكى مېيىپ بولسىمۇ ھەممىسىنى⁽¹¹³⁾ ئۆزۈپ تاشلايمەن، ئادەملەر پوق-تېزەكلەرنى سۈيۈرگەندەك يەروبوئامنىڭ جەمەتىدىن قالغىنىنى يوق بولغۇچە سۈيۈرمەن⁽¹¹⁴⁾.

¹¹ يەروبوئامدىن بولغانلاردىن شەھەردە ئۆلگىنىنى ئىتلار يەيدۇ؛ سەھرادا ئۆلگىنىنى ئاسماندىكى قۇشلار يەيدۇ. چۈنكى پەرۋەردىگار شۇنداق سۆز قىلغاندۇر.¹² ئەمدى سەن بولساڭ، قويۇپ ئۆز ئۆيۈڭگە بارغىن؛ ئايىڭ شەھەرگە كىرگەن ھامان، بالا ئۆلىدۇ.¹³ پۈتۈن ئىسرائىل ئۇنىڭ ئۈچۈن ماتەم تۇتۇپ ئۇنى دەپنە قىلىدۇ. چۈنكى يەروبوئامنىڭ جەمەتىدىن قەبرىگە قويۇلىدىغان يالغۇز شۇلا بولىدۇ؛ چۈنكى يەروبوئامنىڭ جەمەتىنىڭ ئارىسىدا ئىسرائىلنىڭ خۇداسى پەرۋەردىگارنىڭ ئالدىدا پەقەت شۇنىڭدا پەزىلەت تېپىلدى.

¹⁴ ئەمدى پەرۋەردىگار ئۆزىگە يەروبوئامنىڭ جەمەتىنى ئۆزۈپ تاشلايدىغان، ئىسرائىلنىڭ ئۈستىگە ھۆكۈم سۈرىدىغان بىر پادشاھنى تىكلەيدۇ. دەرھەقىقەت، ئۇ پات ئارىدا بولىدۇ!¹⁵ پەرۋەردىگار ئىسرائىلنى ئۇرۇپ، خۇددى سۇدا لىڭشىپ قالغان قۇمۇشتەك قىلىپ قويدۇ، ئاتا-بوۋىلىرىغا تەقدىم قىلغان بۇياخشى زېمىندىن قومۇرۇپ، ئۇلارنى ئەفرات دەرياسىنىڭ ئۈستىگە تارقىتىدۇ؛ چۈنكى ئۇلار ئۆزىگە «ئاشەراھ بۇتلار»نى⁽¹¹⁵⁾ ياساپ پەرۋەردىگارنىڭ غەزىپىنى قوزغىدى. ¹⁶ يەروبوئامنىڭ سادىر قىلغان گۇناھلىرى تۈپەيلىدىن، ئۇنىڭ ئىسرائىلنى گۇناھ قىلدۇرغىنى تۈپەيلىدىن، خۇدا ئىسرائىلنى تاشلاپ بېرىدۇ!«».

¹¹² «ھەممە ئەركەك» ئىبرانىي تىلىدا: «تامغا قاراپ سىيىدىغان ھەربىرى» دېگەنلىك بىلەن ئىپادىلىنىدۇ.

¹¹³ باشقا بىرخىل تەرجىمىسى: «ياكى كىچىك ياكى چوڭ بولسا، ھەممىسى...».

¹¹⁴ ياكى «تېزەك كۆيدۈرگەندەك... كۆيدۈرۈۋېتىمەن».

¹¹⁵ «ئاشەراھ» بۇتلار» بەلكىم بۇتپەرەسلىككە بېغىشلانغان دەرەخلىكلەردۇر. دەرەخلەر بەلكىم ئايال بۇت شەكلىدە ئويۇلغان ياكى نەقىشلەنگەن بولۇشى مۇمكىن ئىدى.

¹⁷ شۇنىڭ بىلەن يەروبوئامنىڭ ئايالى قويۇپ، يولغا چىقىپ تىزىلغانغا قايتىپ كەلدى. ئۇ ئۆيىنىڭ بوسۇغىسىدىن ئاتلىشىغا بالا ئۆلدى. ¹⁸ ئۇلار ئۆنى دەپنە قىلدى. پەرۋەردىگارنىڭ ئۆز قولى ئاخىياھ پەيغەمبەر ئارقىلىق ئېيتقان سۆزىدەك، پۈتۈن ئىسرائىل ئۇنىڭ ئۈچۈن ماتەم تۇتتى. ¹⁹ ئەمدى يەروبوئامنىڭ باشقا ئىشلىرى، يەنى جەڭلىرى ۋە قانداق سەلتەنەت قىلغانلىرى توغرىسىدا مانا، «ئىسرائىل پادشاھلىرىنىڭ تارىخ-تەزكىرىلىرى»⁽¹¹⁶⁾ دېگەن كىتابتا پۈتۈلگەندۇر. ²⁰ يەروبوئامنىڭ سەلتەنەت قىلغان ۋاقتى يىگىرمە ئىككى يىل بولۇپ، ئۇ ئۆز ئاتا-بوۋىلىرىنىڭ ئارىسىدا ئۆلۈپ كەتتى. ئۇنىڭ ئورنىدا ھۆكۈم سۈردى.

رەھبەرلەرنىڭ سەلتەنتى

²¹ ۋە سۇلايماننىڭ ئوغلى رەھبەرلەر بولسا يەھۇدانىڭ ئۈستىگە ھۆكۈم سۈردى. رەھبەرلەر پادشاھ بولغاندا قىرىق بىر ياشقا كىرگەندى؛ ئۇ پەرۋەردىگارنىڭ ئۆز نامىنى ئايدان قىلىش ئۈچۈن، ئىسرائىلنىڭ ھەممە قەبىلىلىرى ئارىسىدىن تاللىغان يېرۇسالېم شەھىرىدە ئون يەتتە يىل ھۆكۈم سۈردى؛ ئۇنىڭ ئانىسىنىڭ ئىسمى ئانامىھ بولۇپ، ئاممونى ئىدى. ²² يەھۇدالار بولسا پەرۋەردىگارنىڭ نەزىرىدە يامانلىق قىلدى؛ ئۇلار ئۆز ئاتا-بوۋىلىرى سادىر قىلغانلىرىدىن زىيادە گۇناھلارنى قىلىپ، ئۇنىڭ ھەسەتلىك غەزىپىنى قوزغىغانىدى. ²³ چۈنكى ئۇلار «يۇقىرى جايلار»نى، «بۇت تۇرۇڭ»لەرنى ۋە ھەم ھەربىر ئېگىز دۆڭلار ئۈستىدە، ھەربىر كۆك دەرەخلىرىنىڭ ئاستىدا «ئاشەراھ» بۇتلارنى ياسىدى. ²⁴ ۋە زېمىندا كەسپىي بەجىچىۋازلارمۇ⁽¹¹⁷⁾ بار ئىدى. ئۇلار پەرۋەردىگار ئەسلىدە ئىسرائىللارنىڭ ئالدىدىن ھەيدەپ چىقارغان ئەللەرنىڭ بارلىق يىرگىنچىلىك ھارام ئىشلىرىنى قىلاتتى.

¹¹⁶ بۇ كىتاب تەۋراتتىكى «تارىخ-تەزكىرە» دېگەن كىتاب ئەمەس، بىراق شۇبھىسىزكى، تەۋراتتىكى «تارىخ-تەزكىرە» نىڭ مۇئەللىپلىرى ئۇنىڭدىن كۆپ ئۇچۇرلارنى ئالغانىدى.

¹¹⁷ «كەسپىي بەجىچىۋازلار» — بۇ كىشىلەر بۇتپەرەسلىككە ياكى بۇتخانىلارغا مۇناسىۋەتلىك بولۇپ، پۇل ئۈچۈن بەجىچىۋازلىق قىلاتتى.

²⁵ رەھوبوئام پادشاھنىڭ سەلتەنتىنىڭ بەشىنچى يىلىدا شۇنداق بولدىكى، مىسىرنىڭ پادشاھى شىشاڭ يېرۇسالېمغا ھۇجۇم قىلدى. ²⁶ ئۇ پەرۋەردىگارنىڭ ئۆيىدىكى گۆھەر-بايلىقلارنى ھەم پادشاھنىڭ ئوردىسىدىكى گۆھەر-بايلىقلارنى ئېلىپ كەتتى؛ ئۇ ھەممىسىنى، جۈملىدىن سۇلايمان ياساتقان ئالتۇن سىپارلارنىمۇ ئېلىپ كەتتى. ²⁷ ئۇلارنىڭ ئورنىدا رەھوبوئام پادشاھ مىسىر بىر مۇنچە سىپار-قالقانلار ياستىپ، ئۇلارنى پادشاھ ئوردىسىنىڭ كىرىش يولىنى ساقلايدىغان پاسىبان بەگلىرىنىڭ قولىغا تاپشۇردى. ²⁸ شۇنداق قىلىپ، پادشاھ ھەر قېتىم پەرۋەردىگارنىڭ ئۆيىگە كىرىدىغان چاغدا، پاسىبانلار ئۇ سىپار-قالقانلارنى كۆتۈرۈپ چىقاتتى، ئاندىن ئۇلارنى يەنە پاسىبانخانغا ئەكىرىپ قويۇشاتتى. ²⁹ ئەمما رەھوبوئامنىڭ باشقا ئىشلىرى ۋە قىلغىنىنىڭ ھەممىسى «يەھۇدا پادشاھلىرىنىڭ تارىخ-تەزكىرىلىرى» ⁽¹¹⁸⁾ دېگەن كىتابتا پۈتۈلگەن ئەمەسمىدى؟

³⁰ رەھوبوئام بىلەن يەروبوئام بارلىق كۈنلىرىدە بىر-بىرى بىلەن جەڭ قىلىشىپ تۇرغانىدى. ³¹ رەھوبوئام ئۆز ئاتا-بوۋىلىرىنىڭ ئارىسىدا ئوخلىدى ۋە «داۋۇتنىڭ شەھىرى» دە دەپنە قىلىندى. ئۇنىڭ ئانىسىنىڭ ئىسمى نااماھ بولۇپ، بىر ئامموني ئىدى. رەھوبوئامنىڭ ئوغلى ئابىيام ⁽¹¹⁹⁾ ئاتىسىنىڭ ئورنىدا پادشاھ بولدى.

ئابىياھ (ئابىيام) يەھۇداغا ھۆكۈم سۈرىدۇ

15

¹ نىباتنىڭ ئوغلى يەروبوئام پادشاھنىڭ سەلتەنتىنىڭ ئون سەككىزىنچى يىلىدا ئابىيام يەھۇدانىڭ ئۈستىگە پادشاھ بولۇپ ² يېرۇسالېمدا ئۈچ يىل سەلتەنت قىلدى. ئۇنىڭ ئانىسىنىڭ ئىسمى مائاكاھ بولۇپ، ئابىشالومنىڭ ⁽¹²⁰⁾ قىزى ئىدى. ³ ئابىيامنىڭ قەلبى بوۋىسى داۋۇتنىڭ كۆڭلىدەك خۇداسى پەرۋەردىگارغا پۈتۈنلەي بېغىشلانغان ئەمەس ئىدى،

¹¹⁸ بۇ كىتاب تەۋراتتىكى «تارىخ-تەزكىرە» دېگەن كىتاب ئەمەس، بىراق شۈبھىسىزكى، تەۋراتتىكى «تارىخ-تەزكىرە» نىڭ مۇئەللىپلىرى ئۇنىڭدىن كۆپ ئۇچۇرلار ئالغانىدى.

¹¹⁹ مۇشۇ يەردە ۋە 1:15-8 دە ئىبرانىي تىلىدا «ئابىياھ» نىڭ ئىملاسى «ئابىيام» بولىدۇ.

¹²⁰ ياكى «ئابىشالوم». بۇ «ئابىشالوم» داۋۇتنىڭ ئوغلى ئابىشالوم بولۇشى مۇمكىن.

بەلكى ئاتىسى رەھبۇرئامنىڭ ئۇنىڭدىن ئىلگىرى قىلغان بارلىق گۇناھلىرىدا ماڭاتتى. ⁴ شۇنداقتىمۇ داۋۇتنىڭ سەۋەبىدىن خۇداسى پەرۋەردىگار يېرۇسالېمدا ئۇنىڭغا يورۇق بىر چىراغنى قالدۇرۇش ئۈچۈن، داۋۇتنىڭ ئەۋلادىنى ⁽¹²¹⁾ ئۇنىڭدىن كېيىنمۇ تىكلەپ تۇرغۇزدى ۋە يېرۇسالېمنى قوغدىدى. ⁽¹²²⁾ ⁵ چۈنكى داۋۇت پەرۋەردىگارنىڭ نەزىرىدە دۇرۇس بولغاننى قىلىپ، ھەتتە ئۇرپاغا قىلغانلىرىدىن باشقا ئۆمرىنىڭ ھەممە كۈنلىرىدە پەرۋەردىگار ئۇنىڭغا ئەمىر قىلغانلىرىدىن چىقمىدى.

⁶ ئەمدى ئابىيىمنىڭ پۈتۈن ئۆمرىدە رەھبۇرئام بىلەن يەرۇبۇئام بىر-بىرى بىلەن جەڭ قىلىشىپ تۇردى. ⁽¹²³⁾

⁷ ئابىيىمنىڭ باشقا ئىشلىرى ۋە قىلغانلىرىنىڭ ھەممىسى «يەھۇدا پادشاھلىرىنىڭ تارىخ-تەزكىرىلىرى» دېگەن كىتابتا پۈتۈلگەن ئەمەسمىدى؟ ئابىيىم بىلەن يەرۇبۇئام بىر-بىرى بىلەن جەڭ قىلىشىپ تۇراتتى.

⁸ ئابىيىم ئۆز ئاتا-بوۋىلىرىنىڭ ئارىسىدا ئۇخلىدى؛ ئۇلار ئۇنى «داۋۇتنىڭ شەھىرى» دەپنە قىلدى. ئاندىن ئوغلى ئاسا ئورنىدا پادشاھ بولدى.

ئاسا يەھۇداغا ھۆكۈم سۈرىدۇ

⁹ ئىسرائىلنىڭ پادشاھى يەرۇبۇئام سەلتەنتىنىڭ يىگىرمىنچى يىلىدا ئاسا يەھۇدانىڭ ئۈستىگە پادشاھ بولۇپ ¹⁰ يېرۇسالېمدا قىرىق بىر يىل سەلتەنتەت

¹²¹ ئىبرانىي تىلىدا «ئوغلى».

¹²² خۇدانىڭ داۋۇتقا بىر «چىراغ» قالدۇرغانلىقى، بەلكىم ئۇنىڭ كېيىنكى كۆپ دەۋرلەرگە: «داۋۇت مېنىڭ سادىق قۇلۇم ئىدى» دەپ ئىسپاتلاش ئۈچۈن دائىم ئۇنىڭ خانداندىكىلەردىن بىرىنى يېرۇسالېمدىكى تەختىدە ئولتۇرغۇزۇپ كېلىۋاتقانلىقىنى كۆرسىتىدۇ. شۇنىڭدەك، خۇدا بۇ ئىش ئارقىلىق (داۋۇتنىڭ ئەۋلادلىرىنىڭ ئۆزۈنغىچە تەختتە ئولتۇرۇشى)، ئەسلىدە داۋۇتقا: كەلگۈسى بىر زاماندا سېنىڭ ئەۋلادىڭ (مەسىھ) دۇنياغا كېلىپ، دۇنيانى خۇدانىڭ پادشاھلىقى قىلىدۇ» دېگەن ۋەدەمنى چوقۇم ئەمەلگە ئاشۇرىمەن، دەپمۇ كۆرسىتىدۇ.

¹²³ «ئابىيىمنىڭ پۈتۈن ئۆمرىدە رەھبۇرئام بىلەن يەرۇبۇئام بىر-بىرى بىلەن جەڭ قىلىشىپ تۇردى» — شۇبھىسىزكى، مۇشۇ ئايەتتە «رەھبۇرئام» بولسا رەھبۇرئام جەمەتىنى ۋە «يەرۇبۇئام» بولسا يەرۇبۇئام جەمەتىنى كۆرسىتىدۇ.

قىلدى. ئۇنىڭ چوڭ ئانىسىنىڭ⁽¹²⁴⁾ ئىسمى ماناھاقاھ بولۇپ، ئابىشالومنىڭ قىزى ئىدى. ¹¹ ئاسا ئاتىسى داۋۇت قىلغاندەك پەرۋەردىگارنىڭ نەزىرىدە دۇرۇس بولغاننى قىلدى. ¹² ئۆكەسىپى بەچچىۋازلارنى⁽¹²⁵⁾ زېمىندىن ھەيدەپ، ئاتا-بوۋىلىرى ياساتقان ھەممە يىرگىنچلىك مەبۇدلارنى يوقىتىۋەتتى. ¹³ ئۇ يەنە چوڭ ئانىسى ماناھاقاھنى يىرگىنچلىك بىر «ئاشەراھ» تۈۋرۈكىنى ياسىغىنى ئۈچۈن خانىشلىق مەرتىۋىسىدىن⁽¹²⁶⁾ چۈشۈرۈۋەتتى. ئاسا بۇ يىرگىنچلىك بۇتنى كېسىپ كىدرون جىلغىسىدا كۆيدۈرۈۋەتتى. ¹⁴ «يۇقىرى جايلار» يوقىتىلمىسىمۇ، ئاسانىڭ قەلبى ئۆمرىنىڭ بارلىق كۈنلىرىدە پەرۋەردىگارغا پۈتۈنلەي بېغىشلانغانىدى. ¹⁵ ھەم ئاتىسى ھەم ئۇ ئۆزى پەرۋەردىگارغا ئاتاپ ياسىغان نەرسىلەرنى، جۈملىدىن كۈمۈش بىلەن ئالتۇننى ۋە تۈرلۈك قاچا-قۇچىلارنى پەرۋەردىگارنىڭ ئۆيىگە كەلتۈردى.

¹⁶ ئەمدى ئاسا ۋە ئىسرائىلنىڭ پادشاھى باناشا بارلىق كۈنلىرىدە بىر-بىرى بىلەن جەڭ قىلىشىپ تۇردى. ¹⁷ ئىسرائىلنىڭ پادشاھى باناشا يەھۇداغا قارشى ھۇجۇم قىلدى؛ ھېچكىم يەھۇدانىڭ پادشاھى ئاسا بىلەن باردى-كەلدى قىلمىسۇن دەپ، رامماھ شەھىرىنى مەھكەم قىلىپ ياسىدى. ¹⁸ ئۇ ۋاقىتتا ئاسا پەرۋەردىگارنىڭ ئۆيىدىكى خەزىنىلەردە قالغان بارلىق ئالتۇن-كۈمۈش ۋە پادشاھنىڭ ئوردىسىدىكى خەزىنىلەردە قالغان ئالتۇن-كۈمۈشنى ئېلىپ خىزمەتكارلىرىنىڭ قولىغا تاپشۇردى؛ ئاندىن ئاسا پادشاھ ئۇلارنى دەمەشىقتە تۇرۇشلۇق سۇرىيە پادشاھى ھېزىئوننىڭ نەۋرىسى، تابرىموننىڭ ئوغلى بەن-ھادادقا ئەۋەتتى ۋە شۇلار بىلەن بۇ خەۋەرنى يەتكۈزۈپ: —

¹⁹ «مېنىڭ ئاتام بىلەن سىلنىڭ ئاتىلىرىنىڭ ئارىسىدا بولغاندەك مەن بىلەن سىلنىڭ ئارىلىرىدا بىر ئەھدە بولسۇن. مانا، سىلگە كۈمۈش بىلەن ئالتۇندىن ھەدىيە ئەۋەتتىم؛ ئەمدى ئىسرائىلنىڭ پادشاھى باناشا بىلەن بولغان

¹²⁴ «چوڭ ئانىسى» — ئىبرانىي تىلىدا «ئانىسى» بىلەن ئىپادىلىنىدۇ. ئىبرانىي تىلىدا گايى ۋاقىتلاردا «ئانا» ياكى «ئانا» ئادەمنىڭ ئەجدادىنى كۆرسىتىدۇ. مەسىلەن، 11-ئايەتنى كۆرۈڭ.

¹²⁵ «كەسىپى بەچچىۋازلار» — بۇ كىشىلەر بۆتپەرەسلىككە ياكى بۇتخانىلارغا مۇناسىۋەتلىك ئىدى.

¹²⁶ «خاننىشلىق مەرتىۋىسى» — بۇ سۆزگە قارىغاندا ئۇنىڭ چوڭ ئانىسى ماناھاقاھ پادشاھلىقتا ئىككىنچى ئورۇندا تۇراتتى.

ئەھدىلىرىدىن قوللىرىنى ئۆزىگە؛ شۇنىڭ بىلەن ئۇ مېنى قامال قىلىشتىن قول ئۆزسۇن» - دېدى.

²⁰ بەن-ھاداد ئاسا پادشاھنىڭ سۆزىگە كىرىپ، ئۆز قوشۇنىنىڭ سەردارلىرىنى ئىسرائىلنىڭ شەھەرلىرىگە ھۇجۇم قىلىشقا ئەۋەتىپ، ئىجون، دان، بەيت-مائاقاھدىكى ئابىل، پۈتكۈل كىننەرەت يۇرتى بىلەن ئاقتالىنىڭ پۈتكۈل زېمىنىنى بېقىندۇردى. ²¹ بائاشا بۇ خەۋەرنى ئاڭلاپ، راماه ئىستىھكامىنى ياساشتىن قولنى يىغىپ، تىرزاھقا بېرىپ تۇردى.

²² ئاسا پادشاھ بولسا پۈتكۈل يەھۇدانىڭ ئادەملىرىنى ھېچبىرىنى قويماي چاقىرىپ يىغدى؛ ئۇلار بائاشا راماه شەھىرىنى ياساشقا ئىشلەتكەن تاشلار بىلەن ياغاچلارنى راماهتىن توشۇپ ئېلىپ كەتتى. ئاسا پادشاھ مۇشۇلارنى ئىشلىتىپ بىنيامىن زېمىنىدىكى گېبانى ۋە مىزىياھنى مەھكەم قىلىپ ياسىدى.

²³ ئەمدى ئاسانىڭ باشقا ئىشلىرى، ئۇنىڭ زور قۇدرىتى، ئۇنىڭ قىلغىنىنىڭ ھەممىسى، شۇنداقلا ياسىغان شەھەرلەر توغرىسىدا «يەھۇدا پادشاھلىرىنىڭ تارىخ-تەزكىرىلىرى» دېگەن كىتابتا پۈتۈلگەن ئەمەسمىدى؟ لېكىن قېرىغاندا، ئۇنىڭ پۈتىدا بىر كېسەل پەيدا بولدى. ²⁴ ئاسا ئۆز ئاتا-بوۋىلىرى ئارىسىدا ئۆخلىدى ۋە داۋۇتنىڭ شەھىرىدە دەپنە قىلىندى. ئاندىن ئۇنىڭ ئوغلى يەھوشافات ئورنىدا پادشاھ بولدى.

ناداب ئىسرائىل ئۈستىگە ھۆكۈم سۈرىدۇ

²⁵ يەھۇدانىڭ پادشاھى ئاسانىڭ سەلتەنتىنىڭ ئىككىنچى يىلىدا يەروبوئامنىڭ ئوغلى ناداب ئىسرائىل ئۈستىگە ھۆكۈم سۈرۈشكە باشلىدى؛ ئۇ ئىسرائىلغا ئىككى يىل پادشاھ بولدى. ²⁶ ئۇ پەرۋەردىگارنىڭ نەزىرىدە رەزىل بولغاننى قىلىپ ئاتىسىنىڭ يولىدا مېڭىپ، ئاتىسىنىڭ ئىسرائىلنى گۇناھقا پۇتلاشتۇرغان گۇناھلىرىدا ماڭدى.

²⁷ لېكىن ئىسساكار جەمەتىدىن بولغان ئاخىياھنىڭ ئوغلى بائاشا ئۇنىڭغا قەست قىلىپ، ئۇنى فىلىستىيەلەرنىڭ تەۋەسىدىكى گىببېتۇندا ئۆلتۈردى. شۇ

چاغدا ناداب پۈتۈن ئىسرائىللار بىلەن بىرلىكتە گىببىتونغا قورشاپ ھۇجۇم قىلىۋاتاتتى.

²⁸ يەھۇدا پادشاھى ئاسانىڭ سەلتەنتىنىڭ ئۈچىنچى يىلىدا بائاشا نادابنى ئۆلتۈرۈپ، ئۆزى ئۇنىڭ ئورنىدا پادشاھ بولدى. ²⁹ ۋە شۇنداق بولدىكى، ئۇ پادشاھ بولغاندا يەروبوئامنىڭ پۈتكۈل جەمەتىنى چېپىپ ئۆلتۈردى؛ پەرۋەردىگارنىڭ قولى شىلوھلۇق ئاخيياھنىڭ ۋاستىسى بىلەن ئېيتقان سۆزى ئەمەلگە ئاشۇرۇلۇپ، ئۇ يەروبوئامنىڭ جەمەتىدىن نەپىسى بارلارنى بىرىنمۇ قويماي پۈتۈنلەي يوقاتتى. ³⁰ بۇ ئىش يەروبوئامنىڭ سادىر قىلغان گۇناھلىرى ھەم ئۇنىڭ ئىسرائىلنى گۇناھقا پۇتلاشتۇرغان گۇناھلىرى تۈپەيلىدىن بولدى؛ ئۇ شۇلار بىلەن ئىسرائىلنىڭ خۇداسى پەرۋەردىگارنىڭ غەزىپىنى قاتتىق قوزغىغانىدى. ³¹ نادابنىڭ باشقا ئىشلىرى بىلەن قىلغانلىرىنىڭ ھەممىسى «ئىسرائىل پادشاھلىرىنىڭ تارىخ-تەزكىرىلىرى» دېگەن كىتابتا پۈتۈلگەن ئەمەسمىدى؟

³² ئاسا ۋە ئىسرائىلنىڭ پادشاھى بائاشا بارلىق كۈنلىرىدە بىر-بىرى بىلەن جەڭ قىلىشىپ تۇردى.

بائاشا ئىسرائىل ئۈستىگە ھۆكۈم سۈرىدۇ

³³ يەھۇدانىڭ پادشاھى ئاسانىڭ سەلتەنتىنىڭ ئۈچىنچى يىلىدا ئاخيياھنىڭ ئوغلى بائاشا پۈتۈن ئىسرائىل ئۈستىگە تىزراھتا ھۆكۈم سۈرۈشكە باشلىدى؛ ئۇ يىگىرمە تۆت يىل سەلتەنت قىلدى. ³⁴ ئۇ پەرۋەردىگارنىڭ نەزىرىدە رەزىل بولغاننى قىلدى؛ ئۇ يەروبوئامنىڭ يولىدا يۈرۈپ، ئىسرائىلنى گۇناھقا پاتقۇزغان گۇناھىدا ماڭدى.

16

¹ پەرۋەردىگارنىڭ سۆزى ھانانىنىڭ ئوغلى يەھۇغا كېلىپ بائاشانى ئەيىبلەپ مۇنداق دېيىلدى: ² «مانا، مەن سېنى توپا-چاڭ ئىچىدىن چىقىرىپ، خەلقىم ئىسرائىلغا ھۆكۈمران قىلىپ قويدۇم. لېكىن سەن يەروبوئامنىڭ يولىدا يۈرۈپ خەلقىم ئىسرائىلنى گۇناھقا پۇتلاشتۇردۇڭ،

ئۇلار گۇناھلىرى بىلەن غەزەپىمنى قوزغىدى. ³ مانا، مەن بائاشانى ئۆز جەمەتى بىلەن سۈيۈرۈپ يوقىتىپ، جەمەتىڭنى نىباتنىڭ ئوغلى يەروبوئامنىڭ جەمەتىگە ئوخشاش قىلىمەن. ⁴ بائاشادىن بولغانلاردىن شەھەردە ئۆلگىنىنى ئىتار يەيدۇ؛ سەھرادا ئۆلگىنىنى ئاسماندىكى قۇشلار يەيدۇ».

⁵ بائاشانىڭ باشقا ئىشلىرى ۋە ئۇنىڭ قىلغانلىرى بىلەن قۇدرىتى توغرىسىدا «ئىسرائىل پادشاھلىرىنىڭ تارىخ-تەزكىرىلىرى» دېگەن كىتابتا پۈتۈلگەن ئەمەسمىدى؟ ⁶ بائاشا ئۆز ئاتا-بوۋىلىرى ئارىسىدا ئۇخلىدى ۋە تىزراھتا دەپنە قىلىندى؛ ئاندىن ئۇنىڭ ئوغلى ئېلاھ ئورنىدا پادشاھ بولدى.

⁷ بائاشانىڭ پەرۋەردىگارىنىڭ نەزىرىدە قىلغان بارلىق رەزىللىكى تۈپەيلىدىن، پەرۋەردىگارىنىڭ بائاشانىڭ بېشىغا ۋە ئۇنىڭ جەمەتىنىڭ بېشىغا چۈشۈرگىنى توغرىلىق سۆزى ھانانىنىڭ ئوغلى يەھۇ پەيغەمبەر ئارقىلىق بېرىلگەندى. چۈنكى ئۇ يەروبوئامنىڭ جەمەتى قىلغىنىغا ئوخشاش قىلىپ ئۆز قولىرىنىڭ ئىشلىرى (جۈملىدىن يەروبوئامنىڭ جەمەتىنى چېپىپ ئۆلتۈرگەنلىكى) بىلەن پەرۋەردىگارىنىڭ غەزەپىنى قوزغىدى.

ئېلاھ ئىسرائىل ئۈستىگە ھۆكۈم سۈرىدۇ

⁸ يەھۇدا پادشاھى ئاسانىڭ سەلتەنتىنىڭ يىگىرمە ئالتىنچى يىلىدا، بائاشانىڭ ئوغلى ئېلاھ تىزراھتا ئىسرائىلغا پادشاھ بولۇپ، ئىككى يىل سەلتەنت قىلدى. ⁹ لېكىن ئۇنىڭ جەڭ ھارۋىلىرىنىڭ يېرىمىغا سەردار بولغان خىزمەتكارى زىمىرى ئۇنىڭغا قەست قىلدى؛ ئېلاھ تىزراھتا تىزراھتىكى ئوردىسىدىكى غوجىدار ئارزاننىڭ ئۆيىدە شاراب ئىچىپ مەست بولغاندا ¹⁰ زىمىرى كىرىپ ئۇنى چېپىپ ئۆلتۈردى. بۇ ۋاقىت يەھۇدانىڭ پادشاھى ئاسانىڭ سەلتەنتىنىڭ يىگىرمە يەتتىنچى يىلى ئىدى. زىمىرى ئېلاھنىڭ ئورنىدا پادشاھ بولدى.

¹¹ ئۇ پادشاھ بولۇپ ئۆز تەختىدە ئولتۇرۇشى بىلەنلا ئۇ بائاشانىڭ بارلىق جەمەتىنى چېپىپ ئۆلتۈردى؛ ئۇ ئۇنىڭ ئۇرۇق-تۇغقانلىرى ۋە دوستلىرىدىن بىر

ئەرەكەكنىمۇ⁽¹²⁷⁾ تىرىك قالدۇرمىدى. ¹² شۇنداق قىلىپ زىمىرى پەرۋەردىگارنىڭ يەھۇ پەيغەمبەر ئارقىلىق باناشانى ئەيىبلىگەن سۆزىنى ئەمەلگە ئاشۇرۇپ، باناشانىڭ پۈتكۈل جەمەتىنى يوقاتتى. ¹³ بۇ ئىش باناشانىڭ بارلىق گۇناھلىرى بىلەن ئۇنىڭ ئوغلى ئېلاھنىڭ گۇناھلىرى، جۈملىدىن ئۇلارنىڭ ئىسرائىلنى گۇناھقا پۇتلاشتۇرغان گۇناھلىرى، ئەرزىمەس بۇتلىرى بىلەن⁽¹²⁸⁾ ئىسرائىلنىڭ خۇداسى پەرۋەردىگارنىڭ غەزىپىنى قوزغاپ، شۇنداق بولدى. ¹⁴ ئېلاھنىڭ باشقا ئىشلىرى ۋە قىلغانلىرىنىڭ ھەممىسى «ئىسرائىل پادشاھلىرىنىڭ تارىخ-تەزكىرىلىرى» دېگەن كىتابتا پۈتۈلگەن ئەمەسمىدى؟

زىمىرى ئىسرائىل ئۈستىگە ھۆكۈم سۈرىدۇ

¹⁵ يەھۇدانىڭ پادشاھى ئاسانىڭ سەلتەنتىنىڭ يىگىرمە يەتتىنچى يىلىدا زىمىرى تىرزاھتا يەتتە كۈن سەلتەنت قىلدى. خەلق فىلىستىيەلەرگە تەۋە بولغان گىببىتۇننى قورشۇپلىپ بارگاھ تىككەندى. ¹⁶ بارگاھدا تۇرغان خالاپىق: – «زىمىرى قەست قىلىپ پادشاھنى ئۆلتۈردى» دەپ ئاڭلىدى. شۇنىڭ بىلەن پۈتكۈل ئىسرائىل شۇ كۈنى بارگاھدا قوشۇننىڭ سەردارى ئومىرنى ئىسرائىلغا پادشاھ قىلدى. ¹⁷ ئاندىن ئومىرى ئىسرائىلنىڭ ھەممىسىنى يېتەكلەپ، گىببىتۇندىن چىقىپ، تىرزاھنى قورشىدى. ¹⁸ ۋە شۇنداق بولدىكى، زىمىرى شەھەرنىڭ ئېلىنغانلىقىنى كۆرۈپ، پادشاھ ئوردىسىدىكى قورغانغا كىرىپ، ئوردىغا ئوت قويۇۋەتتى، ئۆزى كۆيۈپ ئۆلدى. ¹⁹ بۇ ئىش ئۆزىنىڭ گۇناھلىرى ئۈچۈن، يەنى پەرۋەردىگارنىڭ نەزىرىدە رەزىلىك قىلىپ، يەروبوئامنىڭ يولىدا يۈرۈپ، ئىسرائىلنى گۇناھقا پۇتلاشتۇرغان گۇناھتا ماڭغىنى ئۈچۈن شۇنداق بولدى. ²⁰ زىمىرنىڭ باشقا ئىشلىرى ۋە قەست قىلغىنى توغرىسىدا «ئىسرائىل پادشاھلىرىنىڭ تارىخ-تەزكىرىلىرى» دېگەن كىتابتا پۈتۈلگەن ئەمەسمىدى؟

¹²⁷ «(ھەربىر) ئەرەكەك» ئىبرانى تىلىدا: «تامغا قاراپ سىيدىغان ھەربىرى» دېگەنلىك بىلەن

ئىپادىلىنىدۇ.

¹²⁸ ئىبرانى تىلىدا «يوق بولغان نەرسىلىرى بىلەن...»

²¹ ئەمما ئىسرائىل خەلقى ئىككىگە بۆلۈنۈپ، ئۇلارنىڭ يېرىمى گىناتنىڭ ئوغلى تىبىننى پادشاھ قىلىشقا ئۇنىڭغا ئەگەشتى؛ باشقا يېرىمى بولسا ئومىرىگە ئەگەشتى. ²² ئەمدى ئومىرىگە ئەگەشكەن خەلق گىناتنىڭ ئوغلى تىبىننىگە ئەگەشكەن خەلقنىڭ كۈچلۈك چىقتى. تىبىننى ئۆلدى؛ ئومىرى پادشاھ بولدى.

²³ يەھۇدانىڭ پادشاھى ئاساننىڭ ئوتتۇز بىرىنچى يىلىدا ئومىرى ئىسرائىلغا پادشاھ بولۇپ ئون ئىككى يىل سەلتەنەت قىلدى. ئۇ تىرزاھتا ئالتە يىل سەلتەنەت قىلدى. ²⁴ ئۇ شەمەردىن سامارىيە ئېگىزلىكىنى ئىككى تالانت كۈمۈشكە سېتىۋېلىپ، شۇ ئېگىزلىك ئۈستىگە قۇرۇلۇشلارنى سېلىپ بىر شەھەر بىنا قىلىپ، ئۇنى ئېگىزلىكنىڭ ئەسلىي ئىگىسى شەمەرنىڭ نامى بىلەن «سامارىيە» دەپ ئاتىدى. ²⁵ ئومىرى پەرۋەردىگارنىڭ نەزىرىدە رەزىل بولغانىنى قىلدى، ئۆزىدىن ئىلگىرىكى پادشاھلارنىڭ ھەممىسىدىن بەتتەر بولۇپ يامانلىق قىلدى. ²⁶ ئۇ نىباتنىڭ ئوغلى يەروبوئامنىڭ ھەممە يوللىرىدا، شۇنداقلا جۈملىدىن ئۇنىڭ ئىسرائىلنى گۇناھقا پۇتلاشتۇرغان گۇناھى ئىچىدە ماڭدى؛ ئۇلار ئەزىمەس بۇتلىرى بىلەن ئىسرائىلنىڭ خۇداسى پەرۋەردىگارنىڭ غەزىپىنى قوزغىدى.

²⁷ ئومىرىنىڭ باشقا ئىشلىرى، ئۇنىڭ قىلغانلىرىنىڭ ھەممىسى، كۆرسەتكەن قۇدرىتى توغرىسىدا «ئىسرائىل پادشاھلىرىنىڭ تارىخ-تەزكىرىلىرى» دېگەن كىتابتا پۈتۈلگەن ئەمەسمۇ؟

²⁸ ئومىرى ئاتا-بوۋىلىرى ئارىسىدا ئۆخلىدى ۋە سامارىيەدە دەپنە قىلىندى. ئاندىن ئۇنىڭ ئوغلى ئاھاب ئورنىدا پادشاھ بولدى.

ئاھاب خەلقنى بۆتپەرەسلىككە تېخىمۇ ئازدۇرىدۇ

²⁹ يەھۇدا پادشاھى ئاساننىڭ سەلتەنتىنىڭ ئوتتۇز سەككىزىنچى يىلىدا ئومىرىنىڭ ئوغلى ئاھاب ئىسرائىلغا پادشاھ بولدى. ئومىرىنىڭ ئوغلى ئاھاب سامارىيەدە يىگىرمە ئىككى يىل ئىسرائىلنىڭ ئۈستىدە سەلتەنەت قىلدى. ³⁰ ئەمما ئومىرىنىڭ ئوغلى ئاھاب پەرۋەردىگارنىڭ نەزىرىدە ئۆزىدىن

ئىلگىرىكىلەرنىڭ ھەممىسىدىن ئاشۇرۇپ يامانلىق قىلدى. ³¹ ۋە شۇنداق بولدىكى، ئۇ نىباتنىڭ ئوغلى يەروبوئامنىڭ گۇناھلىرىدا يۈرۈش ئانچە ئېغىر گۇناھ ئەمەستەك، ئۇ زىدونىيلارنىڭ پادشاھى ئەتباننىڭ قىزى يىزەبەلنى خوتۇنلۇققا ئالدى ۋە شۇنىڭ بىلەن ئۇ بائال دېگەن بۇتنىڭ قۇللۇقىدا بولۇپ، ئۇنىڭغا سەجدە قىلدى. ³² ئۇ سامارىيەدە ياسىغان بائالنىڭ بۇتخانىسى ئىچىگە بائالغا بىر قۇربانگاھ ياسىدى.

³³ ئاھاب ھەم بىر «ئاشەراھ بۇت» نىمۇ ياساتتى؛ ئاھاب شۇنداق قىلىپ ئۇنىڭدىن بۇرۇن ئۆتكەن ئىسرائىلنىڭ ھەممە پادشاھلىرىنىڭ ئىسرائىلنىڭ خۇداسى پەرۋەردىگارنىڭ غەزىپىنى قوزغىغان ئىشلىرىدىن ئاشۇرۇپ يامانلىق قىلدى. ³⁴ ئۇنىڭ كۈنلىرىدە بەيت-ئەللىك خىئەل يېرىخو شەھىرىنى ياسىدى؛ لېكىن ئۇ ئۇنىڭ ئۆلىنى سالغاندا تۇنجى ئوغلى ئابرام ئۆلدى؛ ۋە دەرۋازىلىرىنى سالغاندا ئۇنىڭ كەنجى ئوغلى سەگۇب ئۆلدى ⁽¹²⁹⁾؛ شۇنىڭ بىلەن پەرۋەردىگارنىڭ نۇنىڭ ئوغلى يەشۇئا ئارقىلىق يېرىخو توغرىلۇق ئېيتقان سۆزى ئەمەلگە ئاشۇرۇلدى.

ئىلىياس (ئېلىياھ) ⁽¹³⁰⁾ پەيغەمبەر مەيدانغا چىقىدۇ

17

¹ ئەمدى گىلىئادتا تۇرۇۋاتقانلاردىن بولغان تىشىلىق ئىلىياس ئاھابقا: — مەن خىزمىتىدە تۇرۇۋاتقان ⁽¹³¹⁾ ئىسرائىلنىڭ خۇداسى پەرۋەردىگارنىڭ ھاياتى بىلەن قەسەم قىلىمەنكى، مېنىڭ سۆزۈمىسىز بۇ يىللاردا نە شەبنەم نە يامغۇر چۈشمەيدۇ، دېدى. ² ئاندىن پەرۋەردىگارنىڭ سۆزى ئۇنىڭغا كېلىپ: —

¹²⁹ يەشۇئا پەيغەمبەرنىڭ يېرىخو شەھىرىگە قارىتا لەنتى توغرىلۇق «يە». 26:6 نى كۆرۈڭ.

¹³⁰ «ئىلىياس» — ئىبرانى تىلىدىكى «ئېلىياھ» دېگەننىڭ ئەرەبچە تەلەپپۇزىدۇر. «ئېلىياھ» نىڭ مەنىسى «پەرۋەردىگار (ياھ) مېنىڭ خۇدايم». «ئىلىياس» ئوقۇرمەنلەرگە تونۇش بولغاچقا، پەيغەمبەرنىڭ نامىنىڭ ئەرەبچە تەلەپپۇزىنى ئىشلەتتۇق.

¹³¹ «مەن خىزمىتىدە تۇرۇۋاتقان» ئىبرانى تىلىدا «مەن ئۇنىڭ (خۇدانىڭ) ئالدىدا تۇرۇۋاتقان» دېگەن سۆز بىلەن ئىپادىلىنىدۇ. ئىلىياس ئۆزىنى پادشاھنىڭ ئوردىسىدا دائىم غوجىسىنىڭ ئالدىدا تۇرۇۋاتقان خىزمەتكارغا ئوخشىتىدۇ.

³ بۇ يەردىن كېتىپ، مەشرىق تەرەپكە بېرىپ، ئىئوردان دەرياسىنىڭ ئۇ تەرىپىدىكى قېرىت ئېقىنىنىڭ بويىدا ئۆزۈڭنى يوشۇرغىن؛ ⁴ ۋە شۇنداق بولىدۇكى، سەن ئېقىننىڭ سۈيىدىن ئىچىسەن؛ مانا، ساڭا ئۇ يەردە ئۇزۇق يەتكۈزۈپ بېرىشكە قاغا-قۇرغۇنلارنى بۇيرۇدۇم، دېيىلدى.

⁵ شۇنىڭ بىلەن ئۇ پەرۋەردىگار بۇيرۇغاندەك قىلىپ، ئىئوردان دەرياسىنىڭ ئۇ تەرىپىدىكى قېرىت ئېقىنىغا بېرىپ، ئۇ يەردە تۇردى. ⁶ قاغا-قۇرغۇنلار ئەتىگەندە نان بىلەن گۆش، ھەر كەچتە يەنە نان بىلەن گۆش يەتكۈزۈپ بېرەتتى. ئۇ ئۆزى ئېقىننىڭ سۈيىدىن ئىچەتتى. ⁷ لېكىن زېمىندا يامغۇر ياغمىغىنى ئۈچۈن بىرمەزگىلدىن كېيىن ئېقىن سۇ قۇرۇپ كەتتى. ⁸ ئۇ ۋاقىتتا پەرۋەردىگارنىڭ سۆزى ئۇنىڭغا كېلىپ: ⁹ «ئورۇڭدىن تۇرۇپ زىددىدىكى زارەفاتقا بېرىپ، ئۇ يەردە تۇرغىن؛ مانا، مەن ئۇ يەردىكى بىر تۇل خوتۇننى سېنى بېقىشقا بۇيرۇدۇم، دېيىلدى.

¹⁰ ئۇ ئورنىدىن تۇرۇپ زارەفاتقا بېرىپ، شەھەرنىڭ دەرۋازىسىغا كەلگەندە، مانا ئۇ يەردە بىر تۇل خوتۇن ئوتۇن تېرىپ تۇراتتى. ئۇ تۇل خوتۇننى چاقىرىپ:
— ئۆتۈنمەن، قاچىدا ماڭا ئىچكىلى ئازراق سۇ ئېلىپ كەلگەيسەن، دېدى.
¹¹ ئۇ سۇ ئالغىلى ماڭغاندا، ئۇ يەنە: — ئۆتۈنمەن، ماڭا قولۇڭدا بىر چىشلەم نانمۇ ئالغاچ كەلگەيسەن، دېدى.

¹² ئەمما ئۇ: — پەرۋەردىگار خۇدايىڭنىڭ ھاياتى بىلەن، ساڭا قەسەم قىلىمەنكى، مەندە ھېچ نان يوق، پەقەت ئىدىشتا بىر چاڭگال ئۇن، كوزىدا ئازغىنە ماي بار، مانا ئىككى تال ئوتۇن تېرىۋاتىمەن؛ ئاندىن بېرىپ ئۆزۈم بىلەن ئوغلۇمغا نان ئېتىپ، ئۇنى يەپ ئۆلىمىز، دېدى.

¹³ ئىلىياس ئۇنىڭغا: — قورقمىغىن؛ بېرىپ ئېيتقىنىڭدەك قىلغىن؛ لېكىن ئاۋۋال بىر كىچىك توقاچ ئېتىپ، ماڭا ئېلىپ كەلگىن؛ ئاندىن ئۆزۈڭ بىلەن ئوغلۇڭغا نان ئەتكىن. ¹⁴ چۈنكى ئىسرائىلنىڭ خۇداسى پەرۋەردىگار مۇنداق دەيدۇ: — «پەرۋەردىگار يەر يۈزىگە يامغۇر ياغدۇرىدىغان كۈنگىچىلىك ئىدىشتىكى ئون تۈگىمەيدۇ ۋە كوزىدىكى ماي كېمەيمەيدۇ»، دېدى.

¹⁵ شۇنىڭ بىلەن ئۇ بېرىپ، ئىلىياسنىڭ ئېيتقىنىدەك قىلدى ۋە ئۇ، ئىلىياس ۋە ئايالىنىڭ ئۆيىدىكىلەر خېلى كۈنلەرگىچە يېدى. ¹⁶ پەرۋەردىگارنىڭ

ئىلىياس ئارقىلىق ئېيتقان سۆزى بويىچە، ئىدىشتىكى ئۇن تۈگىمىدى ۋە كوزىدىكى مايىمۇ كېمەيمىدى. ¹⁷ شۇ ئىشلاردىن كېيىن شۇنداق بولدىكى، ئۆيىنىڭ ئىگىسى بولغان بۇ ئايالنىڭ ئوغلى كېسەل بولدى. ئۇنىڭ كېسىلى شۇنداق ئېغىرلىشىپ كەتتىكى، ئۇنىڭدا نەپەس قالمايىدى.

¹⁸ ئايال ئىلىياسقا: – ئى خۇدانىڭ ئادىمى، مېنىڭ سەن بىلەن نېمە ئالاقەم بار ئىدى؟ سەن گۇناھىمنى يادقا كەلتۈرۈپ، ئوغلۇمنىڭ جېنىغا زامىن بولۇشقا كەلدىڭمۇ؟ – دېدى.

¹⁹ ئۇ ئۇنىڭغا: – ئوغلۇڭنى قولۇمغا بەرگىن، دەپ ئۇنى ئۇنىڭ قۇچىقىدىن ئېلىپ ئۆزى ئۆلتۈرغان بالىخانىغا ئېلىپ چىقىپ ئۆز ئورنىغا قويۇپ، ²⁰ پەرۋەردىگارغا پەرياد قىلىپ: – ئى خۇدايىم پەرۋەردىگار، مەن مېھمان بولغان بۇ تۇل خوتۇننىڭ ئوغلىنى ئۆلتۈرۈش بىلەن ئۇنىڭ بېشىغىمۇ بالا چۈشۈردۈڭمۇ؟ – دەپ ئىدا قىلدى.

²¹ ئۇ بالىنىڭ ئۈستىگە ئۈچ قېتىم ئۆزىنى چاپلاپ، پەرۋەردىگارغا پەرياد قىلىپ: – ئى پەرۋەردىگار خۇدايىم، بۇ بالىنىڭ جېنى ⁽¹³²⁾ ئۆزىگە يەنە يېنىپ كىرسۇن! – دەپ ئىدا قىلدى.

²² پەرۋەردىگار ئىلىياسنىڭ پەريادىنى ئاڭلىدى؛ بالىنىڭ جېنى ئۇنىڭغا يېنىپ كىرىشى بىلەن ئۇ تىرىلدى. ²³ ئىلىياس بالىنى بالىخانىدىن ئېلىپ چۈشۈپ، ئۆيگە كىرىپ، ئانىسىغا تاپشۇرۇپ بەردى. ئىلىياس: – مانا ئوغلۇڭ تىرىكتۇر، دېدى.

²⁴ ئايال ئىلىياسقا: – مەن شۇ ئىش ئارقىلىق ئەمدى سېنىڭ خۇدانىڭ ئادىمى ئىكەنلىكىڭنى، ئاغزىڭدىن چىققان پەرۋەردىگارنىڭ سۆزى ھەقىقەت ئىكەنلىكىنى بىلىدىم، دېدى.

ئىلىياس پەيغەمبەر ئىسرائىلنى توۋا قىلىشقا چاقىرىدۇ

18

¹ ئۇزۇن ۋاقىت ئۆتۈپ، پەرۋەردىگارنىڭ سۆزى قۇرغاقچىلىقنىڭ ئۈچىنچى يىلىدا ئىلىياسقا كېلىپ: – سەن بېرىپ ئۆزۈڭنى ئاھابىنىڭ ئالدىدا ئايان قىلغىن، ۋە مەن يەر يۈزىگە يامغۇر ياغدۇرىمەن، دېيىلدى.

¹³² ئىبرانىي تىلىدا «جان» ۋە «نەپەس» بىر سۆزدۇر.

² شۇنىڭ بىلەن ئىلىياس ئۆزىنى ئاھابنىڭ ئالدىدا ئايان قىلغىلى چىقىپ كەتتى. ئاچارچىلىق بولسا سامارىيەدە قاتتىق ئىدى. ³ ئاھاب ئوردىسىدىكى غوجىدار ئوبادىيانى چاقىردى (ئوبادىيا تولىمۇ تەقۋادار كىشى بولۇپ پەرۋەردىگاردىن ئىنتايىن قورقاتتى). ⁴ يىزەبەل پەرۋەردىگارنىڭ پەيغەمبەرلىرىنى ئۆلتۈرۈپ يوقىتىۋاتقاندا ئوبادىيا يۈز پەيغەمبەرنى ئېلىپ ئەللىكتىن - ئەللىكتىن ئايرىم - ئايرىم ئىككى غارغا يوشۇرۇپ، ئۇلارنى نان ۋە سۇ بىلەن باققاندى). ⁵ ئاھاب ئوبادىياغا: - زېمىننى كېزىپ ھەممە بۇلاق ۋە ھەممە جىلغىلارغا بېرىپ باققىن؛ ئۇ يەرلەردە ئات - قېچىرلارنى تىرىك ساقلىغۇدەك ئوت - چۆپ تېپىپلارمىكەن؟ شۇنداق بولسا بىزنىڭ ئۇلاغلىرىمىزنىڭ بىر قىسمىنى سويماي تۇرالارمىز، دېدى.

⁶ ئۇلار ھەربىرى جايلارغا بۆلۈنۈپ ماڭدى؛ ئاھاب ئۆز ئالدىغا ماڭدى، ئوبادىيامۇ ئۆز ئالدىغا ماڭدى. ⁷ ئوبادىيا ئۆز يولىدا كېتىپ بارغاندا، مانا، ئۇنىڭغا ئىلىياس ئۇچرىدى. ئۇ ئۇنى تونۇپ يەرگە يىقىلىپ دۈم يېتىپ: بۇ راست سەن، غوجام ئىلىياسمۇ؟ - دەپ سورىدى. ⁸ ئۇ ئۇنىڭغا: - بۇ مەن. بېرىپ ئۆز غوجاڭغا: - ئىلىياس قايتىپ كەلدى! دەپ ئېيتقىن، دېدى.

⁹ ئۇ ئىلىياسقا مۇنداق دېدى: - «سەن قانداقسىگە كەلمەننى ئۆلتۈرگىلى ئاھابنىڭ قولىغا تاپشۇرماقچى بولسەن، مەن زادى نېمە گۇناھ قىلدىم؟ ¹⁰ ئۆز خۇدايىڭ پەرۋەردىگارنىڭ ھاياتى بىلەن قەسەم قىلىمەنكى، غوجام ئادەم ئەۋەتىپ سېنى ئىزدەمىگەن ھېچ ئەل ۋە مەملىكەت قالمايدى. شۇ ئەل، مەملىكەتلەر: «ئۇ بۇ يەردە يوق» دېسە، پادشاھ ئۇلارغا سېنى تاپالمىغانغا قەسەم ئىچكۈزدى. ¹¹ لېكىن سەن ماڭا ھازىر: - «بېرىپ غوجاڭغا: - ئىلىياس قايتىپ كەلدى! دېگىن» - دەيسەن! ¹² مەن قېشىڭدىن كەتكەندىن كېيىن، پەرۋەردىگارنىڭ روھى سېنى مەن بىلمىگەن يەرگە ئېلىپ بارىدۇ؛ شۇنداقلا مەن ئاھابقا خەۋەر يەتكۈزۈپ، لېكىن ئۇ سېنى تاپالمىسا، مېنى ئۆلتۈرىدۇ. ئەمەلىيەتتە، كەمەننىڭ ياشلىقىمىدىن تارتىپ پەرۋەردىگاردىن قورقۇپ كەلگەنمەن. ¹³ يىزەبەل پەرۋەردىگارنىڭ پەيغەمبەرلىرىنى ئۆلتۈرگەندە مېنىڭ قانداق قىلغىنىم، يەنى مەن پەرۋەردىگارنىڭ پەيغەمبەرلىرىدىن يۈزى

ئەللىكتىن-ئەللىكتىن ئايرىم-ئايرىم ئىككى غارغا يوشۇرۇپ، ئۇلارنى نان ۋە سۇ بىلەن تەمىنلەپ باققانلىقىم سەن غوجامغا مەلۇم قىلىنغان ئەمەسمۇ؟
 14 ئەمدى سەن ھازىر ماڭا: - «بېرىپ غوجاڭغا: - مانا ئىلىياس كەلدى دېگىن»، - دېدىڭ. شۇنداق قىلسام ئۇ مېنى ئۆلتۈرىدۇ!».

15 لېكىن ئىلىياس: - مەن خىزمىتىدە تۇرۇۋاتقان⁽¹³³⁾ ساماۋى قوشۇنلارنىڭ سەردارى بولغان پەرۋەردىگارنىڭ ھاياتى بىلەن قەسەم قىلىمەنكى، مەن جەزمەن بۈگۈن ئۆزىڭ ئالدىدا ئايان بولىمەن، دېدى.

16 شۇنىڭ بىلەن ئوبادىيا ئاھابنىڭ قېشىغا بېرىپ ئۆزىڭغا خەۋەر بەردى. ئاھاب ئىلىياس بىلەن كۆرۈشكىلى باردى. 17 ئاھاب ئىلىياسنى كۆرگەندە ئۆزىڭغا: - بۇ سەنمۇ، ئى ئىسرائىلغا بالا كەلتۈرگۈچى؟! - دېدى.

18 ئۇ جاۋاب بېرىپ: - ئىسرائىلغا بالا كەلتۈرگۈچى مەن ئەمەس، بەلكى سەن بىلەن ئاتاڭنىڭ جەمەتىدىكىلەر! چۈنكى سىلەر پەرۋەردىگارنىڭ ئەمرلىرىنى تاشلاپ بانال دېگەن بۇتلارغا تايىنىپ ئەگەشكەنسىلەر. 19 ئەمدى ئادەم ئەۋەتىپ كارمەل تېغىدا پۈتكۈل ئىسرائىلنى يېنىمغا جەم قىل، شۇنداقلا يىزەبەلنىڭ داستانىدىن غىزالىنىدىغان بانالنىڭ تۆت يۈز ئەللىك پەيغەمبىرى بىلەن ئاشەراھنىڭ تۆت يۈز پەيغەمبىرىنى يىغدۇر، - دېدى.

20 شۇنىڭ بىلەن ئاھاب ئىسرائىللارنىڭ ھەممىسىگە ئادەملەرنى ئەۋەتىپ، پەيغەمبەرلەرنى كارمەل تېغىغا يىغدۇردى.

21 ئىلىياس بارلىق خەلققە يېقىن كېلىپ: - قاچانغىچە ئىككى پىكىر ئارىسىدا ئارىسالدى تۇرىسىلەر؟ ئەگەر پەرۋەردىگار خۇدا بولسا، ئۆزىڭغا ئەگىشىڭلار؛ بانال خۇدا بولسا، ئۆزىڭغا ئەگىشىڭلار، دېدى. ئەمما خەلق ئۆزىڭغا جاۋاب بەرمەي، ئۇن-تىن چىقارمىدى.

22 ئىلىياس خەلققە: - پەرۋەردىگارنىڭ پەيغەمبەرلىرىدىن پەقەت مەن يالغۇز قالدىم. ئەمما بانالنىڭ پەيغەمبەرلىرى تۆت يۈز ئەللىك كىشىدۇر. 23 ئەمدى بىزگە ئىككى بۇقا بېرىلسۇن، ئۇلار ئۆزلىرىگە بىر بۇقنى تاللاپ،

133 «مەن خىزمىتىدە تۇرۇۋاتقان» ئىبرانى تىلىدا «مەن ئۆزىڭ (خۇدانىڭ) ئالدىدا تۇرۇۋاتقان» دېگەن سۆز بىلەن ئىپادىلىنىدۇ. ئىلىياس ئۆزىنى پادشاھنىڭ ئوردىسىدا دائىم غوجىسىنىڭ ئالدىدا تۇرۇۋاتقان خىزمەتكارغا ئوخشىتىدۇ.

سويۇپ پارچىلاپ ئوتۇننىڭ ئۈستىگە قويسۇن، ئەمما ئوت ياقمىسۇن. مەنمۇ باشقا بىر بۇقنى تەييار قىلىپ ئوت ياقماي ئوتۇننىڭ ئۈستىگە قويماي.²⁴ سىلەر بولساڭلار، ئۆز ئىلاھلىرىڭلارنىڭ نامىنى چاقىرىپ ئىدا قىلىڭلار. مەن بولسام، پەرۋەردىگارنىڭ نامىنى چاقىرىپ ئىدا قىلىمەن. قايسى خۇدا ئوت بىلەن جاۋاب بەرسە، شۇ خۇدا بولسۇن، دېدى. ھەممە خەلق: – بۇ ئوبدان گەپ، دەپ جاۋاب بەردى.

²⁵ ئىلىياس بائالنىڭ پەيغەمبەرلىرىگە: سىلەر كۆپ بولغاچ ئاۋۋال ئۆزۈڭلار ئۈچۈن بىر بۇقنى تاللاپ تەييار قىلىڭلار؛ ئاندىن ھېچ ئوت ياقماي ئۆز ئىلاھىڭلارنىڭ نامىنى چىقىرىپ ئىدا قىلىڭلار، دېدى.

²⁶ ئۇلار ئۇنىڭ دېگىنى بويىچە ئۆزلىرىگە بېرىلگەن بۇقنى ئېلىپ ئۇنى تەييار قىلدى. ئەتىگەندىن چۈشكەچە ئۇلار بائالنىڭ نامىنى چىقىرىپ: – ئى بائال، بىزگە جاۋاب بەرگىن! دەپ ئىدا قىلدى. لېكىن ھېچ ئاۋاز ياكى ھېچ جاۋاب بولمىدى. ئۇلار راسلانغان قۇربانگاھ چۆرىسىدە توختىماي سەكرەيتتى.²⁷ چۈش كىرگەندە ئىلىياس ئۇلارنى زاڭلىق قىلىپ: – ئۇلۇكرەك قىچقىرىڭلار؛ چۈنكى ئۇ بىر ئىلاھ ئەمەسمۇ؟ بەلكىم ئۇ چوڭقۇر خىيالغا چۆمۈپ كەتكەندۇ، ياكى ئىش بىلەن چىقىپ كەتكەندۇ، ياكى بىر سەپەرگە چىقىپ كەتكەندۇ؟ ياكى بولمىسا ئۇ ئۇخلاۋاتقان بولۇشى مۇمكىن، ئۇنى ئويغىتىشىڭلار كېرەك؟! – دېدى.

²⁸ ئۇلار تېخىمۇ ئۇلۇك چاقىرىپ ئۆز قائىدىسى بويىچە قانغا مىلىنىپ كەتكۈچە ئۆزلىرىنى قىلىچ ۋە نەيزە بىلەن تىلاتتى.²⁹ چۈشتىن كېيىن ئۇلار «بېشارەت بېرىۋاتقان» ھالەتكە چۈشۈپ كەچلىك قۇربانلىق ۋاقتىغىچە⁽¹³⁴⁾ شۇ ھالەتتە تۇردى. لېكىن ھېچ ئاۋاز ئاڭلانمىدى، ياكى جاۋاب بەرگۈچى ياكى ئىجابەت قىلغۇچى مەلۇم بولمىدى.

³⁰ ئىلىياس ھەممە خەلققە: – يېنىمغا يېقىن كېلىڭلار، دېدى. ھەممە خەلق ئۇنىڭغا يېقىن كەلگەندىن كېيىن ئۇ پەرۋەردىگارنىڭ شۇ يەردىكى يېقىتىلغان قۇربانگاھىنى قايتىدىن قۇرۇپ چىقتى.³¹ ئىلىياس ئون ئىككى

¹³⁴ «بېشارەت بېرىۋاتقان» – ئىبرانى تىلىدا «پەيغەمبەرچىلىق قىلىۋاتقان» دېگەن ئىبارە بىلەن ئىپادىلىنىدۇ. «كەچلىك قۇربانلىق» چۈشتىن كېيىن سائەت ئۈچلەردە بولاتتى.

تاشنى ئالدى. بۇ تاشلارنىڭ سانى پەرۋەردىگارنىڭ «نامىڭ ئىسرائىل بولسۇن» دېگەن سۆزىنى تاپشۇرۇۋالغان ياقۇپنىڭ ئوغۇللىرىدىن چىققان قەبىلىلەرنىڭ سانى بىلەن ئوخشاش ئىدى. ³² شۇ تاشلاردىن ئۇ پەرۋەردىگارنىڭ نامى بىلەن بىر قۇربانگاھنى ياسىدى. ئۇ قۇربانگاھنىڭ چۆرىسىدە ئىككى سېئاه ⁽¹³⁵⁾ دان پاتقۇدەك ئازگال كولىدى. ³³ ئاندىن ئۇ ئوتۇننى راستلاپ، بۇقنى پارچىلاپ ئوتۇننىڭ تۆپىسىگە قويدى.

³⁴ ئۇ: – تۆت ئىدىشنى سۇغا توشقۇزۇپ ئۇنى كۆيدۈرمە قۇربانلىق ۋە ئوتۇننىڭ ئۈستىگە تۆكۈڭلار، – دېدى. ئاندىن: يەنە بىر قېتىم قىلىڭلار» – دېۋىدى، ئۇلار شۇنداق قىلدى. ئۇ يەنە: – ئۈچىنچى مەرتىۋە شۇنداق قىلىڭلار، دېدى. ئۇلار ئۈچىنچى مەرتىۋە شۇنداق قىلغاندا ³⁵ سۇ قۇربانگاھنىڭ چۆرىسىدىن ئېقىپ چۈشۈپ، كولانغان ئازگالنىمۇ سۇ بىلەن تولدۇردى.

³⁶ كەچلىك قۇربانلىقنىڭ ۋاقتى كەلگەندە ئىلىياس پەيغەمبەر قۇربانلىققا يېقىن كېلىپ مۇنداق دۇئا قىلدى: – ئەي پەرۋەردىگار، ئىبراھىم بىلەن ئىسھاق ۋە ئىسرائىلنىڭ خۇداسى، ئۆزۈڭنىڭ ئىسرائىلدا خۇدا بولغىنىڭنى ئاشكارا قىلغايىسەن، شۇنداقلا مېنىڭ سېنىڭ قۇلۇڭ بولۇپ بۇلارنىڭ ھەممىسىنى بۇيرۇقۇڭ بىلەن قىلغانلىقىمنى بۈگۈن بىلدۈرگەيسەن. ³⁷ ماڭا ئىجابەت قىلغايىسەن، ئەي پەرۋەردىگار، ئىجابەت قىلغايىسەن؛ شۇنىڭ بىلەن بۇ خەلق سەن پەرۋەردىگارنىڭ خۇدا ئىكەنلىكىنى ھەمدە ئۇلارنىڭ قەبىلىرىنى توغرا يولغا ياندۇرغۇچى ئۆزۈڭ ئىكەنلىكىنى بىلدۈرگەيسەن، دېدى.

³⁸ شۇنىڭ بىلەن پەرۋەردىگارنىڭ ئوتى چۈشۈپ كۆيدۈرمە قۇربانلىقنى، ئوتۇننى، تاشلارنى ۋە تۈپىنى كۆيدۈرۈپ ئازگالدىكى سۈنمۇ يوقتىۋەتتى. ³⁹ خەلقلەرنىڭ ھەممىسى بۇنى كۆرۈپلا، ئۇلار دۈم يىقىلىپ: – پەرۋەردىگار، ئۇ خۇدادۇر، پەرۋەردىگار، ئۇ خۇدادۇر، دېيىشتى.

⁴⁰ ئىلىياس خەلققە بۇيرۇپ: – بائالنىڭ پەيغەمبەرلىرىنى تۇتۇڭلار، ھېچقايسىنى قويۇپ بەرمەڭلار، – دېدى. ئۇلار ئۇلارنى تۇتقاندا ئىلىياس ئۇلارنى كىشۈن جىلغىسىغا ئېلىپ بېرىپ، ئۇ يەردە قەتل قىلدۇردى.

⁴¹ ئىلىياس ئاھابقا بولسا: - چىقىپ يەپ-ئىچكىن. چۈنكى قاتتىق يامغۇرنىڭ شالدىرىلغان ئاۋازى ئاڭلانماقتا، - دېدى.

⁴² ئاھاب قويۇپ يەپ-ئىچىش ئۈچۈن چىقتى. ئەمما ئىلىياس كارمەلنىڭ چوققىسىغا چىقىپ يەرگە ئېڭىشىپ، بېشىنى تىزىنىڭ ئوتتۇرىسىغا قويۇپ تىزلىنىپ ⁴³ خىزمەتكارىغا: - چىقىپ دېڭىز تەرەپكە قارىغىن، دېدى. ئۇ چىقىپ سەپسىلىپ قاراپ: - ھېچنەرسە كۆرۈنمەيدۇ، دېدى. ئۇ جەمئىي يەتتە قېتىم: - بېرىپ قاراپ باققىن، دەپ بۇيرۇدى.

⁴⁴ يەتتىنچى قېتىم كەلگەندە ئۇ: - مانا، دېڭىزدىن چىقىۋاتقان، ئادەم ئاللىقىندەك كىچىك بىر بۇلۇتنى كۆردۈم - دېدى. ئىلىياس ئۇنىڭغا: - چىقىپ ئاھابقا: - «ھارۋىنى قېتىپ تۆۋەنگە چۈشكىن، بولمىسا يامغۇر سېنى توسۇۋالدى»، دەپ ئېيتتىن، - دېدى.

⁴⁵ ئاڭغۇچە ئاسمان بۇلۇت بىلەن تۇتۇلۇپ، بوران چىقىپ قاتتىق بىر يامغۇر ياغدى. ئاھاب ھارۋىغا چىقىپ يىزرەئەلگە كەتتى. ⁴⁶ پەرۋەردىگارنىڭ قولى ئىلىياسنىڭ ۋۇجۇدىدا تۇرغاچ، ئۇ بېلىنى باغلاپ ئاھابنىڭ ئالدىدا يىزرەئەلنىڭ كىرىش ئېغىزىغىچە يۈگۈرۈپ ماڭدى.

ئىلىياس پەيغەمبەر يىزەبەلدىن قاچىدۇ

19

¹ لېكىن ئاھاب ئىلىياسنىڭ ھەممە قىلغىنىنى، جۈملىدىن ھەممە پەيغەمبەرلەرنى قىلىچلاپ ئۆلتۈرگىنىنى يىزەبەلگە

ئېيتىپ بەردى.

² يىزەبەل بولسا ئىلىياسقا بىر خەۋەرچى ئەۋەتىپ: - ئەگەر ئەتە مۇشۇ ۋاقىتقىچە سەن شۇلارنىڭ جانلىرىغا قىلغىنىڭدەك مەن سېنىڭ جېنىڭنى ئوخشاش قىلمىسام، ئىلاھلار ماڭمۇ شۇنداق قىلسۇن ھەمدە ئۇنىڭدىنمۇ زىيادە قىلسۇن! - دەپ ئېيتقۇزدى.

³ ئۇ بۇنى بىلگەندە، ئۆز جېنىنى قۇتقۇزماق ئۈچۈن قېچىپ يەھۇدا تەۋەسىدىكى بەئەر-شېباغا باردى. ئۇ ئۇ يەردە ئۆز خىزمەتكارىنى قالدۇرۇپ قويۇپ، ⁴ ئۆزى چۆلىنىڭ ئىچىگە قاراپ بىر كۈن يول ماڭدى. ئۇ ئۇ يەردىكى بىر

شۇۋاڭنىڭ قېشىغا كېلىپ ئۇنىڭ ئاستىدا ئولتۇرۇپ، ئۆزىنىڭ ئۆلۈمىگە تىلەك تىلەپ: — ئى پەرۋەردىگار ئەمدى بولدى، جېنىمنى ئالغىن؛ نېمىلا دېگەن بىلەن مەن ئاتا-بوۋىلىرىمدىن ئارتۇق ئەمەسمەن، — دېدى.

⁵ ئۇ شۇ شۇۋاڭ ئاستىدا يېتىپ ئۇخلاپ قالدى. مانا بىر پەرىشتە ئۇنى ئوقۇپ ئۇنىڭغا: — قويۇپ، نان يېگىن، دېدى.

⁶ ئۇ قارىسا بېشىدا قىزىق چوغلاردا پىشۇۋاتقان بىر پوشكال ۋە بىر كوزا سۇ تۇراتتى. ئۇ يەپ-ئىچىپ يەنە ئۇخلىغىلى ياتتى. ⁷ ئاندىن پەرۋەردىگارنىڭ پەرىشتىسى يەنە كېلىپ ئىككىنچى قېتىم ئۇنى ئوقۇپ ئۇنىڭغا: — قويۇپ نان يېگىن. بولمىسا يولۇڭنىڭ ئېغىرىنى كۆتۈرەلمەيسەن، دېدى.

⁸ ئۇ قويۇپ يەپ-ئىچتى. شۇ ئاتامدىن ئالغان قۇۋۋەت بىلەن ئۇ قىزىق كېچە-كۈندۈز مېڭىپ خۇدانىڭ تېغى ھورەبگە ⁽¹³⁶⁾ يېتىپ باردى. ⁹ ئۇ ئۇ يەردىكى غارغا ⁽¹³⁷⁾ كىرىپ قوندى. ۋە مانا، پەرۋەردىگارنىڭ سۆزى ئۇنىڭغا كېلىپ مۇنداق دېيىلدى: — ئى ئىلىياس، بۇ يەردە نېمە قىلىۋاتىسەن؟

¹⁰ ئۇ جاۋاب بېرىپ: — ساماۋى قوشۇنلارنىڭ سەردارى بولغان خۇدا پەرۋەردىگار ئۈچۈن زور ئوتلۇق مۇھەببەت بىلەن ھەسەت قىلدىم ⁽¹³⁸⁾. چۈنكى ئىسرائىللار سېنىڭ ئەھدەڭنى تاشلاپ قۇربانگاھلىرىڭنى يىقتىپ، سېنىڭ پەيغەمبەرلىرىڭنى قىلىچ بىلەن ئۆلتۈردى. مەن، يالغۇز مەنلا قالدىم ۋە ئۇلار سېنىڭ جېنىمنى ئالغىلى قەستلەۋاتىدۇ، دېدى.

¹¹ ئۇ ئۇنىڭغا: — چىقىپ، پەرۋەردىگارنىڭ ئالدىدا تاغدا تۇرغىن، دېدى. مانا، پەرۋەردىگار ئۆتۈپ كېتىۋاتاتتى؛ ئۇنىڭ ئالدىدا زور كۈچلۈك بىر شامال

¹³⁶ «ھورەب تېغى» دەل پاران چۆل-باياۋانغا جايلاشقان، مۇسا پەيغەمبەر تۇرۇپ ئىسرائىل ئۈچۈن «تەۋرات قانۇنى»نى قوبۇل قىلغان «سناي تېغى»دۇر.

¹³⁷ «ئۇ يەردىكى غار» ئىبرانىي تىلىدا «ئۇ يەردىكى ئاشۇ غار» دېيىلىدۇ. شۇڭا ئويلايمىزكى، بۇ غار تونۇش بىر جاي بولسا كېرەك. يەھۇدىي ئۆلىمالار بۇ غارنى خۇدا مۇسا پەيغەمبەرنى يوشۇرۇپ قويغان جاي ئىدى دەپ قارايتتى، بىز بۇ پىكىرگە قايلىمىز («مىس» 21:33-22 نى كۆرۈڭ).

¹³⁸ دېمىسەكمۇ، ئىلىياسنىڭ: «ئوتلۇق مۇھەببەت بىلەن ھەسەت قىلدىم» دېگىنى ئۆزىنىڭ ئىسرائىلنىڭ خۇداغا ئەمەس، بەلكى تۈرلۈك يىرگىنچىلىك بۇتلارغا ئىبادەت قىلغانلىقىغا قاراپ «ئىبادەت پەقەت خۇداغا مەنسۇپ بولۇش كېرەك» دەپ بۇتلارغا ياكى بۇتلارنىڭ كەينىدە تۇرۇۋاتقان جىن-شەيتانلارغا ۋە ئۇلارنىڭ ۋەكىلى بولغان ساختا پەيغەمبەرلەرگە بولغان ھەستىنى كۆرسىتىدۇ.

چىقىپ، تاغلارنى سۇندۇرۇپ، قورام تاشلارنى پارچىلاپ چىقىۋەتتى. لېكىن پەرۋەردىگار شامالدا ئەمەس ئىدى. شامالدىن كېيىن بىر يەر تەۋرەش بولدى. لېكىن پەرۋەردىگار يەر تەۋرەشتە ئەمەس ئىدى.¹² يەر تەۋرەشتىن كېيىن بىر لاۋۇلدىغان ئوت كۆتۈرۈلدى. لېكىن پەرۋەردىگار ئوتتا ئەمەس ئىدى. ئوتتىن كېيىن بوشقىنا، مۇلايىم بىر ئاۋاز ئاڭلاندى.⁽¹³⁹⁾

¹³ ۋە شۇنداق بولدىكى، ئىلىياس شۇنى ئاڭلاپ، يۈزىنى يىپىنچىسى بىلەن ئوراپ غارنىڭ ئاغزىغا بېرىپ تۇردى. مانا، بىر ئاۋاز چىقىپ ئۇنىڭغا: — ئىلىياس، سەن بۇ يەردە نېمە قىلىۋاتىسەن؟ — دېدى.

¹⁴ ئۇ جاۋاب بېرىپ: — ساماۋى قوشۇنلارنىڭ سەردارى بولغان خۇدا پەرۋەردىگار ئۈچۈن زور ئوتلۇق مۇھەببەت بىلەن ھەسەت قىلدىم. چۈنكى ئىسرائىللار سېنىڭ ئەھدەڭنى تاشلاپ قۇربانگاھلىرىڭنى يىقىتىپ، سېنىڭ پەيغەمبەرلىرىڭنى قىلىچ بىلەن ئۆلتۈردى. مەن يالغۇز مەنلا قالدىم ۋە ئۇلار سېنىڭ جېنىمنى ئالغىلى قەستلەۋاتىدۇ، دېدى.

¹⁵ پەرۋەردىگار ئۇنىڭغا مۇنداق دېدى: — بارغىن، كەلگەن يولۇڭ بىلەن قايتىپ، ئاندىن دەمەشەقنىڭ چۆلىگە بارغىن. ئۇ يەرگە بارغاندا ھازائەلنى سۇرىيە ئۈستىگە پادشاھ بولۇشقا مەسھ قىلغىن.⁽¹⁴⁰⁾ ¹⁶ ئاندىن نىمىشنىڭ ئوغلى يەھۇنى ئىسرائىلنىڭ ئۈستىگە پادشاھ بولۇشقا مەسھ قىلغىن؛ ئۆز ئورنىڭغا پەيغەمبەر بولۇشقا ئابەل-مەھولاللىق شافاتىنىڭ ئوغلى ئېلىشانىمۇ مەسھ قىلغىن. ¹⁷ ۋە شۇنداق بولدىكى، ھازائەلنىڭ قىلىچىدىن قېچىپ قۇتۇلغان ھەربىرىنى يەھۇ ئۆلتۈرىدۇ؛ يەھۇنىڭ قىلىچىدىن قېچىپ قۇتۇلغان ھەربىرىنى ئېلىشا ئۆلتۈرىدۇ. ¹⁸ لېكىن ئىسرائىلدا يەتتە مىڭ كىشىنى، يەنى بائالنىڭ ئالدىدا تىزلىرىنى پۈكمىگەن ۋە ئۇنىڭغا ئاغزىنى سۆيگۈزمىگەن ھەربىرىنى ئۆزۈمگە ساقلاپ قالدۇردۇم، — دېدى ⁽¹⁴¹⁾.

¹³⁹ ياكى «يېنىك، بوش بىر تىنىش ئاۋاز ئاڭلاندى».

¹⁴⁰ «مەسھ قىلىش» توغرىسىدا 34:1 دىكى ئىزاھاتنى كۆرۈڭ.

¹⁴¹ خۇدانىڭ ئىلىياس پەيغەمبەرگە ئېيتقان سۆزلىرىنىڭ ئەھمىيىتى، شۇنداقلا ئىلىياسنىڭ ھورەب تېغىغا سەپىرىنىڭ مەقسىتى توغرىلىق «قوشۇمچە سۆز» مېزنى كۆرۈڭ.

¹⁹ ئۇ ئۇ يەردىن چىقىپ، شافاتنىڭ ئوغلى ئېلىشانى تاپتى. ئۇ چاغدا ئۇ يەر ھەيدەۋاتاتتى؛ ئۇنىڭ ئالدىدا ئون ئىككى جۈپ ئۆي بار ئىدى، ئۇ ئون ئىككىنچىسى بىلەن قوش ھەيدەۋاتاتتى. ئىلىياس كېلىپ ئۇنىڭ ئۈستىگە ئۆز يېپىنچىسىنى تاشلاپ ئارتىپ قويدى⁽¹⁴²⁾. ²⁰ ئۇ ئۆيلارنى تاشلاپ ئىلىياسنىڭ كەينىدىن يۈگۈرۈپ كېلىپ: – مېنى بېرىپ ئاتام بىلەن ئانامنى سۆيگىلى قويغىن، ئاندىن مەن كېلىپ ساڭا ئەگىشەي، – دېدى. ئۇ ئۇنىڭغا: – قايتقىن؛ مەن ساڭا نېمە قىلدىم؟⁽¹⁴³⁾ – دېدى.

²¹ ئۇ ئۇنىڭدىن ئايرىلىپ، ئۆزى ئىشلەتكەن بىر جۈپ ئۆينى سويۇپ، ئۇلارنىڭ جابدۇقىنى ئوتۇن قىلىپ، گۆشنى پىشۇرۇپ خەلققە بېرىۋىدى، ئۇلار يېدى. ئاندىن ئۇ ئورنىدىن قوپۇپ ئىلىياسنىڭ كەينىدىن ئەگىشىپ، ئۇنىڭ خىزمىتىدە بولدى.

خۇدا ئىسرائىلنى سۈرىيەدىن قۇتقۇزدى

20

¹ سۈرىيەنىڭ پادشاھى بەن-ھاداد پۈتكۈل قوشۇننى جەم قىلدى؛ ئۇ ئوتتۇز ئىككى پادشاھنى ئات ۋە جەڭ ھارۋىلىرى بىلەن ئېلىپ چىقىپ، سامارىيەگە قورشاپ ھۇجۇم قىلدى. ² ئۇ ئەلچىلەرنى شەھەرگە كىرگۈزۈپ ئىسرائىلنىڭ پادشاھى ئاھابنىڭ قېشىغا ئەۋەتىپ ئۇنىڭغا: – ³ «بەن-ھاداد مۇنداق دەيدۇ: – سېنىڭ كۈمۈش بىلەن ئالتۇنۇڭ، سېنىڭ ئەڭ چىرايلىق خوتۇنلىرىڭ بىلەن بالىلىرىڭمۇ مېنىڭكىدۇر» دەپ يەتكۈزدى.

⁴ ئىسرائىلنىڭ پادشاھى ئۇنىڭغا: – ئى غوجام پادشاھ، سىلى ئېيتقانلىرىدەك مەن ئۆزۈم ۋە بارلىقىم سىلنىڭكىدۇر، دەپ جاۋاب بەردى.

¹⁴² ئىلىياس مۇشۇ ھەرىكىتى بىلەن «سەن ئېلىشاغا پەيغەمبەرلىك خىزمىتىم تاپشۇرۇلدى» دېگەندەك ئىدى.

¹⁴³ ئىلىياسنىڭ «قايتقىن؛ مەن ساڭا نېمە قىلدىم؟» دېگىنى بەلكىم ئېلىشاغا: «پەيغەمبەرلىك يولى تەس، سېنىڭدە خۇدانىڭ چاقىرىقى بولمىسا ماڭا ھەرگىز ئەگەشمە!» دېگەندەك بىر ئاگاھ بولۇشى مۇمكىن. «پادشاھلار (2)» 2-بابتا ئىلىياس ئېلىشاغا يەنە بۇنىڭغا ئوخشاپ كېتىدىغان سۆزنى قىلدۇ.

⁵ ئەلچىلەر يەنە كېلىپ: – «بەن-ھاداد سۆز قىلىپ مۇنداق دەيدۇ: – ساڭا دەرۋەقە: – سېنىڭ كۈمۈش بىلەن ئالتۇنۇڭنى، سېنىڭ خوتۇنلىرىڭ بىلەن بالىلىرىڭنى ماڭا تاپشۇرۇپ بېرىسەن، دېگەن خەۋەرنى ئەۋەتتىم.⁶ لېكىن ئەتە مۇشۇ ۋاقتلاردا خىزمەتكارلىرىمنى يېنىڭغا ئەۋەتتىم؛ ئۇلار ئوردان بىلەن خىزمەتكارلىرىڭنىڭ ئۆيلىرىنى ئاڭلىدى، سېنىڭ كۆزلىرىڭدە نېمە ئەزىز بولسا، ئۇلار شۇنى قولىغا ئېلىپ كېلىدۇ» – دېدى.

⁷ ئۇ ۋاقىتتا ئىسرائىلنىڭ پادشاھى زېمىندىكى ھەممە ئاقساقاللارنى چاقىرىپ ئۇلارغا: – بۇ كىشىنىڭ قانداق ئاۋازىچىلىك چىقارماقچى بولغانلىقىنى بىلىپ قېلىڭلار. ئۇ ماڭا خەۋەر ئەۋەتىپ مەندىن خوتۇنلىرىم بىلەن بالىلىرىم، كۈمۈش بىلەن ئالتۇنلىرىمنى تەلەپ قىلغىنىدا مەن ئۇنىڭغا ياق دېمىدىم، دېدى.

⁸ بارلىق ئاقساقاللار بىلەن خەلقنىڭ ھەممىسى ئۇنىڭغا: – قۇلاق سالمىغىن، ئۇنىڭغا ماقۇل دېمىگىن، دېدى.

⁹ بۇنىڭ بىلەن ئۇ بەن-ھادادنىڭ ئەلچىلىرىگە: – غوجام پادشاھقا، سىلى ئادەم ئەۋەتىپ، ئۆز كەمىنلىرىدىن دەسلەپتە سورىغاننىڭ ھەممىسىنى ئادا قىلىمەن؛ لېكىن كېيىنكىسىگە ماقۇل دېيەلمەيمەن، دەپ بېرىڭلار، – دېدى.

ئەلچىلەر يېنىپ بېرىپ شۇ سۆزنى يەتكۈزدى.

¹⁰ بەن-ھاداد ئۇنىڭغا يەنە خەۋەر ئەۋەتىپ: – «پۈتكۈل سامارىيە شەھىرىدە ماڭا ئەگەشكەنلەرنىڭ قولىرىغا ئوچۇملىغۇدەك توپا قېلىپ قالسا، ئىلاھلار ماڭىمۇ شۇنداق قىلسۇن ۋە ئۇنىڭدىن ئاشۇرۇپ قىلسۇن!» – دېدى.

¹¹ لېكىن ئىسرائىلنىڭ پادشاھى جاۋاب بېرىپ: – «ساۋۇت-قوراللار بىلەن جابدۇنغۇچى ساۋۇت-قوراللاردىن يېشىڭلۇچىدەك ماختىنىپ كەتمىسۇن!»⁽¹⁴⁴⁾ دەپ ئېيتىڭلار، – دېدى.

¹² بەن-ھاداد بۇ سۆزنى ئاڭلىغاندا ھەرقايسى پادشاھلار بىلەن چېدىرلىرىدا شاراب ئىچىشىۋاتاتتى. ئۇ خىزمەتكارلىرىغا: – سەپكە تىزىلىڭلار، دېدى. شۇنى دېۋىدى، ئۇلار شەھەرگە ھۇجۇم قىلىشقا تىزىلىشتى.

¹⁴⁴ «ساۋۇت-قوراللار بىلەن جابدۇنغۇچى ساۋۇت-قوراللاردىن يېشىڭلۇچىدەك ماختىنىپ كەتمىسۇن!» دېگەن ماقال-تەمسىلنىڭ مەنىسى بەلكىم «جەڭ ئالدىدا تۇرۇپ ئۆزۈڭنى غەلبىچى سانىما» – «چۈچۈرىنى خام سانىما» دېگەندەك.

پەرۋەردىگار ئىسرائىلنى قۇتقۇزدۇ

¹³ ئۇ ۋاقىتتا بىر پەيغەمبەر ئىسرائىلنىڭ پادشاھى ئاھابنىڭ قېشىغا كېلىپ: - پەرۋەردىگار مۇنداق دەيدۇ: «بۇ زور بىر توپ ئادەمنى كۆردۈڭمۇ؟ مانا، مەن بۇ كۈنى ئۇلارنى سېنىڭ قولىڭغا تاپشۇرىمەن؛ شۇنىڭ بىلەن سەن مېنىڭ پەرۋەردىگار ئىكەنلىكىمنى بىلىسەن»، دېدى.

¹⁴ ئاھاب: - كىمنىڭ ۋاسىتىسى بىلەن بولىدۇ؟ دەپ سورىدى. ئۇ: - پەرۋەردىگار مۇنداق دەيدۇ: «ۋالىيلارنىڭ غۇلاملىرى بىلەن بولىدۇ»، دېدى. ئۇ يەنە: - كىم ھۇجۇمنى باشلايدۇ؟ - دەپ سورىدى. ئۇ: - سەن ئۆزۈڭ، دېدى.

¹⁵ ئۇ ۋاقىتتا ۋالىيلارنىڭ غۇلاملىرىنى سانىۋىدى، ئۇلارنىڭ سانى ئىككى يۈز ئوتتۇز ئىككى نەپەر چىقتى. ئاندىن كېيىن ئۇ ھەممە خەلقنى، يەنى بارلىق ئىسرائىللارنى سانىۋىدى، ئۇلارنىڭ سانى يەتتە مىڭ نەپەر چىقتى.

¹⁶ ئىسرائىللار شەھەردىن چۈش ۋاقتىدا چىقتى. بەن-ھاداد بىلەن شۇ پادشاھلار، يەنى ياردەمگە كەلگەن ئوتتۇز ئىككى پادشاھ بولسا چېدىرلىرىدا شاراب ئىچىپ مەست بولۇشقانىدى. ¹⁷ ۋالىيلارنىڭ غۇلاملىرى يۈرۈشتە ئاۋۋال ماڭدى. بەن-ھاداد ئادەم ئەۋەتىۋىدى، ئۇلار ئۇنىڭغا خەۋەر بېرىپ: - «سامارىيەدىن ئادەملەر كېلىۋاتىدۇ» - دېدى.

¹⁸ ئۇ: - ئەگەر سۈلھى تۈزۈشكە چىققان بولسا ئۇلارنى تىرىك تۇتۇڭلار، ئەگەر سوقۇشقىلى چىققان بولسىمۇ ئۇلارنى تىرىك تۇتۇڭلار، دېدى.

¹⁹ ئەمدى ۋالىيلارنىڭ بۇ غۇلاملىرى ۋە ئۇلارنىڭ كەينىدىكى قوشۇن شەھەردىن چىقىپ، ²⁰ ھەربىرى ئۆزىگە ئۇچرىغان ئادەمنى چېپىپ ئۆلتۈردى. سۈرىيلەر قاچتى؛ ئىسرائىل ئۇلارنى قوغلىدى. سۈرىيەنىڭ پادشاھى بەن-ھاداد بولسا ئاتقا مىنىپ ئاتلىقلار بىلەن قېچىپ قۇتۇلدى. ²¹ ئىسرائىلنىڭ پادشاھى چىقىپ ھەم ئاتلىقلارنى ھەم جەڭ ھارۋىلىرىنى بىتچىت قىلىپ سۈرىيلەرنى قاتتىق قىر-چاپ قىلدى.

²² پەيغەمبەر يەنە ئىسرائىلنىڭ پادشاھىنىڭ قېشىغا كېلىپ ئۇنىڭغا: - ئۆزۈڭنى مۇستەھكەملەپ، ئۆزۈڭنى ئوبدان دەڭسەپ، نېمە قىلىشنىڭ كېرەكلىكىنى ئويلاپ باققىن. چۈنكى كېلەر يىلى ئەتىيازدا سۈرىيەنىڭ پادشاھى سەن بىلەن جەڭ قىلغىلى يەنە چىقىدۇ، دېدى.

²³ سۈرىيەنىڭ پادشاھىنىڭ خىزمەتكارلىرى ئۇنىڭغا مۇنداق دېدى: – «ئۇلارنىڭ ئىلاھى تاغ ئىلاھى بولغاچقا، ئۇلار بىزگە كۈچلۈك كەلدى. لېكىن بىز تۈزلەڭلىكتە ئۇلار بىلەن سوقۇشساق، جەزمەن ئۇلارغا كۈچلۈك كېلىمىز. ²⁴ ئەمدى شۇنداق قىلغايلىكى، پادشاھلارنىڭ ھەربىرىنى ئۆز مەنسىپىدىن چۈشۈرۈپ، ئۇلارنىڭ ئورنىدا ۋالىيلارنى تىكلىگەيلا. ²⁵ ئاندىن سىلى مەھرۇم بولغان قوشۇنلىرىغا باراۋەر بولغان يەنە بىر قوشۇننى، يەنى ئاتنىڭ ئورنىغا ئات، ھارۋىنىڭ ئورنىغا ھارۋا تەييار قىلدۇرۇپ ئۆزلىرىگە يىغقايلا؛ بىز تۈزلەڭلىكتە ئۇلار بىلەن سوقۇشايلى؛ شۇنىڭ بىلەن ئۇلارغا كۈچلۈك كەلمەمدۇق؟». ئۇ ئۇلارنىڭ سۆزىگە قۇلاق سېلىپ شۇنداق قىلدى.

²⁶ كېيىنكى يىلى ئەتىيازدا بەن-ھاداد سۈرىيەلەرنى ئېدىتلاپ تولۇق يىغىپ، ئىسرائىل بىلەن جەڭ قىلغىلى ئافەك شەھىرىگە چىقتى. ²⁷ ئىسرائىللارمۇ ئۆزلىرىنى ئېدىتلاپ، ئۇزۇق-تۇلۇك تەييارلاپ، ئۇلار بىلەن جەڭ قىلىشقا چىقتى. ئىسرائىللار ئۇلارنىڭ ئۇدۇلىدا بارگاھ تىكلەشنى، سۈرىيەلەرنىڭ ئالدىدا خۇددى ئىككى توپ كىچىك ئوغلاق پادىسىدەك كۆرۈندى. لېكىن سۈرىيەلەر پۈتكۈل زېمىننى قاپلىغانىدى.

²⁸ ئەمما خۇدانىڭ ئادىمى ئىسرائىلنىڭ پادشاھىنىڭ قېشىغا كېلىپ ئۇنىڭغا: – پەرۋەردىگار مۇنداق دەيدۇ: – «سۈرىيەلەر: پەرۋەردىگار تاغ ئىلاھىدۇر، جىلغىلارنىڭ ئىلاھى ئەمەس، دەپ ئېيتقنى ئۈچۈن، مەن بۇ زور بىر توپ ئادەمنىڭ ھەممىسىنى سېنىڭ قولىڭغا تاپشۇرىمەن؛ شۇنىڭ بىلەن سىلەر مېنىڭ پەرۋەردىگار ئىكەنلىكىمنى بىلىپ يېتىسەلەر»، دېدى.

²⁹ ئىككى تەرەپ يەتتە كۈن بىر-بىرىنىڭ ئۇدۇلىدا بارگاھلىرىدا تۇردى. يەتتىنچى كۈنى سوقۇش باشلاندى. ئىسرائىللار بىر كۈندە سۈرىيەلەردىن يۈز مىڭ پىيادە ئەسكەرنى ئۆلتۈردى. ³⁰ قالغانلار ئافەك شەھىرىگە قېچىپ كىرىۋالدى؛ لېكىن سېپىلى ئۆرۈلۈپ ئۇلاردىن يىگىرمە يەتتە مىڭ ئادەمنىڭ ئۈستىگە چۈشۈپ بېسىپ ئۆلتۈردى. بەن-ھاداد ئۆزى بەدەر قېچىپ شەھەرگە كىرىپ ئىچكىرىدىكى بىر ئۆيگە مۇكۈۋالدى.

³¹ خىزمەتكارلىرى ئۇنىڭغا: – مانا بىز ئىسرائىلنىڭ پادشاھلىرىنى رەھىملىك پادشاھلار دەپ ئاتلىدۇق؛ شۇنىڭ ئۈچۈن بەللىرىمىزگە بۆز باغلاپ

باشلىرىمىزغا كۇلا يۆگەپ ئىسرائىلنىڭ پادشاھىغا تەسلىمگە چىقايلى. ئۇ سىلنىڭ جانلىرىنى ئايارمىكىن؟ - دېدى. ³² شۇنىڭ بىلەن ئۇلار بەللىرىگە بۆز باغلاپ باشلىرىغا كۇلا يۆگەپ ئىسرائىلنىڭ پادشاھىنىڭ قېشىغا بېرىپ ئۇنىڭغا: - كەمىنلىرى بىن-ھاداد: «جېنىمنى ئايىغايلا»، دەپ ئىلتىجا قىلدى، دېدى. ئۇ بولسا: - ئۇ تېخى ھاياتمۇ؟ ئۇ مېنىڭ بۇرادىرىم، دېدى.

³³ بۇ ئادەملەر بۇ سۆزنى ياخشىلىقنىڭ ئالامىتى، دەپ ئويلاپ، دەرھاللا ئۇنىڭ بۇ سۆزىنى چىڭ تۇتۇۋېلىپ: - بىن-ھاداد سىلنىڭ بۇرادەرلىرىدۇر! - دېدى. ئۇ: - ئۇنى ئېلىپ كېلىڭلار، دەپ بۇيرۇدى. شۇنىڭ بىلەن بىن-ھاداد ئۇنىڭ قېشىغا چىقتى؛ شۇنىڭ بىلەن ئۇ ئۇنى قولىدىن تارتىپ جەڭ ھارۋىسىغا چىقاردى.

³⁴ بىن-ھاداد ئۇنىڭغا: - مېنىڭ ئاتام سىلنىڭ ئاتىلىرىدىن ئالغان شەھەرلەرنى سىلگە قايتۇرۇپ بېرى. ئاتام سامارىيەدە رەستە-بازارلىرىنى تىكلىگەندەك سىلى ئۆزلىرى ئۈچۈن دەمەشقە رەستە-بازارلارنى تىكلەيلا، - دېدى. ئاھاب: - بۇ شەرت بىلەن سېنى قويۇپ بېرى، دېدى. شۇنىڭ بىلەن ئىككىسى ئەمدە قىلىشتى ۋە ئۇ ئۇنى قويۇپ بەردى.

³⁵ پەيغەمبەرلەرنىڭ شاگىرتلىرىنىڭ بىرى ⁽¹⁴⁵⁾ پەرۋەردىگارنىڭ بۇيرۇقى بىلەن يەنە بىرىگە: - سەندىن ئۆتۈنمەن، مېنى ئۇرغىن، دېدى. لېكىن ئۇ ئادەم ئۇنى ئۇرغىلى ئۇنىمىدى. ³⁶ شۇنىڭ بىلەن ئۇ ئۇنىڭغا: - سەن پەرۋەردىگارنىڭ سۆزىنى ئاڭلىمىغىنىڭ ئۈچۈن مانا بۇ يەردىن كەتكىنىڭدە بىر شىر سېنى بوغۇپ ئۆلتۈرىدۇ، - دېدى. ئۇ ئۇنىڭ يېنىدىن چىققاندا، ئۇنىڭغا بىر شىر ئۇچراپ ئۇنى ئۆلتۈردى.

³⁷ ئاندىن كېيىن ئۇ يەنە بىر ئادەمنى تېپىپ ئۇنىڭغا: - سەندىن ئۆتۈنمەن، مېنى ئۇرغىن، دېدى. ئۇ ئادەم ئۇنى قاتتىق ئۇرۇپ زەخمىلەندۈردى. ³⁸ ئاندىن پەيغەمبەر بېرىپ ئۆز قىياپىتىنى ئۆزگەرتىپ، كۆزلىرىنى تېڭىق بىلەن تېڭىپ يول بويىدا پادشاھنى كۈتۈپ تۇردى.

³⁹ پادشاھ شۇ يەردىن ئۆتكەندە ئۇ پادشاھنى چاقىرىپ: - كەمىنلىرى كەسكىن جەڭ مەيدانىغا چىققانىدىم، ۋە مانا، بىر ئادەم ماڭا بۇرۇلۇپ، بىر

¹⁴⁵ «پەيغەمبەرلەرنىڭ شاگىرتلىرى» دېگەن سۆز ئىبرانىي تىلىدا «پەيغەمبەرلەرنىڭ ئوغۇللىرى» بىلەن ئىپادىلىنىدۇ.

كشنى تاپشۇرۇپ: «بۇ كىشىگە چىڭ قارىغىن، ھەرقانداق سەۋەبتىن ئۇ يوقاپ كەتسە، سەن ئۆز جېنىڭنى ئۇنىڭ جېنىنىڭ ئورنىغا تۆلەيسەن؛ بولمىسا بىر تالانت كۈمۈش تۆلەيسەن»، دېدى. ⁴⁰ لېكىن مەن كەمىنلىرى ئۇ-بۇ ئىش بىلەن بەند بولۇپ كېتىپ، ئۇنى يوقىتىپ قويدۇم، دېدى. ئىسرائىلنىڭ پادشاھى ئۇنىڭغا: - ئۆزۈڭ بېكىتكىنىڭدەك ساڭا ھۆكۈم قىلىندۇ! - دېدى. ⁴¹ ئۇ دەرھال كۆزلىرىدىن تېڭىقنى ئېلىۋەتتى؛ ئىسرائىلنىڭ پادشاھى ئۇنى تونۇپ ئۇنىڭ پەيغەمبەرلەردىن بىرى ئىكەنلىكىنى كۆردى. ⁴² پەيغەمبەر ئۇنىڭغا: - پەرۋەردىگار مۇنداق دەيدۇ: - «مەن ھالاكەتكە بېكىتكەن ئادەمنى قولۇڭدىن قۇتۇلغىلى قويغىنىڭ ئۈچۈن سېنىڭ جېنىڭ ئۇنىڭ جېنىنىڭ ئورنىدا ئېلىندۇ؛ سېنىڭ خەلقىڭ ئۇنىڭ خەلقىنىڭ ئورنىدا ئېلىندۇ»، دېدى. ⁴³ شۇنىڭ بىلەن ئىسرائىلنىڭ پادشاھى خاپا بولۇپ، غەشلىككە چۆمگەن ھالدا سامارىيەگە قايتىپ ئوردىسىغا كىردى.

ئاھاب قاتىللىق قىلىپ نابوتنى ئۆلتۈردى

21

¹ بۇ ئىشلاردىن كېيىن شۇنداق بولدىكى، يىزرەئەللىك نابوتنىڭ يىزرەئەلدە، سامارىيەنىڭ پادشاھى ئاھابنىڭ ئوردىسىنىڭ يېنىدا بىر ئۆزۈمزالىقى بار ئىدى. ² ئاھاب نابوتقا سۆز قىلىپ: - ئۆز ئۆزۈمزالىقىڭنى ماڭا بەرگىن، مېنىڭ ئۆيۈمگە يېقىن بولغاچ، ئۇنى بىر سەي-كۆكتاتلىق باغ قىلاي. ئۇنىڭ ئورنىدا ساڭا ئوبدانراق بىر ئۆزۈمزالىق بېرىي ياكى لايىق كۆرسەڭ باھاسىنى نەق بېرىمەن، دېدى. ³ ئەمما نابوت ئاھابقا: - پەرۋەردىگار مېنى ئاتا-بوۋىلىرىمنىڭ مىراسىنى ساڭا سېتىشنى مەندىن نېرى قىلسۇن، دېدى. ⁴ ئاھاب يىزرەئەللىك نابوتنىڭ: «ئاتا-بوۋىلىرىمنىڭ مىراسىنى ساڭا بەرمەيمەن» دەپ ئېيتقان سۆزىدىن خاپا بولۇپ غەشلىككە چۆمگەن ھالدا ئوردىسىغا قايتتى؛ ئۇ كارىۋاتتا يېتىپ يۈزىنى تام تەرەپكە ئۇرۇپ نانمۇ يېمىدى. ⁵ خوتۇنى يىزەبەل ئۇنىڭ قېشىغا كېلىپ: روھىي كەيپىياتنىڭ نېمىشقا شۇنچە تۆۋەن، نېمىشقا نان يېمەيسەن؟ - دېدى.

⁶ ئۇ ئۇنىڭغا: - مەن يىزرەئەللىك نابوتقا سۆز قىلىپ: «ئۇزۇمزارلىقىڭنى ماڭا پۇلغا بەرسەڭ، ياكى لايىق كۆرسەڭ ئۇنىڭ ئورنىغا باشقا ئۇزۇمزارلىق بېرىي» دېدىم. لېكىن ئۇ: «ساڭا ئۇزۇمزارلىقىمنى بەرمەيمەن» دېدى، - دېدى.

⁷ خوتۇنى يىزەبەل ئۇنىڭغا: - سەن ھازىر ئىسرائىلنىڭ ئۈستىگە سەلتەنەت قىلغۇچى ئەمەسمۇ؟ قويۇپ نان يەپ، كۆڭلۈڭنى خۇش قىلغىن؛ مەن ساڭا يىزرەئەللىك نابوتنىڭ ئۇزۇمزارلىقىنى ئېرىشتۈرىمەن، دېدى.

⁸ ئاندىن ئۇ ئاھابنىڭ نامىدا بىر خەت يېزىپ، ئۈستىگە ئۇنىڭ مۆھۈرىنى بېسىپ، خەتنى نابوتنىڭ شەھىرىدە ئۇنىڭ بىلەن تۇرۇۋاتقان ئاقساقاللار ۋە مۆتىۋەرلەرگە ئەۋەتتى. ⁹ خەتتە ئۇ مۇنداق يازغانىدى: - «روزا تۇتۇش كېرەك دەپ بۇيرۇپ، خەلقنىڭ ئارىسىدا نابوتنى تۈردە ئۆلتۈرگۈزغىن؛ ¹⁰ ئىككى ئادەمنى، يەنى بېلىيالىنىڭ بالىسىنى ⁽¹⁴⁶⁾ ئۇنىڭ ئۆدۈلىدا ئۆلتۈرگۈزۈپ، ئۇلارنى نابوتنىڭ ئۈستىدىن ئەرز قىلغۇزۇپ: «سەن خۇداغا ۋە پادشاھقا لەنەت ئوقۇدۇڭ» دەپ گۇۋاھلىق بەرگۈزۈڭلار. ئاندىن ئۇنى ئېلىپ چىقىپ چالما-كېسەك قىلىپ ئۆلتۈرۈڭلار».

¹¹ شەھەرنىڭ ئادەملىرى، يەنى ئۇنىڭ شەھىرىدە تۇرۇۋاتقان ئاقساقاللار بىلەن مۆتىۋەرلەر يىزەبەلنىڭ ئۇلارغا ئەۋەتكەن خېتىدە پۈتۈلگەندەك قىلدى؛ ¹² ئۇلار روزىنى بۇيرۇپ، خەلقنىڭ ئارىسىدا نابوتنى تۈردە ئۆلتۈرگۈزدى. ¹³ ئاندىن ئۇ ئىككى ئادەم، يەنى بېلىيالىنىڭ بالىلىرى خەلقنىڭ ئالدىدا نابوت ئۈستىدىن ئەرز قىلىپ: «نابوت خۇداغا ۋە پادشاھقا دەشەنەم قىلدى» دەپ گۇۋاھلىق بەردى. شۇنىڭ بىلەن ئۇلار نابوتنى شەھەرنىڭ تاشقىرىغا سۈرۈپ ئېلىپ چىقىپ، تاشلار بىلەن چالما-كېسەك قىلىپ ئۆلتۈردى. ¹⁴ ئاندىن ئۇلار يىزەبەلگە ئادەم ئەۋەتىپ: «نابوت چالما-كېسەك قىلىپ ئۆلتۈرۈلدى» دەپ خەۋەر بەردى.

¹⁵ يىزەبەل نابوتنىڭ چالما-كېسەك قىلىنىپ ئۆلتۈرۈلگەنلىكىنى ئاڭلىغاندا ئاھابقا: قويۇپ، يىزرەئەللىك نابوتنىڭ ساڭا پۇلغا بەرگىلى ئۇنىمىغان ئۇزۇمزارلىقىنى تاپشۇرۇپ ئالغىن؛ چۈنكى نابوت ھايات ئەمەس، بەلكى ئۆلدى، دېدى.

¹⁴⁶ ئىبرانىي تىلىدا «بېلىئال» ئېلىسىنىڭ (شەيتاننىڭ) يەنە بىر ئىسمى. دېمەك، بۇ سۆز تولمۇ ئېپلاس ئادەمنى كۆرسىتىدۇ.

¹⁶ شۇنداق بولدىكى، ئاھاب نابوتنىڭ ئۆلگەنلىكىنى ئاڭلاپ، يىزرەئەللىك نابوتنىڭ ئۈزۈمزارلىقىنى ئىگىلەش ئۈچۈن شۇ يەرگە باردى. ¹⁷ لېكىن پەرۋەردىگارنىڭ سۆزى تەشەببۇسقا كېلىپ مۇنداق دېيىلدى: – ¹⁸ «قوپۇپ بېرىپ، سامارىيەدە ئۆلتۈرۈشلۈك ئىسرائىل پادشاھى ئاھاب بىلەن ئۇچراشقان؛ مانا ئۇ نابوتنىڭ ئۈزۈمزارلىقىدا تۇرىدۇ؛ چۈنكى ئۇنى ئىگىلىۋېلىش ئۈچۈن ئۇ يەرگە باردى. ¹⁹ ئۇنىڭغا: – «ئادەم ئۆلتۈرۈڭمۇ، يېرىنى ئىگىلىۋالدىڭمۇ؟» – دېگەن. ئاندىن ئۇنىڭغا يەنە سۆز قىلىپ: – پەرۋەردىگار مۇنداق دەيدۇ: – «نابوتنىڭ قېنىنى ئىتلار يالغان جايدا سېنىڭ قېنىڭنىمۇ ئىتلار يالايدۇ» – دېگەن».

²⁰ ئاھاب ئىلىياسقا: – ئى دۈشمەنم، مېنى تاپتىڭمۇ؟ – دېدى. ئۇ جاۋابەن مۇنداق دېدى: – راست، مەن سېنى تاپتىم؛ چۈنكى سەن پەرۋەردىگارنىڭ نەزىرىدە رەزىللىك قىلىش ئۈچۈن ئۆزۈڭنى سېتىۋەتتىڭ. ²¹ پەرۋەردىگار: «مانا، مەن ئۈستۈڭگە بالا چۈشۈرۈپ نەسلىڭنى يوقىتىپ ⁽¹⁴⁷⁾، سەن ئاھابنىڭ ئىسرائىلدا قالغان جەمەتىدىكى ھەممە ئەركەكنى ⁽¹⁴⁸⁾، ھەتتا ئاجىز ياكى مېيىپ بولسۇن، ھەممىسىنى ⁽¹⁴⁹⁾ ئۈزۈپ يوقىتىمەن؛ ²² ۋە سەن مېنىڭ غەزىپىمنى قوزغاپ ئىسرائىلنى گۇناھقا ئازدۇرغىنىڭ ئۈچۈن سېنىڭ جەمەتىڭنى نىباتنىڭ ئوغلى يەروبوئامنىڭ جەمەتى ۋە ئاخىياھنىڭ ئوغلى باناشانىڭ جەمەتىگە ئوخشاش قىلىمەن» – دەيدۇ.

²³ – يىزرەئەل توغرىسىدىمۇ پەرۋەردىگار سۆز قىلىپ: «يىزرەئەلنىڭ سېپىلىنىڭ تېشىدا ئىتلار يىزرەئەلنى يەيدۇ. ²⁴ ئاھابنىڭ جەمەتىدىكىلەردىن شەھەردە ئۆلگەنلەرنى ئىتلار يەيدۇ؛ سەھرادا ئۆلگەنلەرنى بولسا ئاسماندىكى قۇشلار يەيدۇ» دېدى ²⁵ (بەرھەق، خوتۇنى يىزرەئەلنىڭ قۇتۇرتىشلىرى بىلەن پەرۋەردىگارنىڭ نەزىرىدە رەزىللىك قىلغىلى ئۆزىنى ساتقان ئاھابدەك ھېچكىم يوق ئىدى. ²⁶ ئۇ پەرۋەردىگار ئىسرائىللارنىڭ ئالدىدىن ھەيدەپ قوغلىۋەتكەن

¹⁴⁷ ياكى «...كۆيدۈرۈۋېتىپ».

¹⁴⁸ «ھەممە ئەركەك» ئىبرانى تىلىدا: «تامغا قاراپ سىيىدىغان ھەرىرى» دېگەن بىلەن ئىپادىلىنىدۇ.

¹⁴⁹ باشقا بىرخىل تەرجىمىسى: «ياكى قۇل ياكى ھۆر بولسۇن، ھەممىسىنى...».

ئامورىيلارنىڭ قىلغىنىدەك قىلىپ، يىرگىنچلىك بۇتلارغا تايىنىپ ئەگىشىپ، لەنەتلىك ئىشلارنى قىلاتتى).

²⁷ لېكىن ئاھاب بۇ سۆزلەرنى ئاڭلىغاندا ئۆز كىيىملىرىنى يىرتىپ بەدىنىگە بۆز يۆگەپ، روزا تۇتتى. ئۇ بۆز رەختتە ياتاتتى، جىمجىت ماڭاتتى.

²⁸ ئۇ ۋاقىتتا پەرۋەردىگارنىڭ سۆزى تىشىلىق ئىلىياسقا كېلىپ: –

²⁹ «ئاھابنىڭ مېنىڭ ئالدىمدا ئۆزىنى قانداق تۆۋەن تۇتۇۋاتقانلىقىنى كۆردۈڭمۇ؟ ئۇ ئۆزىنى مېنىڭ ئالدىمدا تۆۋەن تۇتۇۋاتقانلىقى تۈپەيلىدىن، بۇ بالانى ئۇنىڭ كۈنلىرىدە كەلتۈرمەيمەن، بەلكى ئۇنىڭ ئوغلىنىڭ كۈنلىرىدە ئۇنىڭ جەمەتگە كەلتۈرمەن» – دېيىلدى.

ئاھاب جەڭدە ئۆلدى

22

¹ ئۈچ يىلغىچە سۈرىيە بىلەن ئىسرائىلنىڭ ئوتتۇرىسىدا جەڭ بولمىغاچقا، ئۇلار تىنچلىقتا ئۆتتى. ² ئۈچىنچى يىلدا بولسا

يەھۇدانىڭ پادشاھى يەھوشافات ئىسرائىلنىڭ پادشاھىنى يوقلاپ باردى.

³ ئىسرائىلنىڭ پادشاھى ئۆز خىزمەتكارلىرىغا: – گىلبئادتىكى راموت بىزنىڭكىگە نىكەتلىكىنى بىلىسلىرىغۇ؟ شۇنداق ئىكەن، نېمىشقا بىز جىم

ئولتۇرۇپ، تېخىچە سۈرىيەنىڭ پادشاھىنىڭ قولىدىن ئۇنى ئالمايمىز؟ – دېدى.

⁴ ئۇ يەھوشافاتقا: – جەڭ قىلغىلى مېنىڭ بىلەن گىلبئادتىكى راموتقا بېرىشقا

ماقۇل بولامدىلا؟ – دەپ سورىدى. يەھوشافات ئىسرائىلنىڭ پادشاھىغا جاۋاب

بېرىپ: – بىز سىلنىڭ-مېنىڭ دەپ ئايرىمايمىز⁽¹⁵⁰⁾؛ مېنىڭ خەلقىم ئۆزلىرىنىڭ

خەلقىدۇر، مېنىڭ ئاتلىرىم سىلنىڭ ئاتلىرىدۇر، دېدى.

⁵ لېكىن يەھوشافات ئىسرائىلنىڭ پادشاھىغا: – ئۆتۈنمەنكى، بۈگۈن

ئاۋۋال پەرۋەردىگارنىڭ سۆزىنى سوراڭ كۆرگەيلا، دېدى.

⁶ شۇنىڭ بىلەن ئىسرائىلنىڭ پادشاھى پەيغەمبەرلەرنى، يەنى تۆت يۈزچە

ئادەمنى يىغدۇرۇپ ئۇلاردىن: – سوقۇشقىلى گىلبئادتىكى راموتقا چىقسام

¹⁵⁰ «بىز سىلنىڭ-مېنىڭ دەپ ئايرىمايمىز» ئىبرانىي تىلىدا «مەن ئۆزۈم ساڭا ئوخشاش

بولمەن» دېگەن سۆز بىلەن ئىپادىلىنىدۇ.

بولامدۇ، يوق؟ - دەپ سورىۋىدى، ئۇلار: - چىققىن، رەب ئۇنى پادشاھنىڭ قولغا بېرىدۇ، دېيىشتى.

⁷ لېكىن يەھوشافات بولسا: - بۇلاردىن باشقا، يول سورىغۇدەك پەرۋەردىگارنىڭ بىرەر پەيغەمبىرى يوقمۇ؟ - دەپ سورىدى. ⁽¹⁵¹⁾

⁸ ئىسرائىلنىڭ پادشاھى يەھوشافاتقا جاۋاب بېرىپ: - پەرۋەردىگاردىن يول سورايدىغان يەنە بىر ئادەم بار؛ لېكىن ئۇ مېنىڭ توغرامدا قۇتۇقنى ئەمەس، بەلكى بالايىناپەتنى كۆرسىتىپ بېشارەت بەرگەچكە، مەن ئۇنى ئۈچ كۆرىمەن. ئۇ بولسا ئىملاھنىڭ ئوغلى مەكيايادۇر، دېدى. يەھوشافات: - ئى ئالىلىرى، سىلى ئۇنداق دېمىگەيلا، دېدى.

⁹ ئاندىن ئىسرائىلنىڭ پادشاھى بىر چاكىرىنى چاقىرىپ ئۇنىڭغا: - چاققان بېرىپ، ئىملاھنىڭ ئوغلى مەكايانى چاقىرتىپ كەل، دەپ بۇيرۇدى. ¹⁰ ئەمدى ئىسرائىلنىڭ پادشاھى بىلەن يەھوشافات پادشاھى يەھوشافات شاھانە كىيىملىرىنى كىيىشىپ، سامارىيەنىڭ دەرۋازىسىنىڭ ئالدىدىكى خاماندا ھەربىرى ئۆز تەختىدە ئولتۇرۇشتى. ئۇلارنىڭ ئالدىدا پەيغەمبەرلەرنىڭ ھەممىسى بېشارەت بەرمەكتە ئىدى. ¹¹ كەئناناھنىڭ ئوغلى زەدەكيا بولسا ئۆزى تۆمۈردىن مۈڭگۈزلەرنى ياساپ چىقىپ: - پەرۋەردىگار مۇنداق دەيدۇ: «مۇشۇ مۈڭگۈزلەر بىلەن سۈرىيلەرنى يوقاتقۇچە ئۈسۈپ ئۇرسىلا»، دېدى. ¹² ھەممە پەيغەمبەرلەر شۇنىڭغا ئوخشاش بېشارەت بېرىپ: «گىلىئادتىكى راموتقا چىقىپ سۆزىسىز مۇۋەپپەقىيەت قازىنىلا؛ چۈنكى پەرۋەردىگار ئۇنى پادشاھنىڭ قولغا تاپشۇرىدىكەن»، دېيىشتى.

¹³ مەكايانى قىچقىرىغىلى بارغان خەۋەرچى ئۇنىڭغا: - مانا، ھەممە پەيغەمبەرلەر بىردەك پادشاھقا ياخشى خەۋەر بەرمەكتە؛ ئەمدى ئۆتۈنمەن، سېنىڭ سۆزۈڭمۇ ئۇلارنىڭ سۆزى بىلەن بىردەك بولۇپ، ياخشى بىر خەۋەرنى بەرگىن، دېدى.

¹⁵¹ يەھوشافات (5-ئايەت): «بۈگۈن ئاۋۋال پەرۋەردىگارنىڭ سۆزىنى سوراپ كۆرگەيلا» دەيدۇ. لېكىن «پەيغەمبەرلەر» «پەرۋەردىگار» (ئىبرانىي تىلىدا «يەھۋە، يەھۋاھا») دېگەن نامنى (ئاۋۋال) ئىشلەتمەي، بەلكى «خۇدا» (ئىبرانىي تىلىدا «ئەلۇھىم») ياكى «رەب» (ئادوناي) دەپ ئىشلىتىدۇ. شۇڭا يەھوشافات «پەيغەمبەرلەر» نىڭ بېشارەتلىرىدىن قاتتىق گۇمان قىلغان بولسا كېرەك. كېيىنكى ئايەتلەرنىمۇ كۆرۈڭ.

¹⁴ ئەمما مەكيا: - پەرۋەردىگارنىڭ ھاياتى بىلەن قەسەم قىلىمەنكى، پەرۋەردىگار ماڭا نېمە ئېيتسا، مەن شۇنى ئېيتىمەن، دېدى.

¹⁵ ئۇ پادشاھنىڭ ئالدىغا كەلگەندە پادشاھ ئۇنىڭدىن: ئى مەكيا، جەڭ قىلغىلى گىلبئادىكى راموتقا چىقساق بولامدۇ، يوق؟ - دەپ سورىۋىدى، ئۇ ئۇنىڭغا جاۋاب بېرىپ: - چىقىپ مۇۋەپپەقىيەت قازىنسىەن؛ چۈنكى پەرۋەردىگار شەھەرنى پادشاھنىڭ قولىغا بېرىدۇ، دېدى ⁽¹⁵²⁾.

¹⁶ لېكىن پادشاھ ئۇنىڭغا: - مەن ساڭا قانچە قېتىم پەرۋەردىگارنىڭ نامىدا راست گەپتىن باشقىسىنى ماڭا ئېيتماسلىققا قەسەم ئىچكۈزۈشۈم كېرەك؟! - دېدى.

¹⁷ مەكيا: - مەن پۈتكۈل ئىسرائىلنىڭ تاغلاردا پادىچىسىز قويلاردەك تارلىپ كەتكەنلىكىنى كۆردۈم. پەرۋەردىگار: «بۇلارنىڭ ئىگىسى يوق؛ بۇلارنىڭ ھەربىرى تىنچ-ئامان ئۆز ئۆيىگە قايتسۇن»، دېدى، - دېدى.

¹⁸ ئىسرائىلنىڭ پادشاھى يەھوشافاتقا: - مانا، مەن سىلگە «ئۇ مېنىڭ توغرامدا قۇتلۇقنى ئەمەس، بەلكى ھامان بالايىپەتنى كۆرسىتىپ بېشارەت بېرىدۇ»، دېمىگەنمىدىم؟ - دېدى.

¹⁹ مەكيا يەنە: - شۇڭا پەرۋەردىگارنىڭ سۆزىنى ئاڭلىغىن؛ مەن پەرۋەردىگارنىڭ ئۆز تەختىدە ئولتۇرغانلىقىنى، ئاسماننىڭ پۈتكۈل قوشۇنلىرى ئۇنىڭ يېنىدا، ئوڭ ۋە سول تەرىپىدە تۇرغانلىقىنى كۆردۈم.

²⁰ پەرۋەردىگار: «كىم ئاھابنى گىلبئادىكى راموتقا چىقىپ، شۇ يەردە ھالاك بولۇشقا ئالدايدۇ؟» - دېدى. بىرسى ئۇنداق، بىرسى مۇنداق دېيىشتى:

²¹ شۇ ۋاقىتتا بىر روھ چىقىپ پەرۋەردىگارنىڭ ئالدىدا تۇرۇپ: «مەن بېرىپ ئالداي»، دېدى. پەرۋەردىگار ئۇنىڭدىن: «قانداق ئۇسۇل بىلەن ئالدايسىەن؟» - دەپ سورىۋىدى، ²² ئۇ: - «مەن چىقىپ ئۇنىڭ ھەممە پەيغەمبەرلىرىنىڭ ئاغزىدا يالغانچى بىر روھ بولىمەن»، دېدى. پەرۋەردىگار: - «ئۇنى ئالداپ ئىلگىگە ئالالمايسىەن؛ بېرىپ شۇنداق قىل» - دېدى ⁽¹⁵³⁾.

¹⁵² شۈبھىسىزكى، مەكيا بۇ سۆزنى كىنايىلىك تەلەپپۇز بىلەن ئېيتىدۇ. چۈنكى پادشاھ دەرھال ئۇنىڭدىن گۇمانلىنىپ قالدۇ (16-ئايەتنى كۆرۈڭ).

¹⁵³ بۇ ئايەتلەردىن بۇ روھنىڭ بىر يالغان سۆزلەيدىغان جىن ئىكەنلىكى كۆرۈنىدۇ. خۇدانىڭ ئۆز

²³ مانا ئەمدى پەرۋەردىگار سېنىڭ بۇ ھەممە پەيغەمبەرلىرىڭنىڭ ئاغزىغا يالغانچى بىر روھنى سالدى؛ پەرۋەردىگار سېنىڭ توغراڭدا بالايئاپەت كۆرسىتىپ سۆزلىدى» - دېدى.

²⁴ شۇنى ئاڭلاپ كەنئانانىڭ ئوغلى زەدەكيا كېلىپ مەككىيانىڭ كاختىغا بىرنى سېلىپ: - پەرۋەردىگارنىڭ روھى قايسى يول بىلەن مەندىن ئۆتۈپ، ساڭا سۆز قىلىشقا باردى؟! - دېدى.

²⁵ مەككىيا جاۋاب بېرىپ: - ئۆزۈڭنى يوشۇرۇش ئۈچۈن ئىچكىرىدىكى ئۆيگە⁽¹⁵⁴⁾ يۈگۈرگەن كۈندە شۇنى كۆرسەن، دېدى.

²⁶ ئىسرائىلنىڭ پادشاھى ئەمدى: - مەككىيانى ئېلىپ قايتۇرۇپ بېرىپ، شەھەر ھاكىمى ئامون بىلەن پادشاھنىڭ ئوغلى يوناڭقا تاپشۇرۇپ،²⁷ ئۇلارغا تاپىلاپ: «پادشاھ مۇنداق دەيدۇ: - ئۇنى زىندانغا سولاپ مەن تىنچ-ئامان يېنىپ كەلگۈچىلىك قىلىپ نان بىلەن سۇنى ئاز-ئاز بېرىپ تۇرۇڭلار» - دېگەن، دەپ بۇيرۇدى.

²⁸ مەككىيا: - ئەگەر سەن ھەقىقەتەن تىنچ-ئامان يېنىپ كەلسەڭ، پەرۋەردىگار مېنىڭ ۋاستەم بىلەن سۆز قىلمىغان بولىدۇ، دېدى. ئاندىن ئۇ يەنە: - ئەي جامائەت، ھەربىرىڭلار ئاڭلاڭلار، دېدى.

²⁹ ئىسرائىلنىڭ پادشاھى بىلەن يەھۇدانىڭ پادشاھى يەھوشافات گىلېئادتىكى راموتقا چىقتى.³⁰ ئىسرائىلنىڭ پادشاھى يەھوشافاتقا: - مەن باشقا قىياپەتكە كىرىپ جەڭگە چىقاي؛ سىلى بولسىلا ئۆز كىيىملىرىنى كىيىپ چىققايلا، دېدى. ئىسرائىلنىڭ پادشاھى يەھوشافات بىلەن جەڭگە چىقتى.

³¹ سۈرىيەنىڭ پادشاھى جەڭ ھارۋىلىرى ئۈستىدىكى ئوتتۇز ئىككى سەردارغا: - چوڭلىرى ياكى كىچىكلىرى بىلەن ئەمەس، پەقەت ئىسرائىلنىڭ پادشاھى بىلەن سوقۇشۇڭلار، دەپ بۇيرۇدى.

روھى ياكى پەرىشتىلىرى ھېچقاچان يالغان سۆز قىلالمايدۇ. دېمەك، خۇدا جىن-شەيتانلارغا ئاھاب پادشاھنى ئالداشقا يول قويدۇ.

¹⁵⁴ ياكى «ئۆيدىن ئۆيگە».

³² ۋە شۇنداق بولدىكى، جەڭ ھارۋىلىرىنىڭ سەردارلىرى يەھوشافاتنى كۆرگەندە: — ئۇنى چوقۇم ئىسرائىلنىڭ پادشاھى دەپ، ئۇنىڭغا ھۇجۇم قىلغىلى بۇرۇلدى. لېكىن يەھوشافات پەرياد كۆتۈردى. ³³ جەڭ ھارۋىلىرىنىڭ سەردارلىرى ئۇنىڭ ئىسرائىلنىڭ پادشاھى ئەمەسلىكىنى كۆرگەندە ئۇنى قوغلىماي، بۇرۇلۇپ كېتىپ قېلىشتى. ³⁴ ئەمما بىرەيلەن قارىسىغىلا بىر ئوقيا ئېتىۋىدى، ئوق ئىسرائىلنىڭ پادشاھىنىڭ ساۋۋىتىنىڭ مۇرىسىدىن تۆۋەنكى ئۆلىقىدىن ئۆتۈپ تەگدى. ئۇ ھارۋىكېشىگە: ھارۋىنى ياندۇرۇپ مېنى سەپتىن چىقارغىن؛ چۈنكى مەن يارىدار بولدۇم، دېدى. ³⁵ ئۇ كۈنى جەڭ بارغانسېرى قاتتىق بولدى. پادشاھ بولسا سۈرىيلەرنىڭ ئۇدۇلدا ئۆز جەڭ ھارۋىسىغا يۆلىنىپ ئۆرە تۇردى. زەخمىدىن قېنى ھارۋىنىڭ تېگىگىچە ئېقىپ، كەچ كىرگەندە ئۇ ئۆلدى.

³⁶ كۈن پاتاردا قوشۇن ئارىسىدا بىر قاتتىق سادا ئاڭلىنىپ: — ھەر ئادەم ئۆز شەھىرىگە يانسۇن! ھەربىرى ئۆز يۇرتىغا يېنىپ كەتسۇن! — دېيىلدى. ³⁷ پادشاھ ئۆلدى، كىشىلەر ئۇنى سامارىيەگە ئېلىپ كەلدى؛ ئۇلار پادشاھنى سامارىيەدە دەپنە قىلدى. ³⁸ بىرسى پادشاھنىڭ ھارۋىسىنى سامارىيەنىڭ كۆلىدە يۇغاندا (بۈكۈل پاهىشە ئاياللار يۇيۇنىدىغان جاي ئىدى)، پەرۋەردىگارنىڭ ئېيتقان سۆزى ئەمەلگە ئاشۇرۇلۇپ، ئىتلار ئۇنىڭ قېنىنى يالدى.

³⁹ ئاھابنىڭ باشقا ئىشلىرى، قىلغانلىرىنىڭ ھەممىسى، جۈملىدىن ئۇنىڭ ياسىغان «پىل چىش سارىيى» ۋە بىنا قىلغان ھەممە شەھەرلەر توغۇرۇلۇق «ئىسرائىل پادشاھلىرىنىڭ تارىخ-تەزكىرىلىرى» دېگەن كىتابتا پۈتۈلگەن ئەمەسمىدى؟

⁴⁰ ئاھاب ئاتا-بوۋىلىرى ئارىسىدا ئۆخلىدى. ئاندىن ئۇنىڭ ئوغلى ئاھازىيا ئورنىدا پادشاھ بولدى.

يەھوشافات يەھۇدا ئۈستىدە ھۆكۈم سۈرىدۇ

⁴¹ ئاساننىڭ ئوغلى يەھوشافات ئىسرائىلنىڭ پادشاھى ئاھابنىڭ سەلتەنتىنىڭ تۆتىنچى يىلىدا يەھۇداغا پادشاھ بولدى. ⁴² يەھوشافات

پادشاھ بولغاندا ئوتتۇز بەش ياشتا ئىدى، ئۇ يېرۇسالېمدا يىگىرمە بەش يىل سەلتەنەت قىلدى. ئۇنىڭ ئانىسىنىڭ ئىسمى ئازۇباھ بولۇپ، ئۇ شىلھىنىڭ قىزى ئىدى. ⁴³ ئۇ ھەر ئىشتا ئاتىسى ئاساننىڭ بارلىق يوللىرىدا يۈرۈپ، ئۇلاردىن چىقماي پەرۋەردىگارىنىڭ نەزىرىدە دۇرۇس بولغاننى قىلاتتى. پەقەت «يۇقىرى جايلار»لا يوقىتىلمىغانىدى؛ خالايق يەنىلا «يۇقىرى جايلار»دا قۇربانلىق قىلىپ خۇشبۇي ياقاتتى.

⁴⁴ ۋە يەھوشافات بىلەن ئىسرائىلنىڭ پادشاھى ئوتتۇرىسىدا تىنچلىق بولدى.

⁴⁵ يەھوشافاتنىڭ باشقا ئىشلىرى، ئۇنىڭ كۆرسەتكەن قۇدرىتى، قانداق جەڭ قىلغانلىرى توغرىسىدا «يەھۇدا پادشاھلىرىنىڭ تارىخ-تەزكىرىلىرى» دېگەن كىتابتا پۈتۈلگەن ئەمەسمىدى؟

⁴⁶ ئۇ ئاتىسى ئاساننىڭ كۈنلىرىدە زېمىندىن قوغلىۋېتىلمىگەن كەسپىي بەچچىۋازلارنى ⁽¹⁵⁵⁾ زېمىندىن ھەيدەپ چىقاردى.

⁴⁷ ئۇ ۋاقىتتا ئېدومنىڭ پادشاھى يوق ئىدى، بەلكى بىر ۋالىي ھۆكۈم سۈرەتتى.

⁴⁸ يەھوشافات ئوفىردىن ئالتۇن ئېلىپ كېلىش ئۈچۈن بىر «تارشىش كېمە» ⁽¹⁵⁶⁾ ئەترىتىنى قۇردى. لېكىن كېمىلەر ھېچيەرگە بارالمىدى؛ چۈنكى ئۇلار ئەزىئون-گەبەردە ئۇرۇلۇپ ۋەيران بولغانىدى.

⁴⁹ ئۇ ۋاقىتتا ئاھابنىڭ ئوغلى ئاھازىيا يەھوشافاتقا: — مېنىڭ خىزمەتكارلىرىم سېنىڭ خىزمەتكارلىرىڭ بىلەن كېمىلەردە بارسۇن، دېدى. لېكىن يەھوشافات ئۇنىمىدى.

⁵⁰ يەھوشافات ئۆز ئاتا-بوۋىلىرى ئارىسىدا ئۇخلىدى ۋە «داۋۇتنىڭ شەھىرى»دە ئاتا-بوۋىلىرىنىڭ قەبرىسىدە دەپنە قىلىندى. ئاندىن ئوغلى يەھورام ئورنىدا پادشاھ بولدى.

¹⁵⁵ «كەسپىي بەچچىۋازلار» — بۇ كىشىلەر بۆتپەرەسلىككە ياكى بۇتخانىلارغا مۇناسىۋەتلىك ئىدى.

¹⁵⁶ «تارشىش كېمە» بەلكىم تارشىش دېگەن پورتقا بېرىپ كېلىشتىكى ئۇزۇن سەپەرگە چىداملىق بولغان كېمىنى كۆرسىتەتتى. «تارشىش» دېگەن ئىسىم ئىسپانىيە، شىمالىي ئافرىقا ياكى بىرتانىيەنى ياكى ئۇچىنىڭ ھەممىسىنى كۆرسىتىدۇ.

ئاھازىيا ئىسرائىل ئۈستىدە ھۆكۈم سۈرىدۇ

⁵¹ ئاھابنىڭ ئوغلى ئاھازىيا يەھۇدانىڭ پادشاھى يەھوشافاتنىڭ سەلتەنتىنىڭ ئون يەتتىنچى يىلىدا سامارىيەدە ئىسرائىلنىڭ ئۈستىدە پادشاھ بولۇپ ئىككى يىل سەلتەنت قىلدى. ⁵² ئۇ پەرۋەردىگارنىڭ نەزىرىدە رەزىل بولغاننى قىلىپ ئاتىسىنىڭ يولىدا ۋە ئانىسىنىڭ يولىدا يۈرۈپ، شۇنداقلا ئىسرائىلنى گۇناھقا پۇتلاشتۇرغان نىباتنىڭ ئوغلى يەروبوئامنىڭ يولىدا ماڭدى؛ ⁵³ ئۇ ئاتىسى قىلغاننىڭ ھەممىسىنى قىلىپ، بائالنىڭ قۇللۇقىدا بولۇپ، ئۇنىڭغا سەجدە قىلىپ، ئىسرائىلنىڭ خۇداسى پەرۋەردىگارنىڭ غەزىپىنى قوزغىدى.